

P-01-09-2022  
9.20-9.30

**അനുബന്ധം-1**

**01-09-2022-ലെ നക്ഷത്രചിഹ്നമിട്ട ചോദ്യം നമ്പർ (\*152)-ന്റെ  
ബാക്കി ഭാഗം**

SI no	Police Station	CR No	Section of Law	Brief of case	ടീയാന്റെ പ്രതിസ്ഥാനം
1	എറണാകുളം സെൻട്രൽ	1414/2019	143, 147, 283, 149 IPC	അഭിമന്യു കേസിലെ മുഴുവൻ പ്രതികളെയും അറസ്റ്റ് ചെയ്യണം എന്നും അഭിമന്യുവിന്റെ പേരിലുള്ള സ്മാരക നിർമ്മാണം നിർത്തിവെക്കണമെന്നും ആവശ്യപ്പെട്ടുകൊണ്ട് ഏകദേശം 12-ഓളം KSU പ്രവർത്തകർ ന്യായവിരോധമായ സംഘം ചേർന്ന് 01.06.2019-ൽ എറണാകുളം കളക്ടർ ബംഗ്ലാവിലേക്ക് പ്രകടനം നടത്തി റോഡിൽ കുത്തിയിരുന്ന് മുദ്രാവാക്യം വിളിച്ച് അതുവഴി വന്ന വാഹനങ്ങൾക്കും കാൽനട യാത്രക്കാർക്കും മാർഗ്ഗതടസ്സം സൃഷ്ടിച്ച കാര്യത്തിന് രജിസ്റ്റർ ചെയ്ത കേസ്.	8
2	എറണാകുളം സെൻട്രൽ	2053/2019	143, 283, 149 IPC	29.11.2019-ൽ തിരുവനന്തപുരത്ത് യൂണിവേഴ്സിറ്റി കോളേജിൽ SFI-KSU പ്രവർത്തകർ തമ്മിലുള്ള സംഘർഷത്തിൽ KSU സംസ്ഥാന പ്രസിഡന്റിന് പരിക്ക് പറ്റിയതിൽ പ്രതിഷേധിച്ച് എറണാകുളം DCC പ്രസിഡന്റിന്റെ നേതൃത്വത്തിൽ കോൺഗ്രസ്സിന്റെയും യൂത്ത് കോൺഗ്രസ്സിന്റെയും 1 മുതൽ 16 പേർ ഉൾപ്പെടെ കണ്ടാലറിയാവുന്ന 30 ഓളം പ്രവർത്തകർ ന്യായവിരോധമായ സംഘം ചേർന്ന് എറണാകുളം DCC ജംഗ്ഷൻ സമീപമുള്ള എം.ജി. റോഡിന്റെ പടിഞ്ഞാറ് പാതയിൽ കുത്തിയിരുന്ന് മുദ്രാവാക്യം വിളിച്ച്	13

				അതുവഴി വന്ന വാഹനങ്ങൾക്കും കാൽ നടയാത്രക്കാർക്കും മാർഗ്ഗതടസ്സം സൃഷ്ടിച്ച കാര്യത്തിന് രജിസ്റ്റർ ചെയ്ത കേസ്.	
3	എറണാകുളം സെൻട്രൽ	358/2019	143, 147, 283, 188 & 149 IPC	കാസർഗോഡ് യൂത്ത് കോൺഗ്രസ്സ് പ്രവർത്തകരുടെ കൊലപാതകവുമായി ബന്ധപ്പെട്ട് ആഹ്വാനം ചെയ്ത ഹർത്താലിനോടനുബന്ധിച്ച് കണ്ടാലറിയാവുന്ന 100 ഓളം കോൺഗ്രസ്സ് പ്രവർത്തകരായ പ്രതികൾ ന്യായവിരോധമായി സംഘം ചേർന്ന് 18.02.2019 തീയതി രാവിലെ 11.00 മണിയോടെ എറണാകുളം ഡി.സി.സി. ജംഗ്ഷനിൽ നിന്നും Hospital Jn, Shanmugam Road വഴി Menaka Jn വരെ ജാഥ നടത്തി അതുവഴി പോക്കുവരുത്ത് നടത്തുന്ന വാഹനങ്ങൾക്കും കാൽ നടയാത്രക്കാർക്കും മാർഗ്ഗതടസ്സം സൃഷ്ടിച്ച കാര്യത്തിന് രജിസ്റ്റർ ചെയ്ത കേസ്.	3
4	എറണാകുളം ടൗൺ	1322/2019	118(a) of KP Act.	ടി കേസിലെ പ്രതി Sony George, S/o George Sebastian എന്നയാൾ പൊതു നിരത്തിൽ കലഹസ്വഭാവിയായി സ്വയം നിയന്ത്രിക്കാൻ കഴിയാതെ പരിസരവാസികൾക്കും വഴിയാത്രക്കാർക്കും മറ്റും ശബ്ദമാകത്തക്ക വിധത്തിൽ പെരുമാറുന്നതുമായി ബന്ധപ്പെട്ട് രജിസ്റ്റർ ചെയ്ത കേസ്.	1
5	എറണാകുളം സെൻട്രൽ	356/2019	143, 147, 148, 427 & 149 IPC	കാസർഗോഡ് യൂത്ത് കോൺഗ്രസ്സ് പ്രവർത്തകരുടെ കൊലപാതകവുമായി ബന്ധപ്പെട്ട് ആഹ്വാനം ചെയ്ത ഹർത്താലിനോടനുബന്ധിച്ച് കണ്ടാലറിയാവുന്ന 10 ഓളം യൂത്ത് കോൺഗ്രസ്സ് പ്രവർത്തകർ ന്യായ വിരോധമായി സംഘം ചേർന്ന് എറണാകുളം ഡി.സി.സി. ഓഫീസിന് മുൻവശം പൊതുഗതാഗതത്തെയും മറ്റും തടസ്സം വരുത്തുകവിധം പ്രകടനം നടത്തി അതുവഴി പോയ KL-07-BF-6693-mw നമ്പർ സ്വകാര്യബസ്സിന്റെ ക്വാർട്ടർ ഗ്ലാസ്സ് കല്ലുകൊണ്ട് ഇടിച്ചതകർത്തും ബസ്സിന്റെ ഡോറുകൾക്ക് നാശനഷ്ടം വരുത്തിയും പ്രതികൾ സുമാർ 10,000/- രൂപയുടെ	4

				നഷ്ടം വരുത്തിയതുമായി ബന്ധപ്പെട്ട് രജിസ്റ്റർ ചെയ്ത കേസ്.	
6	എറണാകുളം സെൻട്രൽ	20/2019	143, 147, 149 & 283 IPC	ശബരിമലയിൽ സ്ത്രീകൾ കയറിയതിൽ പ്രതിഷേധിച്ച് KSU എറണാകുളം ജില്ലാകമ്മറ്റിയുടെ നേതൃത്വത്തിൽ 1 മുതൽ 12 വരെയുള്ള പ്രതികൾ ഉൾപ്പെടെ കണ്ടാലറിയാവുന്ന 20 ഓളം പ്രതികൾ ന്യായവിരോധമായി സംഘം ചേർന്ന് 02.01.2019 തീയതി വൈകി 17.00 മണിയോടെ എറണാകുളം DCC ഓഫീസിൽ നിന്നും മാർച്ച് നടത്തി എറണാകുളം കോർപ്പറേഷൻ ഓഫീസിന്റെ മുൻവശം കുത്തിയിരുന്ന് ബഹു. മുഖ്യമന്ത്രിയുടെ കോലം കുത്തിച്ചും അതുവഴി പോകുന്ന വാഹനങ്ങൾക്കും കാൽ നടയാത്രക്കാർക്കും മാർഗ്ഗതടസ്സം സൃഷ്ടിച്ച് ലഹളയുണ്ടാക്കിയ കാര്യത്തിന് രജിസ്റ്റർ ചെയ്ത കേസ്.	9
7	എറണാകുളം ടൗൺ സൗത്ത്	607/2020	143, 145, 147, 283, 269 & 149 IPC, 4(2) (a), 5 of KEDO 2020 & 3(1) of PDPP Act	യൂത്ത് കോൺഗ്രസ് പ്രവർത്തകരായ 1 മുതൽ 8 വരെയുള്ള പ്രതികൾ ന്യായ വിരോധമായി സംഘം ചേർന്ന് മാർക്ട് സാംക്രമികരോഗമായ കോവിഡ് പടർന്ന് പിടിക്കാതിരിക്കാനുള്ള ഗവൺമെന്റിന്റെ മാനദണ്ഡങ്ങൾ അവഗണിച്ചും സാമൂഹിക അകലം പാലിക്കാതെയും കാൽ നടയാത്രക്കാർക്കും പൊതു ഗതാഗതത്തിനും മാർഗ്ഗതടസ്സം സൃഷ്ടിച്ചുകൊണ്ട് NIA ഓഫീസിലേക്ക് മാർച്ച് നടത്തിയ പ്രതിഷേധക്കാരോട് പിരിഞ്ഞ് പോകുന്നതിനായി പോലീസ് നൽകിയ നിയമാനുസരണ നിർദ്ദേശത്തെ അവഗണിച്ചുകൊണ്ട് അക്രമാസക്തരായി ടി സ്ഥലത്ത് L/O Duty-യ്ക്കായി എത്തിയ KL-01-BW-5689-ാം നമ്പർ മുളവ്കാട് പോലീസ് സ്റ്റേഷനിലെ ഡിപ്പാർട്ട്മെന്റ് വക വാഹനത്തിന്റെ വലത് വശം ബാക്ക് ഡോറിന്റെ ചില്ല് അടിച്ചു പൊട്ടിച്ചു ബീഡിംഗിന് കേടുപാടുകൾ വരുത്തിയും പൊതുമുതൽ നശിപ്പിച്ചതിന് രജിസ്റ്റർ ചെയ്ത കേസ്.	6
8	എറണാകുളം സെൻട്രൽ	1226/2020	188, 269, 271 IPC & 118(e) of	Covid -19 കൊറോണ വൈറസ് പടരുന്നത് തടയുന്നതിനായി സംഘം ചേരുന്നതും, പൊതുപരിപാടികൾ	3

			KP Act, 4(2)(a), 4(2)(e), 5 of KEDO 2020	സംഘടിപ്പിക്കുന്നതും, അനാവശ്യയാത്രകൾ നടത്തുന്നതും പാടില്ലെന്നുള്ള ഗവണ്മെന്റ് നിർദ്ദേശവും, ആരോഗ്യ വകുപ്പിന്റെ മുന്നറിയിപ്പും, കേരള എപ്പിഡെമിക് ഡിസീസസ് ഓർഡിനൻസ് 2020 -ഉം നിലവിലിരിക്കെ, അതിനു വിപരീതമായി പൊതുജനങ്ങൾക്കിടയിൽ ടി സാംക്രമിക രോഗം വ്യാപിപ്പിക്കുന്നതിനിടയാകുന്ന സാഹചര്യം സൃഷ്ടിക്കുന്ന തരത്തിൽ സാമൂഹിക അകലം പാലിക്കാതെ എറണാകുളം വില്ലേജ് ടി കരയിൽ ഉണ്ണിയാട്ട് റോഡിനുചേർന്നുള്ള പടിയാത്തു്കളും കനാലിൽ 1 മുതൽ 4 ഉം കൂടിയ പ്രതികൾ ഇറങ്ങി നിൽക്കുന്നതായി കാണപ്പെട്ടതിന് രജിസ്റ്റർ ചെയ്ത കേസ്.	
9	എറണാകുളം ടൗൺ നോർത്ത്	417/ 2020	143, 147, 188, 269, 270 & 271 IPC, 4(2) (a), 4(2)(i), 5 of KEDO 2020	കേരള സംസ്ഥാന സർക്കാർ കൊറോണ വൈറസ് വ്യാപനം തടയുക എന്നുള്ള ഉദ്ദേശത്തോടെ ഇറക്കിയ GO(MS)No.43/2020 GAD Dtd 24/03/2020 നമ്പർ ഉത്തരവിന് വിരുദ്ധമായി പൊതുജനാരോഗ്യത്തിന് ഭംഗം വരും എന്ന അറിവോടെ 02-06-2020 തീയതി പകൽ 3.00 മണിക്ക് പ്രതികൾ 7 പേരും ചേർന്ന് കല്ലൂർ കത്രികടവ് റോഡുകിൽ സ്ഥിതി ചെയ്യുന്ന DD ബിൽഡിങ്ങിൽ പ്രവർത്തിക്കുന്ന ബജാജ് ഫിനാൻസ് എന്ന സ്ഥാപനത്തിൽ അതിക്രമിച്ചു കയറി ടി സ്ഥാപനത്തിന്റെ പ്രവർത്തനത്തെ തടസ്സപ്പെടുത്തിയതുമായി ബന്ധപ്പെട്ട് രജിസ്റ്റർ ചെയ്ത കേസ്.	2
10	എറണാകുളം ടൗൺ നോർത്ത്	477/ 2020	283, 143, 147, 447 & 149 IPC, 4(2)(a), 4(2)(e) of KEDO- 2020 & 3(2) of PDPP Act.	യൂത്ത് കോൺഗ്രസ് പ്രവർത്തകരായ 1 മുതൽ 11 വരെ പ്രതികൾ ന്യായ വിരോധമായി സംഘം ചേർന്ന് KSEB-യുടെ അമിത ഇലക്ട്രിസിറ്റി ബില്ലിനെതിരെ പ്രതിഷേധം രേഖപ്പെടുത്തുന്നതിനുവേണ്ടി പൊതുമുതൽ നശിപ്പിക്കണമെന്നുള്ള ഉദ്ദേശത്തോടും കരുതലോടും കൂടിയും കേരള സംസ്ഥാന സർക്കാർ കൊറോണ	3

				<p>വൈറസ് വ്യാപനം തടയുക എന്നുള്ള ഉദ്ദേശത്തോടെ ഇറക്കിയ GO(Ms)No.43/2020 GAD Dtd.24/03/2020 നമ്പർ ഉത്തരവിന് വിരുദ്ധമായി പൊതുജനാരോഗ്യത്തിന് ഭംഗം വരും എന്ന അറിവോടെയും സാമൂഹ്യ അകലം പാലിക്കാതെയും എറണാകുളം പവർ ഹൗസ് റോഡിൽ പ്രവർത്തിക്കുന്ന KSEB ഓഫീസിൽ എത്തി ടി. ഓഫീസിന്റെ കോമ്പൗണ്ടിനുള്ളിൽ അനധികൃതമായി പ്രവേശിച്ച് കൈവശം കരുതിയിരുന്ന കല്ലുകൾകൊണ്ട് ടി കോമ്പൗണ്ടിനുള്ളിൽ പാർക്ക് ചെയ്തിരുന്ന KL-07-CF-3737 നമ്പർ Wolks Vagon കാറിന്റെ പുറകുവശത്തെ 35000/- രൂപ വിലവരുന്ന ചില്ല് പൊട്ടിച്ചും, സർക്കാർ വസ്തുവകകൾ കല്ലെറിഞ്ഞും നശിപ്പിച്ചതുമായി ബന്ധപ്പെട്ട് രജിസ്റ്റർ ചെയ്ത കേസ്.</p>	
<p>11</p>	<p>എറണാകുളം സെൻട്രൽ</p>	<p>164/2021</p>	<p>143, 147, 283, 149, 269 &amp; 271 IPC 118(e) of KP Act, 4(2)(a), 4(2)(e), 5 of KEDO</p>	<p>ഹൈബി ഈഡൻ എം.പി.യെ പ്രധാനമന്ത്രി പങ്കെടുക്കുന്ന പരിപാടിയിൽനിന്നും രാഷ്ട്രീയ പ്രേരിതമായി ഒഴിവാക്കിയതിൽ പ്രതിഷേധിച്ച് നരേന്ദ്ര മോദിക്ക് ഒരു യാത്ര അയപ്പ് എന്നപേരിൽ യൂത്ത് കോൺഗ്രസ്സിന്റെ നേതൃത്വത്തിൽ 1 മുതൽ 12-ഉം കൂടിയ പ്രതികൾ ചേർന്ന് ന്യായവിരോധമായി സംഘം ചേർന്ന്, COVID-19 കൊറോണ വൈറസ് പടരുന്നത് തടയുന്നതിനായി സംഘം ചേരുന്നതും, പൊതുപരിപാടികൾ സംഘടിപ്പിക്കുന്നതും, അനാവശ്യയാത്രകൾ നടത്തുന്നതും പാടില്ലെന്നുള്ള ഗവൺമെന്റ് നിർദ്ദേശവും ആരോഗ്യവകുപ്പിന്റെ മുന്നറിയിപ്പും കേരള എപ്പിഡെമിക് ഡിസീസസ് ഓർഡിനൻസ്-2020-ഉം, നിലവിലിരിക്കെ, അതിനു വിപരീതമായി പൊതുജനങ്ങൾക്കിടയിൽ ടി സാംക്രമിക രോഗം വ്യാപിപ്പിക്കുന്നതിനിടയാകുന്ന സാഹചര്യം സൃഷ്ടിക്കുന്ന തരത്തിൽ സാമൂഹിക അകലം പാലിക്കാതെ 14.02.2021 തീയതി 18.00 മണിക്ക്</p>	<p>1</p>

				<p>എറണാകുളം പാർക്ക് അവന്യൂ റോഡേ          എറണാകുളം നിന്നും നേവൽ          ബേസിലേക്ക് മുദ്രാവാക്യം വിളിച്ച്          പ്രതിക്ഷേധമാർച്ച് നടത്തി അതുവഴി          പോകുന്ന വാഹനങ്ങൾക്കും കാൽനട          യാത്രക്കാർക്കും മാർഗ്ഗതടസ്സം          സൃഷ്ടിക്കുന്നതായ കാര്യത്തിന് രജിസ്റ്റർ          ചെയ്ത കേസ്.</p>	
--	--	--	--	---	--

P-1.09.2022  
10.50-11.00

**അനുബന്ധം-2**

01-09-2022-ന് ശ്രീ. എ. പ്രഭാകരൻ എം.എൽ.എ. അവതരിപ്പിച്ച  
ശ്രദ്ധക്ഷണിക്കലിന്റെ ബാക്കി ഭാഗം

ചെലവുകൾ മുഴുവൻ സംസ്ഥാനങ്ങൾക്കും ലാഭം മുഴുവൻ

മുതലാളിമാർക്കും എന്നുള്ള വ്യവസ്ഥ എല്ലാ സംസ്ഥാനങ്ങളെയും ബാധിക്കുന്ന വിഷയമായതിനാൽ എല്ലാ സംസ്ഥാനങ്ങളിലെയും വൈദ്യുതി മന്ത്രിമാരുടെ ഒരു യോഗം വിളിച്ചുചേർത്ത് ഇതിനെതിരെ നിയമപരമായ നടപടികൾ സ്വീകരിക്കുന്നതിനും സമരങ്ങൾ ഉയർത്തിക്കൊണ്ട് വരുന്നതിനും സർക്കാർ മുൻകയ്യെടുക്കുമോ?

P-1.09.2022  
10.50-11.00

**അനുബന്ധം-3**

01-09-2022-ന് ശ്രീ. എ. പ്രഭാകരൻ എം.എൽ.എ. അവതരിപ്പിച്ച ശ്രദ്ധക്ഷണിക്കലിന് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമവും ദേവസ്വവും പാർലമെന്ററികാര്യവും വകുപ്പുമന്ത്രി (ശ്രീ. കെ. രാധാകൃഷ്ണൻ) നൽകിയ വിശദമായ മറുപടി

കെ.എസ്.ഇ.ബി.എൽ.-നെ പൊതുമേഖലയിൽ നിലനിർത്തി വൈദ്യുതി രംഗത്തെ ഏറ്റവും മികച്ച സ്ഥാപനമാക്കി മാറ്റുക എന്നതാണ് സർക്കാർ നയം. എന്നാൽ വൈദ്യുതി മേഖലയിൽ സ്വകാര്യവൽക്കരണത്തിനായി നിലവിലുള്ള നിയമത്തിലും ചട്ടങ്ങളിലും ഭേദഗതി കൊണ്ടുവരാനാണ് കേന്ദ്രസർക്കാർ ശ്രമിക്കുന്നത്. ആയതിന്റെ ഭാഗമാണ് കേന്ദ്രസർക്കാർ പുറത്തിറക്കിയ കരട് ചട്ട ഭേദഗതി നിർദ്ദേശങ്ങൾ.

12-08-2022-ന് കേന്ദ്ര ഊർജ്ജ മന്ത്രാലയം പുറത്തിറക്കിയ കരട് ഇലക്ട്രിസിറ്റി ചട്ട ഭേദഗതി നിർദ്ദേശങ്ങൾ സംബന്ധിച്ച പ്രാഥമിക വിലയിരുത്തലിൽ തങ്ങളുടെ വൈദ്യുതി വാങ്ങൽ ചെലവിൽ പത്ത് ശതമാനം വരെ വരുന്ന വർദ്ധനയ്ക്കനുസൃതമായി ഉപഭോക്താവിന്റെ വൈദ്യുതി ചാർജ്ജിൽ ആവശ്യമായ മാറ്റം വരുത്താൻ ലൈസൻസികൾക്ക് അധികാരം നൽകുന്നുവെന്ന് കാണുന്നു. ഇത് സാധാരണക്കാരായ ഉപഭോക്താക്കൾക്ക് ബുദ്ധിമുട്ടുണ്ടാക്കുന്നതാണ്. കേന്ദ്രസർക്കാർ നിർദ്ദേശപ്രകാരം റെഗുലേറ്ററി



കമ്മീഷൻ തീരുമാനിക്കുന്ന ഫോർമുലയ്ക്കനുസൃതമായി മാസാമാസം വൈദ്യുതി വിതരണ കമ്പനികൾക്കുതന്നെ താരിഫ് പുനക്രമീകരിക്കാൻ സാധിക്കും. ഓരോ സംസ്ഥാനത്തിനും ബാധകമായ ഫോർമുല തയ്യാറാക്കുന്നതിൽ അതത് സംസ്ഥാന റെഗുലേറ്ററി കമ്മീഷനുകൾ താമസം വരുത്തുന്നപക്ഷം കേന്ദ്രസർക്കാർ പൊതുവായി തയ്യാറാക്കിയിട്ടുള്ള ഫോർമുല ഉപയോഗിക്കാമെന്നും ഭേദഗതി നിർദ്ദേശിക്കുന്നു.

അസെസ്സ്മെന്റ് കാലയളവിൽ ലൈസൻസിങ്ങ് വൈദ്യുതി വാങ്ങൽ, പ്രസരണ ചെലവ് എന്നിവയിലായി വന്ന ആകെ വർദ്ധന, വിവിധ സ്ത്രോതസുകളിൽനിന്നും വാങ്ങിയ വൈദ്യുതിയുടെ അളവ്, പ്രസരണ-വിതരണ നഷ്ടങ്ങൾ, ശരാശരി ബില്ലിംഗ് നിരക്ക് എന്നിവ കണക്കിലെടുത്താണ് ഉപഭോക്താവിൽനിന്നും പിരിച്ചെടുക്കേണ്ട അധിക തുക കണക്കാക്കുന്നത്.

ഇന്ധനച്ചെലവ്, വൈദ്യുതി വാങ്ങൽ ചെലവ്, പ്രസരണ ചെലവ് എന്നിവ കമ്മീഷൻ മുൻകൂട്ടി അംഗീകരിച്ച നിലയിൽനിന്നും വർദ്ധിച്ചാൽ ആയത് രണ്ടുമാസത്തിനുള്ളിൽ പിരിച്ചെടുക്കാനാണ് നിർദ്ദേശം. നിർദ്ദിഷ്ട സമയത്തിനുള്ളിൽ അധികതുക പിരിച്ചെടുക്കാത്തപക്ഷം ലൈസൻസിങ്ങ് പ്രസ്തുത തുക പിന്നീട് പിരിച്ചെടുക്കാൻ സാധിക്കാത്തവിധം നഷ്ടപ്പെടും. ഈ

ഇനത്തിൽ ഒരു വർഷം അർഹതപ്പെട്ടതിലും കൂടുതൽ തുക ലൈസൻസി പിരിച്ചെടുത്തിട്ടുണ്ടെന്ന് വാർഷിക ടു അപ് സമയത്ത് കണ്ടെത്തിയാൽ ആയത് റെഗുലേറ്ററി കമ്മീഷൻ നിശ്ചയിക്കുന്ന കാരീയിംഗ് കോസ്റ്റിന്റെ 1.2 മടങ്ങ് സഹിതം ഉപഭോക്താവിന് തിരികെ നൽകണം. ഇപ്രകാരം വരുമ്പോൾ വൈദ്യുതി നിരക്ക് ഇടയ്ക്കിടെ മാറാനും റെഗുലേറ്ററി കമ്മീഷനുകൾക്ക് സ്ഥാപനങ്ങളുടെ വരവ് ചെലവ് കണക്കുകൾ വിശകലനം ചെയ്ത് വിവേകപൂർവ്വം വൈദ്യുതി ചാർജ്ജ് നിശ്ചയിക്കുന്നതിനുള്ള അവസരം ഇല്ലാതാവുകയും ചെയ്യും. പെട്രോളിയം ഉൽപ്പന്നങ്ങളുടെ വില പോലെ അസ്ഥിരമായ വില വൈദ്യുതി രംഗത്തും നടപ്പിലാക്കാൻ സാധ്യതയുണ്ട്.

പാർലമെന്റിൽ 08-08-2022-ൽ അവതരിപ്പിച്ചിട്ടുള്ള വൈദ്യുതി നിയമ

ഭേദഗതി ബില്ലിൽ ഒളിഞ്ഞിരിക്കുന്ന വിതരണ മേഖല സ്വകാര്യവൽക്കരിക്കാനുള്ള നീക്കങ്ങൾക്ക് ശക്തിപകരുന്ന ചട്ട ഭേദഗതിയായാണ് ഇതിനെ കാണുന്നത്.

സംസ്ഥാനത്തിന്റെ അഭിപ്രായങ്ങളും നിർദ്ദേശങ്ങളും കാലതാമസം കൂടാതെതന്നെ കേന്ദ്രസർക്കാരിനെ അറിയിക്കുന്നതാണ്.

P-01.09.2022  
11.00 -11.10

**അനുബന്ധം-4**

ശ്രീ. കെ. ഡി. പ്രസേനൻ എം.എൽ.എ.-യുടെ സബ്മിഷൻ ബഹുമാനപ്പെട്ട മുഖ്യമന്ത്രിയുടെ മറുപടി

ആലത്തൂർ ഗ്രാമപഞ്ചായത്തിന്റെ കമ്മ്യൂണിറ്റി ഹാളിലാണ് നിലവിൽ ആലത്തൂർ അഗ്നിരക്ഷാ നിലയം പ്രവർത്തിച്ചുവരുന്നത്. പ്രസ്തുത നിലയത്തിന് സ്വന്തമായി ഒരു കെട്ടിടം നിർമ്മിക്കുന്നതിന് കഴൽമന്ദം വില്ലേജിൽ ജലസേചനവകുപ്പിന്റെ കൈവശമുള്ള 50 സെന്റ് സ്ഥലം വകുപ്പിന് കൈമാറിയിട്ടുണ്ട്.

ഇവിടെ പുതിയ കെട്ടിടം നിർമ്മിക്കുന്നതിനുള്ള നടപടികൾ നടന്നുവരികയാണ്. നിർമ്മാണം പൂർത്തിയാകുന്നതുവരെ മറ്റൊരു കെട്ടിടത്തിലേയ്ക്ക് നിലയത്തിന്റെ പ്രവർത്തനം മാറ്റുന്നതിനുള്ള അടിയന്തര നടപടി സ്വീകരിച്ചുവരുന്നു.

ശ്രീ. എൻ. ഷംസുദ്ദീൻ എം.എൽ.എ.-യുടെ സബ്മിഷൻ ബഹുമാനപ്പെട്ട മുഖ്യമന്ത്രിയുടെ മറുപടി

കമ്മ്യൂണിറ്റി പോലീസിംഗ് സംവിധാനം നടപ്പാക്കുന്നതിന്റെ ഭാഗമായി നമ്മുടെ നാട്ടിൽ 2007-ൽ അധികാരത്തിലിരുന്ന ഇടതുപക്ഷ ജനാധിപത്യമുന്നണി സർക്കാർ കൊണ്ടുവന്ന ജനമൈത്രി സുരക്ഷാ പദ്ധതി ഇന്ന് രാജ്യത്തിനാകെ മാതൃകയാണ്. സ്ത്രീകൾക്കും കുട്ടികൾക്കുമെതിരെയുള്ള അതിക്രമങ്ങൾ തടയുക, വയോജനങ്ങളുടെയും ആദിവാസി-ദുർബ്ബല ജനവിഭാഗങ്ങളുടെയും സംരക്ഷണം ഉറപ്പുവരുത്തുക, അതിഥി തൊഴിലാളികളുടെ നിരീക്ഷണം തുടങ്ങി വിവിധ പദ്ധതികൾ ജനമൈത്രിയുടെ ഭാഗമായി ഫലപ്രദമായി നടപ്പിലാക്കിവരികയാണ്. ജനമൈത്രി സുരക്ഷാ പദ്ധതി ഇതിനകം എല്ലാ പോലീസ് സ്റ്റേഷനുകളിലേക്കും വ്യാപിപ്പിച്ചിട്ടുണ്ട്. എല്ലാ സ്റ്റേഷനുകളിലും ജനമൈത്രി സുരക്ഷാ സമിതികളും, ജില്ലാ പോലീസ് മേധാവിയുടെ നേതൃത്വത്തിൽ ജില്ലാ ഉപദേശക സമിതിയും രൂപീകരിച്ച് പ്രവർത്തിക്കണമെന്നും ജനപ്രതിനിധികളെയും പ്രദേശത്തെ പ്രമുഖ വ്യക്തികളെയും സമിതിയിൽ ഉൾപ്പെടുത്തണമെന്നുള്ള വ്യക്തമായ മാർഗ്ഗനിർദ്ദേശം നിലവിലുണ്ട്.

ഐ.ജി. റാങ്കിലുള്ള ഉദ്യോഗസ്ഥന്റെ ചുമതലയിൽ സോഷ്യൽ പോലീസിംഗ് ഡയറക്ടറേറ്റ് പ്രവർത്തിച്ചുവരുന്നുണ്ട്. ഡയറക്ടറേറ്റിന്റെ

പ്രവർത്തനം കൂടുതൽ ശക്തിപ്പെടുത്തി പോലീസ് സ്റ്റേഷനുകൾ  
ജനസൗഹൃദമാക്കി പോലീസിനെ ജനകീയവൽക്കരിക്കാനുള്ള  
നടപടികളാണ് സർക്കാർ സ്വീകരിച്ചിട്ടുള്ളത്.

ജില്ലാതല പോലീസ് കൺസൾട്ടേറ്റീവ് കമ്മിറ്റിയുടെ ലക്ഷ്യങ്ങൾ  
കമ്മ്യൂണിറ്റി പോലീസിംഗിലൂടെ കൈവരിക്കാൻ കഴിയുന്നത്  
കണക്കിലെടുത്താണ് പ്രസ്തുത കമ്മിറ്റികൾ തുടരേണ്ടതില്ലെന്ന്  
തീരുമാനമെടുത്തത്.

ശ്രീ. കെ. ബാബു എം.എൽ.എ.-യുടെ സബ്മിഷൻ ബഹുമാനപ്പെട്ട റവന്യൂ വകുപ്പുമന്ത്രിയുടെ മറുപടി

പാലക്കാട് ജില്ലയിൽ ചിറ്റൂർ താലൂക്കിൽ വല്ലണ്ടി വില്ലേജിൽ ബ്ലോക്ക് നമ്പർ 56-ൽ റീസർവ്വെ 497/10-ൽപ്പെട്ട 2.50 ഏക്കർ (1.0120 ഹെക്ടർ) ഭൂമി വ്യവസായ പരിശീലന വകുപ്പിന് ഇൻഡസ്ട്രിയൽ ട്രെയിനിംഗ് ഇൻസ്റ്റിറ്റ്യൂട്ട് നിർമ്മാണത്തിനായി കൈമാറി നൽകുന്നതുസംബന്ധിച്ച ജില്ലാ കളക്ടറുടെ ശുപാർശ ലാന്റ് റവന്യൂ കമ്മീഷണർ മുഖേന സർക്കാരിൽ ലഭിക്കുകയുണ്ടായി.

ടി ഭൂമി റവന്യൂ വകുപ്പിന്റെ ഭാവി വികസന പ്രവർത്തനങ്ങൾക്ക് ആവശ്യമില്ലെന്നും സേവന വകുപ്പുകൾ തമ്മിലുള്ള ഭൂമി കൈമാറ്റ വ്യവസ്ഥകൾ പ്രകാരമുള്ള നടപടികൾ പൂർത്തീകരിച്ച് വ്യാവസായിക പരിശീലന വകുപ്പിന് ഭൂമി കൈമാറി നൽകാവുന്നതാണെന്നുമുള്ള ജില്ലാ കളക്ടറുടെ ശുപാർശയുടെ അടിസ്ഥാനത്തിൽ ഭൂമി കൈമാറുന്നതിനുള്ള അഭിപ്രായം ജലവിഭവ വകുപ്പിനോട് ആരായുകയുണ്ടായി.

ന്യൂഡൽഹി ആസ്ഥാനമായുള്ള ഡയറക്ടർ ജനറൽ ഓഫ് ട്രെയിനിംഗിന്റെ മാനദണ്ഡപ്രകാരം ഐ.ടി.ഐ. തുടങ്ങുന്നതിനുള്ള ഭൂമിയുടെ ആവശ്യകത 1.07 ഏക്കർ മാത്രമാണെന്നും സർക്കാർ ഭൂമി നാശ്കുനാശ് കുറഞ്ഞുവരുന്ന സാഹചര്യത്തിൽ മാനദണ്ഡപ്രകാരമുള്ള ഭൂമി മാത്രം

അനുവദിച്ചാൽമതിയെന്നുള്ള ജലവിഭവ വകുപ്പിന്റെയും ധനകാര്യ വകുപ്പിന്റെയും അഭിപ്രായത്തിന്റെ അടിസ്ഥാനത്തിൽ 1.07 ഏക്കർ ഭൂമിയുടെ ഉടമസ്ഥാവകാശം റവന്യൂ വകുപ്പിൽ നിലനിർത്തിക്കൊണ്ട് കൈവശാവകാശം വ്യവസായ പരിശീലന വകുപ്പിന് നൽകി 29-10-2019-ലെ സ.ഉ. (എം.എസ്) 329/1019/റവന്യൂ പ്രകാരം ഉത്തരവ് പുറപ്പെടുവിച്ചിരുന്നു. ആയതിനുശേഷം ചിറ്റൂർ വില്ലേജിലെ ബ്ലോക്ക് നമ്പർ 56-ൽ റീ സർവ്വെ 497/10-ൽപ്പെട്ട ശേഷിക്കുന്ന 1.43 ഏക്കർ ഭൂമികൂടി ഇൻഡസ്ട്രിയൽ ട്രെയിനിംഗ് ഇൻസ്റ്റിറ്റ്യൂട്ടിന്റെ ആവശ്യത്തിലേയ്ക്കായി ലഭ്യമാക്കുന്നതുസംബന്ധിച്ച അപേക്ഷയോ ശിപാർശയോ സർക്കാരിൽ ലഭ്യമായിട്ടില്ല.

ആയത് ലഭ്യമാകുന്ന മുറയ്ക്ക് മറ്റ് വകുപ്പുകളുമായി കൂടിയാലോചിച്ച് ഉചിതമായ തീരുമാനം കൈകൊള്ളുന്നതാണ്.

കെ. ജെ. മാക്സി എം.എൽ.എ.-യുടെ സബ്മിഷൻ ബഹുമാനപ്പെട്ട റവന്യൂ വകുപ്പുമന്ത്രിയുടെ മറുപടി

വളരെ പ്രസക്തമായ വിഷയമാണ് ബഹുമാനപ്പെട്ട അംഗം ഉന്നയിച്ചിട്ടുള്ളത്. ഇതര സംസ്ഥാനങ്ങളിൽനിന്ന് സംസ്ഥാനത്ത് കുടിയേറി താമസിക്കുന്നവർക്ക് പട്ടികജാതി/പട്ടികവർഗ്ഗ സമുദായ സാക്ഷ്യപത്രം അനുവദിക്കുന്നത് കേന്ദ്രസർക്കാർ നിഷ്കർഷിച്ചിട്ടുള്ള മാനദണ്ഡങ്ങളുടെ അടിസ്ഥാനത്തിൽ പുറപ്പെടുവിച്ചിട്ടുള്ള 12-02-1986-ലെ സ.ഉ. (കെ) നം. 10/86/പജ.പവ.വി.വ. ഉത്തരവിന്റെ അടിസ്ഥാനത്തിലാണ്. ഇതിൻപ്രകാരം പട്ടികജാതി/പട്ടികവർഗ്ഗ സമുദായ പദവി അനുഭവവേദ്യമാകേണ്ടുന്ന സമുദായങ്ങളുടെ ലിസ്റ്റ് ആദ്യമായി പ്രസിദ്ധീകരിച്ച 1950-ലെ പ്രസിഡൻഷ്യൽ ഉത്തരവ് നിലവിൽ വരുന്നതിന് മുൻപേ ഈ സംസ്ഥാനത്ത് സ്ഥിരം താമസമാക്കിയ കുടിയേറ്റക്കാരെ ഇവിടുത്തെ സ്ഥിരം താമസക്കാരായി അംഗീകരിച്ച് ഇവരുടെ സമുദായം ഈ സംസ്ഥാനത്തിലെ പട്ടികജാതി/പട്ടികവർഗ്ഗ പട്ടികയിലും സ്ഥാനം പിടിച്ചിട്ടുണ്ടെങ്കിൽ ടിയാളുകളെ ഈ സംസ്ഥാനത്തിലെ പട്ടികജാതി/പട്ടികവർഗ്ഗ വിഭാഗമായി പരിഗണിച്ച് സമുദായ സർട്ടിഫിക്കറ്റുകൾ നൽകിവരുന്നു. അതായത്, 1950-ന് മുമ്പ് കുടിയേറിയവരുടെ കാര്യത്തിൽ തന്നെ, അവർ ഈ സംസ്ഥാനത്തെ പട്ടികജാതി/പട്ടികവർഗ്ഗ പട്ടികയിൽ ഉൾപ്പെടാതെ വരുന്ന കേസുകളിൽ



അവർക്ക് ഈ സംസ്ഥാനത്തുനിന്നുള്ള പട്ടികജാതി/പട്ടികവർഗ്ഗ  
 ആനുകൂല്യങ്ങൾക്ക് അർഹതയുണ്ടാവില്ല. കൂടാതെ 1950-നശേഷം ഈ  
 സംസ്ഥാനത്തേക്ക് കുടിയേറിത്താമസിച്ച പട്ടികജാതി/പട്ടികവർഗ്ഗ  
 വിഭാഗക്കാർക്ക് അവരുടെ സമുദായം ഈ സംസ്ഥാനത്തെ  
 പട്ടികജാതി/പട്ടികവർഗ്ഗ വിഭാഗത്തിൽ ഉൾപ്പെടുന്നുണ്ടെങ്കിൽപ്പോലും ഈ  
 സംസ്ഥാനത്തുനിന്ന് പട്ടികജാതി/പട്ടികവർഗ്ഗ ആനുകൂല്യങ്ങൾക്ക്  
 അർഹതയുണ്ടായിരിക്കുന്നതല്ല.

കേന്ദ്ര സർക്കാരിന്റെ 25-11-2002-ലെ 12017/1/2002-BCC നം.  
 ഉത്തരവുപ്രകാരം, അന്യസംസ്ഥാനത്തുനിന്നും കുടിയേറിയ ഒ.ബി.സി.  
 വിഭാഗങ്ങൾ പ്രസ്തുത സംസ്ഥാനത്ത് ഒ.ബി.സി. ആയി നോട്ടീഫൈ  
 ചെയ്യപ്പെട്ട തീയതിക്ക് മുൻപ് കുടിയേറിയവരാണെങ്കിൽ നിലവിൽ  
 താമസിക്കുന്ന സംസ്ഥാനത്ത് ഒ.ബി.സി. സർട്ടിഫിക്കറ്റ്  
 അനുവദിക്കാവുന്നതാണ്. നോട്ടീഫിക്കേഷൻ തീയതിക്കുശേഷം  
 ജനിച്ചവർക്ക് അവരുടെ മാതാപിതാക്കളുടെ സ്ഥിരവിലാസം  
 നോട്ടീഫിക്കേഷൻ തീയതിയിൽ ഏത് സംസ്ഥാനത്തായാണോ  
 അവിടെനിന്നും ഒ.ബി.സി. സർട്ടിഫിക്കറ്റ് ലഭ്യമാകുന്നതാണ്. കേന്ദ്ര  
 സർക്കാരിന്റെ 08-04-1994-ലെ F.No. 12011/11/94-BCC(C)നം.

ഉത്തരവിലാണ് മറ്റൊരു സംസ്ഥാനത്തേയ്ക്ക് കുടിയേറിയ പിന്നോക്കവിഭാഗങ്ങൾക്ക് ജാതിസർട്ടിഫിക്കറ്റ് നൽകുന്നതിനുള്ള നിർദ്ദേശങ്ങളുള്ളത്. അപേക്ഷകൻ മറ്റൊരു സംസ്ഥാനത്തുനിന്നും കുടിയേറിയ ആളാണെങ്കിൽ ടിയാളുടെ പിതാവിന് മാതൃസംസ്ഥാനത്തുനിന്നും നിർദ്ദിഷ്ട അധികാരി അനുവദിച്ചിട്ടുള്ള ജാതി സർട്ടിഫിക്കറ്റിന്റെ അടിസ്ഥാനത്തിൽ ടിയാൾക്ക് ആ സംസ്ഥാനത്തെ ഒ.ബി.സി. വിഭാഗത്തിൽപ്പെട്ട ആളാണെന്ന സർട്ടിഫിക്കറ്റ് അനുവദിക്കാവുന്നതാണ്. സർട്ടിഫിക്കറ്റ് അനുവദിക്കുന്നതിന് അധികാരപ്പെട്ട ഉദ്യോഗസ്ഥൻ വിശദമായ അന്വേഷണം ആവശ്യമാണെന്ന് ബോധ്യപ്പെടുന്ന കേസുകളിൽ അപ്രകാരം നടപടി സ്വീകരിക്കേണ്ടതുമാണ്. കുടിയേറിയ സംസ്ഥാനത്തെ ഒ.ബി.സി. ലിസ്റ്റിൽ ടിയാൻ/ടി ജാതി ഉൾപ്പെടുത്തിയിട്ടില്ലെങ്കിൽ, ടിയാൻ ആ സംസ്ഥാനത്തെ ഒ.ബി.സി. ആനുകൂല്യം ലഭ്യമാകുകയില്ല. എന്നാൽ ടിയാൻ മാതൃസംസ്ഥാനത്തെയും കേന്ദ്രസർക്കാരിന്റെയും ആനുകൂല്യങ്ങൾക്ക് അർഹതയുണ്ടായിരിക്കുന്നതാണ്.

ഇതര സംസ്ഥാനത്തുനിന്ന് കുടിയേറിയ പിന്നോക്ക വിഭാഗക്കാർക്ക് ജാതി/നോൺക്രിമിലെയർ സാക്ഷ്യപത്രം അനുവദിക്കുന്നത് 08-03-2019-ലെ സ.ഉ. (സാധാ) നം.28/2019/പിവി.വി.വ ഉത്തരവനുസരിച്ചാണ്. ടി

ഉത്തരവുപ്രകാരം 1950-ലെ പ്രസിഡൻഷ്യൽ ഓർഡറിനുമുൻ കേരളത്തിൽ ക്വിയറിയ പിന്നാക്ക വിഭാഗങ്ങൾക്കുമാത്രമേ ഈ സംസ്ഥാനത്തെ ആവശ്യങ്ങൾക്കുള്ള ജാതി/നോൺക്രിമിയലെയർ സാക്ഷ്യപത്രം ലഭ്യമാകുകയുള്ളൂ. ഇതര സംസ്ഥാനത്തുനിന്ന് 1950-നുശേഷം ക്വിയറിയവരെ സംബന്ധിച്ചിടത്തോളം അവരുടെ മാതൃസംസ്ഥാനത്തെ ആവശ്യങ്ങൾക്കോ കേന്ദ്ര ആവശ്യങ്ങൾക്കോ ജാതി/നോൺക്രിമിയലെയർ സാക്ഷ്യപത്രം അനുവദിക്കുന്നതിന് ടി ഉത്തരവിൽ വ്യവസ്ഥ ചെയ്തിട്ടുണ്ട്. എന്നാൽ 1950 എന്നത് വളരെ നീണ്ടൊരു കാലയളവാണെന്നും, ഒന്നോ രണ്ടോ തലമുറയായി ഇവിടെ സ്ഥിരതാമസമാക്കിയവർക്കുപോലും ഈ സംസ്ഥാനത്തെ ആനുകൂല്യങ്ങൾ ലഭ്യമാകുന്നില്ലെന്നും നിരവധി നിവേദനങ്ങൾ സർക്കാരിൽ ലഭ്യമാകുന്നുണ്ട്.

സംസ്ഥാന സർക്കാരിന് മാത്രമായി ഇക്കാര്യത്തിൽ തീരുമാനമെടുക്കാൻ പരിമിതിയുണ്ട്. കേന്ദ്ര സാമൂഹ്യനീതിയും ശാക്തീകരണവും മന്ത്രാലയം, പേഴ്സണൽ മന്ത്രാലയം എന്നിവരുടെകൂടി അഭിപ്രായവും, കേന്ദ്ര സംസ്ഥാന പിന്നാക്ക വിഭാഗ കമ്മീഷനുകളുടെ പഠനവും ശിപാർശയും ആവശ്യമായ വിഷയമാണെന്നും ഈ ആവശ്യം പരിശോധിച്ച് ആവശ്യമായ നടപടികൾ എടുക്കുന്നതിന് കേരള സംസ്ഥാന

പിന്നാക്ക വിഭാഗ കമ്മീഷനെയും പിന്നാക്ക വിഭാഗ വികസന വകുപ്പിനെയും ചുമതലപ്പെടുത്തുന്നതാണ് എന്നും അവരുടെ റിപ്പോർട്ടിന്റെ അടിസ്ഥാനത്തിൽ ഈ വിഷയത്തിൽ തുടർനടപടി സ്വീകരിക്കുന്നതാണ് എന്നും പിന്നാക്ക വികസന വകുപ്പ് അറിയിച്ചിട്ടുണ്ട്. കൂടാതെ 12-02-1986-ലെ സ.ഉ.(കൈ) നം. 10/86/പജ.പവ.വി.വ. ഉത്തരവിൽ മാറ്റം വരുത്തുവാൻ സംസ്ഥാനങ്ങൾക്ക് ഏകപക്ഷീയമായി നിലപാട് സ്വീകരിക്കുവാൻ വ്യവസ്ഥയില്ല. അതിനാൽ ഇതര സംസ്ഥാനങ്ങളിൽനിന്നും കടിയേറി താമസിക്കുന്നവർക്ക് പട്ടികജാതി/പട്ടികവർഗ സമുദായ സാക്ഷ്യപത്രം നൽകുന്ന കാര്യത്തിൽ ഉണ്ടായിട്ടുള്ള ബുദ്ധിമുട്ടുകൾ പട്ടികജാതി പട്ടികവർഗ വികസന വകുപ്പ് കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ട്.

ശ്രീ. പ്രമോദ് നാരായണൻ എം.എൽ. എ.-യുടെ സബ്മിഷൻ  
ബഹുമാനപ്പെട്ട റവന്യൂ വകുപ്പുമന്ത്രിയുടെ മറുപടി

പത്തനംതിട്ട ജില്ലയിൽ 28-08-2022 തീയതി രാത്രി അതിശക്തമായ മഴയുണ്ടായിട്ടുള്ളതും അതിനനുസരിച്ച് ജില്ലയിൽ വ്യാപകമായ മഴക്കെടുതി ഉണ്ടായിട്ടുള്ളതുമാണ്.

റാന്നി നിയോജക മണ്ഡലത്തിലെ ചുങ്കപ്പാറ ടൗണിൽ ശക്തമായ വെള്ളക്കെട്ട് ഉണ്ടായി, കടകളിൽ വെള്ളം കയറി നാശനഷ്ടം ഉണ്ടായിട്ടുണ്ട്. ഓണത്തോടനുബന്ധിച്ച് വ്യാപാര സ്ഥാപനങ്ങളിൽ ഭക്ഷ്യവസ്തുക്കളുടെയും മറ്റ് അവശ്യ വസ്തുക്കളുടെയും അധിക സ്റ്റോക്ക് കരുതിയിരുന്നതും പെട്ടെന്നുള്ള ജലപ്രളയത്തിൽ ടി വ്യാപാര സ്ഥാപനങ്ങളിൽ വെള്ളം കയറി നാശനഷ്ടം സംഭവിച്ചിട്ടുള്ളതുമാണ്.

ചുങ്കപ്പാറ ടൗണിൽ ഏകദേശം 39 വ്യാപാര സ്ഥാപനങ്ങളിലും വെണ്ണിക്കുളം ടൗണിൽ 15 വ്യാപാര സ്ഥാപനങ്ങളിലും നാശനഷ്ടം ഉണ്ടായിട്ടുണ്ട്.

അതിശക്തമായ മഴയിൽ റാന്നി നിയോജക മണ്ഡലത്തിൽ സംഭവിച്ച നാശനഷ്ടങ്ങൾ തിട്ടപ്പെടുത്തുന്നതിനുള്ള നടപടികൾ സ്വീകരിച്ച് വരികയാണ്.

മഴക്കെടുതിയിൽ ചെറുകിട വ്യാപാരികൾക്ക് ഉണ്ടായ നാശനഷ്ടത്തിന്

സംസ്ഥാന ദുരന്തപ്രതികരണനിധിയിൽ നിന്നും നഷ്ടപരിഹാരം നൽകുന്നതിന് നിലവിൽ വ്യവസ്ഥയില്ല. എന്നിരുന്നാലും വിവിധ മേഖലകളിൽ നിന്ന് ഈ പ്രശ്നം ഉയർന്നുവരുന്നുണ്ട്. ഈ സാഹചര്യത്തിൽ ഇതുസംബന്ധിച്ച് സർക്കാർ പരിശോധിക്കാവുന്നതാണ്.

ശ്രീ. പി. പി. ചിത്തരഞ്ജൻ എം.എൽ.എ.-യുടെ സബ്മിഷൻ ബഹുമാനപ്പെട്ട  
റവന്യൂ വകുപ്പുമന്ത്രിയുടെ മറുപടി

ആലപ്പുഴ ജില്ലയിൽ അമ്പലപ്പുഴ താലൂക്കിൽ കോമളപുരം വില്ലേജിൽ ഉൾപ്പെടുവരുന്ന മടയാംതോട്, കിഴക്ക് വേമ്പനാട്ട് കായൽ മുതൽ പടിഞ്ഞാറ് എ.സി. കനാൽ വരെ ഏകദേശം 2.5 കി.മീ. നീളമുള്ളതാണ്. ടി തോടിന്റെ തെക്കേക്കര ആര്യാട് പഞ്ചായത്തിന്റെയും തോടും തോടിന്റെ വടക്കുംഭാഗം മണ്ണഞ്ചേരി പഞ്ചായത്തിന്റെ അധീനതയിലുള്ളതുമാണ്. റീസർവ്വേ പ്രകാരം ബ്ലോക്ക് 3-ൽ റീസർവ്വേ 119, 122, 123, 124, 125, 126, 127, 342, 343, 346, 357/2, 362, 363, 364, 365, 631, 632, 633, 634 എന്നിവയിൽ തോട് പുറമ്പോക്ക് ഉൾപ്പെടുന്നു. നിലവിൽ തോടിന്റെ വീതി ശരാശരി 20 മീറ്ററാണ്. തോടിന്റെ ഇരുകരകളിലുമായി ഏകദേശം 120 കുടുംബങ്ങളാണ് വീടുവെച്ച് താമസിച്ചുവരുന്നത്. തോടിന്റെ ഇരുകരകളിലും പഞ്ചായത്ത്, പി.ഡബ്ല്യു.ഡി. റോഡുകളുള്ളതും ഗ്രാമപഞ്ചായത്തുകൾ തോടിന്റെ കരയിൽ കൽക്കെട്ട് നിർമ്മിച്ചിട്ടുള്ളതും മണ്ണഞ്ചേരി ഗ്രാമപഞ്ചായത്ത് തോട് പുറമ്പോക്ക് വസ്തുവിൽ പ്ലാസ്റ്റിക് സംഭരണ കേന്ദ്രത്തിനായി നിർമ്മാണ പ്രവൃത്തി നടത്തിയിട്ടുള്ളതുമാണ്.

മടയാംതോട് കയ്യേറ്റവുമായി ബന്ധപ്പെട്ട് ശ്രീ. കലാധരൻ, പൊക്കാളിയിൽ ഹൗസ്, അവലൂക്കുന്ന് പി.ഒ. എന്ന വ്യക്തി ബഹുമാനപ്പെട്ട

ഹൈക്കോടതി മുമ്പാകെ ഫയൽ ചെയ്ത W.P.(C). 5756/2017-ാം നമ്പർ കേസിൽ സ്പെഷ്യൽ സർവ്വേ ടീം മുഖേന സ്ഥലപരിശോധന നടത്തി ടി കയ്യേറ്റം ഒഴിപ്പിക്കുന്നതിനും നടപടി വിവരം കോടതി മുമ്പാകെ സമർപ്പിക്കുന്നതിനും 01-02-2021-ൽ വിധിയായിരുന്നു.

ബഹുമാനപ്പെട്ട ഹൈക്കോടതി ഉത്തരവിൻപ്രകാരം ആര്യാട് മണ്ണഞ്ചേരി ഗ്രാമപഞ്ചായത്ത് ഉദ്യോഗസ്ഥരുടെ സാന്നിധ്യത്തിൽ താലൂക്ക് സർവ്വേയർ തോട് പുറമ്പോക്ക് വസ്തുവിലെ അതിരുകൾ അളന്ന് തിട്ടപ്പെടുത്തി കല്ലുകൾ സ്ഥാപിക്കുകയും വസ്തുവിലെ കയ്യേറ്റങ്ങൾ അളന്ന് തിട്ടപ്പെടുത്തി കൈവശക്കാരുടെ ലിസ്റ്റ് തയ്യാറാക്കിയിട്ടുള്ളതുമാണ്. അമ്പലപ്പുഴ എൽ.ആർ. തഹസീൽദാരുടെ റിപ്പോർട്ട് പ്രകാരം ആര്യാട് പഞ്ചായത്തിന്റെ പരിധിയിൽ 63 പേർ ഉൾപ്പെടുന്നതും ടിയാളുകളിൽ 5 പേർക്ക് പട്ടയം ലഭിച്ചിട്ടുള്ളതാണ്. മണ്ണഞ്ചേരി പഞ്ചായത്തിന്റെ പരിധിയിൽ വരുന്ന പുറമ്പോക്കിൽ 57 പേർ ഉൾപ്പെട്ട് വരുന്നതും ടിയാളുകളിൽ 9 പേർക്ക് പട്ടയം ലഭിച്ചിട്ടുള്ളതാണ്.

ബഹുമാനപ്പെട്ട ഹൈക്കോടതിയുടെ 27-06-1997-ലെ 17233/1996 B വിധി പ്രകാരം ആറ്റുപുറമ്പോക്ക്, തോട് പുറമ്പോക്ക് എന്നിവ പതിച്ചുനൽകാൻ പാടില്ലെന്ന് ഉത്തരവായിട്ടുള്ളതാണ്. ആര്യാട്, മണ്ണഞ്ചേരി പഞ്ചായത്തുകളിലായി ഉൾപ്പെട്ടുവരുന്നതും ബഹുമാനപ്പെട്ട അംഗം



ഉന്നയിച്ചതുമായ 120 കുടുംബങ്ങൾക്ക് പട്ടയം അനുവദിക്കുന്നത് സംബന്ധിച്ച വിഷയം സർക്കാർ ഗൗരവമായി പരിശോധിക്കുകയാണ്. തോട് പുറമ്പോക്ക്, കനാൽ പുറമ്പോക്ക്, പി.ഡബ്ല്യൂ.ഡി. പുറമ്പോക്ക് എന്നിങ്ങനെ രേഖപ്പെടുത്തി രേഖകളിൽ കാണുന്ന ചില സ്ഥലങ്ങൾ യഥാർത്ഥത്തിൽ കനാലുമായോ റോഡുമായോ യാതൊരു ബന്ധവുമില്ലാത്തവയാണെന്ന കാര്യം ശ്രദ്ധയിൽപ്പെട്ടിട്ടുണ്ട്. ഇത്തരം സ്ഥലങ്ങൾ കണ്ടെത്തി സർക്കാരിലേക്ക് റിപ്പോർട്ട് ചെയ്യുന്നതിനും പ്രസ്തുത സ്ഥലങ്ങൾ റവന്യൂ വകുപ്പിലേക്ക് പുനർനിക്ഷിപ്തമാക്കിയശേഷം കൈവശക്കാർക്ക് പതിച്ചുനൽകാനാകുമോയെന്ന് പരിശോധിക്കുന്നതിന് ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്.

ബഹുമാനപ്പെട്ട അംഗം ഉന്നയിച്ച വിഷയത്തിൽ പ്രതിപാദിക്കുന്ന ആര്യാട്, മണ്ണാഞ്ചേരി പഞ്ചായത്തിലെ തോട് പുറമ്പോക്കിൽ താമസിക്കുന്നവർ വർഷങ്ങളായി അവിടെ വീട് വച്ച് താമസിക്കുന്നതും വീട്ടുനമ്പർ ലഭിച്ച് റേഷൻ കാർഡ്, വൈദ്യുതി കണക്ഷൻ എന്നിവ സഹിതം താമസിച്ചുവരുന്നതുമാണ്. ബഹുമാനപ്പെട്ട കോടതിയുടെ ഉത്തരവിന് വിരുദ്ധമാകാത്ത തരത്തിലും താമസക്കാരുടെ അവകാശങ്ങൾ സംരക്ഷിച്ചുകൊണ്ടും ഉചിതമായ തീരുമാനം കൈക്കൊള്ളുന്നതിനാണ്

സർക്കാർ ശ്രമിച്ചുവരുന്നത്. ബഹുമാനപ്പെട്ട അംഗത്തിന്റെ ആവശ്യം പരിഗണിച്ച് ഈ വിഷയം ചർച്ച ചെയ്യുന്നതിന് ജലവിഭവ വകുപ്പ്, തദ്ദേശസ്വയംഭരണ വകുപ്പ്, നിയമ വകുപ്പ് മന്ത്രിമാർ ഉൾപ്പെടെ പങ്കെടുക്കുന്ന ഒരു യോഗം ചേരുന്ന കാര്യവും പരിഗണനയിലാണ്.

ശ്രീ. ടി. വി. ഇബ്രാഹിം എം.എൽ.എ.-യുടെ സബ്മിഷൻ  
ബഹുമാനപ്പെട്ട ധനകാര്യ വകുപ്പുമന്ത്രിയുടെ മറുപടി

നിലവിൽ എം.എൽ.എ.-മാരുടെ പ്രത്യേക വികസന നിധിക്ക് പ്രതിവർഷം 1 കോടി രൂപയും ആസ്തിവികസന പദ്ധതിക്ക് 5 കോടി രൂപയുമാണ് അനുവദിച്ചുവരുന്നത്. നിർമ്മാണ പ്രവൃത്തികളുടെ ജി.എസ്.ടി. നിരക്കിൽ ഉണ്ടാകുന്ന വർദ്ധനവ് അനുസരിച്ചോ നിർമ്മാണ സാമഗ്രികളുടെ വിലവർദ്ധനവ് മൂലം പൊതുമരാമത്ത് വകുപ്പിന്റെ ഷെഡ്യൂൾ ഓഫ് റേറ്റ്സിൽ (എസ്.ഒ.ആർ) വരുന്ന വർദ്ധനവിനോ ആനുപാതികമായല്ല. എം.എൽ.എ.-മാരുടെ പ്രാദേശിക വികസനഫണ്ട്, ആസ്തി വികസന ഫണ്ട് എന്നിവ കാലോചിതമായി വർദ്ധിപ്പിക്കുന്നത് സംബന്ധിച്ച് സർക്കാർ പരിശോധിക്കുന്നുണ്ട്.

പി.01-09-2022 ആർ.എൻ-1  
11.10-11.20

ശ്രീ. രമേശ് ചെന്നിത്തല എം.എൽ.എ.-യുടെ സബ്മിഷൻ ബഹുമാനപ്പെട്ട  
കൃഷി വകുപ്പുമന്ത്രി നൽകിയ മറുപടി

ആലപ്പുഴ, കോട്ടയം, പത്തനംതിട്ട ജില്ലകളിലെ 64 തദ്ദേശസ്വയംഭരണ സ്ഥാപനങ്ങളിലായി വ്യാപിച്ചുകിടക്കുന്ന പ്രത്യേക കാർഷിക പാരിസ്ഥിതിക പ്രദേശമാണ് കുട്ടനാട്. കുട്ടനാട് മേഖലയെ ലോവർ കുട്ടനാട്, അപ്പർ കുട്ടനാട്, നോർത്ത് കുട്ടനാട്, കായൽ നിലം, വൈക്കം കരി, പുറക്കാട് കരി എന്നിങ്ങനെ 6 കാർഷിക പ്രദേശങ്ങളായിട്ടാണ് തിരിച്ചിരിക്കുന്നത്. മേൽപ്പറഞ്ഞ 3 ജില്ലകളിലായി വ്യാപിച്ചാണ് കുട്ടനാടിന്റെ ഭാഗമായ അപ്പർ കുട്ടനാട് മേഖല സ്ഥിതി ചെയ്യുന്നത്.

സമുദ്രനിരപ്പിൽനിന്നും അര മീറ്റർ താഴ്വയിൽ തൊട്ട് ആറുമീറ്റർ ഉയരത്തിൽ വരെ സ്ഥിതി ചെയ്യുന്ന പ്രദേശങ്ങളാണ് ഇവിടെയുള്ളത്. കേരളത്തിലെ പ്രധാന നദികളായ പമ്പാ നദി, അച്ചൻകോവിലാർ, മണിമലയാർ, മീനച്ചിലാർ എന്നിവ കുട്ടനാട്ടിലേയ്ക്ക് പ്രവേശിക്കുന്ന ഭാഗമാണ് അപ്പർ കുട്ടനാട് എന്നതിനാൽ ഈ മേഖല വെള്ളപ്പൊക്കം ആദ്യം അനുഭവപ്പെടുന്ന പ്രദേശമാണ്. പുഞ്ച കൃഷിയാണ് ഇവിടുത്തെ പ്രധാന വിള, മറ്റു മേഖലകളിൽനിന്നും വ്യത്യസ്തമായ കാർഷിക കലണ്ടർ അപ്പർ കുട്ടനാട്

മേഖലയ്ക്ക് സ്വീകരിക്കണമെന്നാണ് എം. എസ്. സ്വാമിനാഥൻ റിപ്പോർട്ട് ശുപാർശ ചെയ്തിരുന്നത്. ഡിസംബർ മധ്യത്തിൽ കൃഷിയിറക്കി ഏപ്രിൽ ആദ്യം കൊയ്തെടുക്കുന്ന രീതിയാണിവിടുള്ളത്.

നിലവിൽ ആലപ്പുഴ ജില്ലയിൽ തുറവൂർ കരിനില വികസന ഏജൻസി, പുറക്കാട് കരിനില ഏജൻസി, ഓണാട്ടുകര വികസന ഏജൻസി, കുട്ടനാട് വികസന ഏജൻസി എന്നിങ്ങനെ നാല് വികസന ഏജൻസികളുണ്ട്. കോട്ടയം ജില്ലയിലെ വൈക്കം കരിനില വികസന ഏജൻസിയുടെ പ്രവർത്തന പരിധിയിൽ പ്രസ്തുത ജില്ലയിലെ 11 പഞ്ചായത്തുകളിലെ അപ്പർ കുട്ടനാട് മേഖല ഉൾപ്പെടുന്നു.

മേൽ സാഹചര്യത്തിൽ കുട്ടനാടിന്റെ സമഗ്ര വികസനം ലക്ഷ്യമിട്ട് കുട്ടനാടിനെ പ്രത്യേക പാരിസ്ഥിതിക മേഖലയായി കണക്കാക്കി വികസന പ്രവർത്തനങ്ങൾ ആസൂത്രണം ചെയ്യാൻ ബഹുമാനപ്പെട്ട മുഖ്യമന്ത്രിയുടെ രണ്ടാം നൂറുദിന പരിപാടിയിൽ ഉൾപ്പെടുത്തി കുട്ടനാട് വികസന ഏകോപന കൗൺസിൽ രൂപീകരിക്കാൻ തീരുമാനിച്ചതിന്റെ അടിസ്ഥാനത്തിൽ തയ്യാറാക്കിയ നിർദ്ദേശങ്ങൾ സർക്കാരിന്റെ പരിഗണനയിലാണ്.

വിവിധ വകുപ്പുകൾ നടത്തുന്ന പ്രവർത്തനങ്ങളുടെ ആസൂത്രണം, ഏകോപനം, അവലോകനം, പാരിസ്ഥിതിക സാമൂഹ്യ സുരക്ഷ

ഉറപ്പുവരുത്തുന്ന പദ്ധതികൾ നടപ്പിലാക്കാൻ എന്നിവ ഈ കൗൺസിൽ രൂപീകരണം കൊണ്ട് ലക്ഷ്യമിടുന്നു. കുട്ടനാട് മേഖലയിൽ ജലസേചന-ജലനിർഗമന പ്രവർത്തനങ്ങളും യന്ത്രവൽക്കരണവും ഉറപ്പാക്കി കാർഷിക അനുബന്ധ മേഖലകളെ സംയോജിപ്പിച്ചുകൊണ്ട് കർഷകർക്ക് പരമാവധി പ്രയോജനം ലഭിക്കുന്ന രീതിയിലുള്ള പ്രവർത്തനങ്ങൾ ഈ കൗൺസിലിന്റെ ഭാഗമായി നടപ്പിലാക്കുന്നതാണ്. വിവിധ വകുപ്പുകൾ വഴി നടപ്പിലാക്കുന്ന എല്ലാ പദ്ധതികളുടെയും പ്രയോജനം കുട്ടനാട് മേഖലയ്ക്ക് മുഴുവൻ ലഭ്യമാക്കുന്ന തരത്തിലാണ് കൗൺസിലിന്റെ പ്രവർത്തനം വിഭാവന ചെയ്തിരിക്കുന്നത്. കൗൺസിലിന്റെ പ്രവർത്തനങ്ങൾക്ക് നേതൃത്വം നൽകുന്നതിനായി സംസ്ഥാന തലത്തിൽ ജനപ്രതിനിധികൾ, വകുപ്പ് സെക്രട്ടറിമാർ, വകുപ്പ് അധ്യക്ഷന്മാർ തുടങ്ങിയവർ അടങ്ങിയ രണ്ട് ഉന്നതതല കമ്മിറ്റികളും മൂന്ന് ജില്ലകളിൽ അതത് ജില്ലാ കളക്ടർ ചെയർമാനായുള്ള ടെക്നിക്കൽ/ഇംപ്ലിമെന്റേഷൻ കമ്മിറ്റിയും നിർദ്ദേശിക്കപ്പെട്ടിട്ടുണ്ട്.

കുട്ടനാട് വികസന ഏകോപന കൗൺസിൽ രൂപീകരണം സാധ്യമാകുന്നതിലൂടെ അപ്പർ കുട്ടനാട് കൂടി ഉൾപ്പെടുന്ന കുട്ടനാട് മേഖലയുടെ സമഗ്ര വികസനം ഉറപ്പാക്കാൻ കഴിയും. കുട്ടനാട് കാർഷിക വികസന പദ്ധതിയിൽ കുട്ടനാട്ടിലെ ആറ് പ്രത്യേക കാർഷിക പ്രദേശങ്ങൾ

ഉൾപ്പെടുത്തി വിപുലീകരിക്കും.

ശ്രീ. പി. ഉബൈദുള്ള എം.എൽ.എ.-യുടെ സബ്മിഷൻ ബഹുമാനപ്പെട്ട ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി നൽകിയ മറുപടി

മലപ്പുറം സർക്കാർ വനിതാ കോളേജിന് കിഫ്ബി

പദ്ധതിയിലുൾപ്പെടുത്തി കെട്ടിടം നിർമ്മിക്കുവാൻ 13.85 കോടി രൂപ അനുവദിച്ചിരുന്നു. എന്നാൽ പദ്ധതിയുടെ ഡിസൈനിൽ ഗൃഹ മാനദണ്ഡപ്രകാരമുള്ള മാറ്റങ്ങൾ ആവശ്യമാണെന്ന കിഫ്ബി നിർദ്ദേശപ്രകാരം ആയത് പുതുക്കി പദ്ധതി നിർവ്വഹണ ഏജൻസിയായ കിറ്റ്കോ കിഫ്ബിയുടെ അംഗീകാരത്തിനായി സമർപ്പിച്ചിരിക്കുകയാണ്. കിഫ്ബി അംഗീകാരം ലഭ്യമായശേഷം ടെണ്ടർ നടപടികൾ പൂർത്തീകരിച്ച് നിർമ്മാണ പ്രവൃത്തികൾ ആരംഭിക്കുന്നതാണ്.

നിലവിൽ കോളേജ് പ്രവർത്തിക്കുന്നത് പരിമിതമായ

സൗകര്യത്തിലായതിനാൽ കൂടുതൽ സൗകര്യമുള്ള മറ്റൊരു സ്വകാര്യ കെട്ടിടത്തിലേയ്ക്ക് മാറുന്നതിന് പ്രിൻസിപ്പാൾ അപേക്ഷ സമർപ്പിച്ചിരുന്നു. കോളേജ് പ്രവർത്തിക്കുന്നതിനാവശ്യമായ സൗകര്യങ്ങളുള്ള സർക്കാർ കെട്ടിടങ്ങൾ സമീപ പ്രദേശങ്ങളിലില്ലാത്ത സാഹചര്യത്തിൽ കൂടുതൽ സൗകര്യങ്ങളുള്ള മറ്റൊരു കെട്ടിടത്തിലേയ്ക്ക് മാറുന്നതിന് അനുമതി നൽകുകയും പ്രസ്തുത കെട്ടിടത്തിലേയ്ക്ക് കോളേജ് മാറി പ്രവർത്തനം ആരംഭിക്കുകയും ചെയ്തിട്ടുണ്ട്. കോളേജ് കെട്ടിടത്തിന്റെ നിർമ്മാണം



പൂർത്തീകരിക്കുന്നതിന് പുതുക്കിയ മാനദണ്ഡപ്രകാരമുള്ള ഡിസൈനിന്റെ അംഗീകാരം കിഫ്ബിയിൽ നിന്ന് ലഭ്യമാക്കി അടിയന്തരമായി നിർമ്മാണം ആരംഭിക്കുന്നതിനുള്ള നടപടികൾ സ്വീകരിക്കുന്നതാണ്.

ശ്രീ. നജീബ് കാന്തപുരം എം.എൽ.എ.-യുടെ സബ്മിഷൻ ബഹുമാനപ്പെട്ട ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി നൽകിയ മറുപടി

ടെപ്പ് വൺ ഡയബറ്റിസ് ബാധിച്ച കുട്ടികൾക്കും കൗമാരക്കാർക്കും പരിചരണം നൽകുന്നതിന് സാമൂഹ്യനീതി വകുപ്പിന് കീഴിൽ കേരള സാമൂഹ്യ സുരക്ഷാ മിഷൻ വഴി ആരംഭിച്ച സമഗ്ര സാമൂഹികാധിഷ്ഠിത പദ്ധതിയാണ് മിറായി പദ്ധതി. ടെപ്പ് വൺ പ്രമേഹരോഗം ബാധിച്ചവർക്ക് ഇൻസുലിൻ പെൻ, കണ്ടിന്യൂയസ് ഗ്ലൂക്കോസ് മോണിറ്റർ, ഇൻസുലിൻ പമ്പ് തുടങ്ങിയവ ഉപയോഗിച്ചുള്ള ആധുനിക ചികിത്സയും ആരോഗ്യ-ഭക്ഷണകാര്യ ഉപദേശങ്ങളും പരിരക്ഷയും നൽകുന്ന പദ്ധതിയാണ് മിറായി. കുട്ടികൾക്ക് കൗൺസിലിംഗും മാതാപിതാക്കൾക്ക് പരിശീലനവും മറ്റ് സാമൂഹ്യ സുരക്ഷാ സംവിധാനങ്ങളും ഉൾപ്പെടെ ആറ് ഘട്ടങ്ങൾ ഉൾപ്പെട്ട ബൃഹത് പദ്ധതി കൂടിയാണിത്.

സംസ്ഥാനത്തെ കോഴിക്കോട്, തൃശ്ശൂർ, ആലപ്പുഴ, കോട്ടയം, തിരുവനന്തപുരം മെഡിക്കൽ കോളേജുകളിൽ പ്രത്യേകം സജ്ജമാക്കിയ സെന്ററുകൾ വഴിയാണ് മിറായി പദ്ധതിയുടെ സേവനം നൽകിവന്നിരുന്നത്. ഇതുകൂടാതെ പദ്ധതിയുടെ സേവനം ലഭ്യമാക്കിയിരുന്ന 9 ജില്ലകളിൽ ആരോഗ്യ വകുപ്പുമായി ചേർന്ന് സാറ്റലൈറ്റ് സെന്ററുകൾ വഴി സേവനം ലഭ്യമാക്കുന്നതിനുള്ള പ്രവർത്തനങ്ങൾക്ക് 2022 ഏപ്രിലിൽ തുടക്കം

കുറിക്കുകയുണ്ടായി. നിലവിൽ 1184 കുട്ടികളാണ് പരിപാടിയുടെ ഗുണഭോക്താക്കളായി ഉള്ളത്.

ടൈപ്പ് വൺ ഡയബറ്റിസ് ബാധിച്ച കുട്ടികളുടെ പരിരക്ഷ ഉറപ്പുവരുത്തുന്നത് സംബന്ധിച്ച് 19-03-2022-ലെ എം4/387473/2022 നമ്പർ സർക്കുലർ പ്രകാരം പൊതുവിദ്യാഭ്യാസ വകുപ്പ് നിർദ്ദേശങ്ങൾ പുറപ്പെടുവിച്ചിരുന്നു. കൂടാതെ ടൈപ്പ് വൺ ഡയബറ്റിസ് ബാധിതരായ കുട്ടികൾക്ക് കേരളത്തിലെ വിദ്യാലയങ്ങളിൽ തുടർ പഠനം നടത്തുന്നതിനും സ്വകാര്യതയും സുരക്ഷിതത്വവും ഉറപ്പുവരുത്തുന്നതും സംബന്ധിച്ച് പൊതുവിദ്യാഭ്യാസ വകുപ്പ് 14-06-2022-ലെ 3562/2022 നമ്പർ പ്രകാരം മറ്റൊരു ഉത്തരവും പുറപ്പെടുവിച്ചിരുന്നു. പ്രസ്തുത ഉത്തരവുപ്രകാരം, ഇൻസുലിൻ എടുക്കുന്നതിന് കുട്ടികൾക്ക് വൃത്തിയുള്ളതും സ്വകാര്യതയുള്ളതുമായ മുറി സ്കൂളുകളിൽ ലഭ്യമാക്കേണ്ടതാണെന്നും ടൈപ്പ് 1 പ്രമേഹബാധിതരായ കുട്ടികളുടെ ഒരു ലിസ്റ്റ് എല്ലാ സ്കൂളുകളിലും കരുതേണ്ടതാണെന്നും ബന്ധപ്പെട്ട ക്ലാസ് അധ്യാപകർ ഇത്തരം കുട്ടികളെ നിരന്തരം നിരീക്ഷിച്ചു അവർക്കുവേണ്ട സഹായങ്ങൾ ചെയ്യേണ്ടതാണെന്നും വൈദ്യസഹായം ആവശ്യമായ വേളയിൽ, അടിയന്തരമായി അടുത്തുള്ള ആരോഗ്യ കേന്ദ്രത്തിൽ എത്തിക്കേണ്ടതാണെന്നും വാർഷിക അധ്യാപക പരിശീലന

പരിപാടികളിൽ ആരോഗ്യ വകുപ്പിന്റെ സഹായത്തോടെ എല്ലാ അധ്യാപകർക്കും ടൈപ്പ് 1 പ്രമേഹത്തെക്കുറിച്ച് ബോധവൽക്കരണം നടത്തേണ്ടതാണെന്നും ടൈപ്പ് 1 പ്രമേഹ ബാധിതരായ കുട്ടികൾക്ക് തങ്ങൾക്ക് ഇഷ്ടമുള്ള സ്കൂൾ പ്രവേശനത്തിനായി നിലവിലുള്ള രീതി തുടരാവുന്നതാണെന്നും ഉത്തരവായിട്ടുള്ളതാണ്. പ്രസ്തുത ഉത്തരവ് എല്ലാ സ്കൂളുകളിലും അടിയന്തര പ്രാധാന്യത്തോടെ നടപ്പിലാക്കാൻ ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി അടക്കം എല്ലാ വിദ്യാഭ്യാസ ഓഫീസർമാർക്കും പൊതുവിദ്യാഭ്യാസ വകുപ്പ് നിർദ്ദേശം നൽകുകയും ചെയ്തിട്ടുണ്ട്.

ശ്രീ. കോവൂർ കുഞ്ഞുമോൻ എം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുവിദ്യാഭ്യാസ-തൊഴിൽ വകുപ്പുമന്ത്രി നൽകിയ മറുപടി

എം.എൽ.എ.-മാരുടെ ആസ്തിവികസന ഫണ്ടുപയോഗിച്ച് വാങ്ങുന്ന വാഹനങ്ങളുടെ അറ്റകുറ്റപ്പണികൾ ചെയ്യുന്നതിന് ചില തദ്ദേശസ്വയംഭരണ സ്ഥാപനങ്ങൾ മുന്നോട്ടുവന്നിട്ടുണ്ട്. എന്നാൽ ആസ്തി വികസന പദ്ധതി പ്രകാരം സൃഷ്ടിക്കപ്പെടുന്ന ആസ്തികളുടെ സംരക്ഷണവും ചുമതലയും ഏത് സ്ഥാപനത്തിന് വേണ്ടിയാണോ സൃഷ്ടിക്കപ്പെട്ടത് ആയത് അവരിൽ നിക്ഷിപ്തമായിരിക്കും എന്നതിനാൽ വാഹനങ്ങളുടെ ഉടമസ്ഥാവകാശം വിദ്യാഭ്യാസ വകുപ്പിൽനിന്നും കൈമാറണമെന്ന ആവശ്യം ധനകാര്യവകുപ്പ് അംഗീകരിച്ചിട്ടില്ല.

നിലവിൽ എം.എൽ.എ.-മാരുടെ ആസ്തി വികസന ഫണ്ടുപയോഗിച്ച് വിദ്യാഭ്യാസ വകുപ്പിനായി വാങ്ങുന്ന വാഹനങ്ങളുടെ ഉടമസ്ഥാവകാശം വിദ്യാഭ്യാസ വകുപ്പിലാണ് നിക്ഷിപ്തമായിട്ടുള്ളത്. എന്നാൽ വിദ്യാഭ്യാസ വകുപ്പിന് ഫണ്ട് അപര്യാപ്തമായതിനാൽ പ്രസ്തുത വാഹനങ്ങളുടെ ഉടമസ്ഥാവകാശം അതത് തദ്ദേശസ്വയംഭരണ സ്ഥാപനത്തിൽ നിക്ഷിപ്തമാക്കിയാൽ ഈ വാഹനങ്ങളുടെ സംരക്ഷണവും ജീവനക്കാരുടെ വേതനമടക്കമുള്ള ബാധ്യതകളും ഇതര ചെലവുകളും ഏറ്റെടുത്തുകൊള്ളാമെന്ന് തദ്ദേശസ്വയംഭരണ സ്ഥാപനങ്ങൾ

അറിയിച്ചിട്ടുണ്ട്. ഇക്കാര്യത്തിൽ നയമപരമായ തീരുമാനമെടുക്കേണ്ടതായിട്ടുണ്ട്. അതിനാൽ ഈ വിഷയത്തിൽ ധനകാര്യ, തദ്ദേശസ്വയംഭരണ വകുപ്പുകളുമായികൂടി ആലോചിച്ച് ഉചിതമായ തീരുമാനം കൈക്കൊള്ളുന്നതാണ്.

ശ്രീ. ടി. സിദ്ദിഖ് എം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുവിദ്യാഭ്യാസ-തൊഴിൽ വകുപ്പുമന്ത്രി നൽകിയ മറുപടി

സംസ്ഥാനത്തെ തോട്ടം തൊഴിലാളികളുടെ കുറഞ്ഞ കൂലി 2019 ജനുവരി 1 മുതൽ പ്രാബല്യത്തിൽ വരുത്തി പുതുക്കി നിശ്ചയിച്ചുകൊണ്ട് 2021 ഫെബ്രുവരി 16-ന് സർക്കാർ ഉത്തരവായിരുന്നു.

വിവിധ തൊഴിലാളി-തൊഴിലുടമ, സർക്കാർ പ്രതിനിധികളടങ്ങിയ ത്രികക്ഷി സമിതിയായ പ്ലാന്റേഷൻ ലേബർ കമ്മിറ്റിയിൽ ചർച്ചചെയ്ത് പൊതുവായ ഒരു ധാരണയിൽ എത്തിച്ചേർന്നതിന്റെ അടിസ്ഥാനത്തിൽ 1948-ലെ മിനിമം വേതന നിയമ പ്രകാരമാണ് സർക്കാർ തോട്ടം മേഖലയിലെ മിനിമം വേതനം നിശ്ചയിക്കുന്നത്.

എക്കണോമിക്സ് ആൻഡ് സ്റ്റാറ്റിസ്റ്റിക്സ് വകുപ്പ് പുറത്തിറക്കുന്ന കൺസ്യൂമർ പ്രൈസ് ഇൻഡക്സ് പ്രകാരമുള്ള പോയിന്റ് അടിസ്ഥാനത്തിലാണ് തൊഴിലാളികളുടെ ഡി.എ. കണക്ക് കൂട്ടുന്നത്. നിലവിൽ തേയില തോട്ടം മേഖലയിലെ ഫീൽഡ് വർക്കർമാരായ തൊഴിലാളികൾക്ക് പ്രതിദിനം 421.26 രൂപയും (ഡി.എ. ഉൾപ്പെടെ) ഫാക്ടറി തൊഴിലാളികൾക്ക് പ്രതിദിനം 424.51 രൂപയും വേതനം ലഭിച്ചുവരുന്നുണ്ട്.

മിനിമം വേതനം പുതുക്കി നിശ്ചയിക്കുന്നത് മൂന്നുവർഷം കൂടുമ്പോഴായതിനാൽ 2021 ഡിസംബർ 31-ന് മിനിമം വേതനം പുതുക്കി

നിശ്ചയിച്ചുകൊണ്ടുള്ള സർക്കാർ ഉത്തരവിന്റെ കാലാവധി അവസാനിച്ചിരിക്കുകയാണ്. തോട്ടം തൊഴിലാളികളുടെ മിനിമം വേതനം കാലോചിതമായി പരിഷ്കരിക്കുന്നതിലേയ്ക്കായി 2022 ജനുവരി 1 മുതൽ മിനിമം വേതനം പുതുക്കി നിശ്ചയിക്കണമെന്ന് ആവശ്യപ്പെട്ടുകൊണ്ട് സംയുക്ത ട്രേഡ് യൂണിയൻ പ്രതിനിധികൾ 2022 ജൂലൈ മാസം ഡിമാന്റ് നോട്ടീസ് സമർപ്പിച്ചതിന്റെ അടിസ്ഥാനത്തിൽ തൊഴിലാളി-തൊഴിലുടമ പ്രതിനിധികളുടെ സാന്നിധ്യത്തിൽ 2022 ആഗസ്റ്റ് മാസത്തിൽ ലേബർ കമ്മീഷണറുടെ അധ്യക്ഷതയിൽ കൂടിയ പ്ലാനേഷൻ ലേബർ കമ്മിറ്റി യോഗത്തിൽ ടി വിഷയം ചർച്ച ചെയ്യുകയുണ്ടായി.

തുടർന്ന് തൊഴിലാളികളുടെ മിനിമം വേതനം സംബന്ധിച്ച് മാനേജ്മെന്റിന്റെ ഭാഗത്തുനിന്ന് സമർപ്പിച്ചിരുന്ന ആവശ്യങ്ങളും ട്രേഡ് യൂണിയന്റെ ഭാഗത്തുനിന്നുള്ള ആവശ്യകതകളും സർക്കുലേറ്റ് ചെയ്തുകൊണ്ട് ടി വിഷയം അജണ്ടയിലുൾപ്പെടുത്തി അടിയന്തരമായി പ്ലാനേഷൻ ലേബർ കമ്മിറ്റി യോഗത്തിൽ ചർച്ച ചെയ്ത് ഉചിതമായ തീരുമാനം കൈക്കൊള്ളാവുന്നതാണെന്ന് പ്രസ്തുത യോഗത്തിൽ തീരുമാനിക്കുകയുണ്ടായി. തോട്ടം മേഖലയിലെ തൊഴിലാളികൾ താമസിക്കുന്ന ലയങ്ങൾ പലതും കാലപ്പഴക്കംമൂലം ശോച്യാവസ്ഥയിലാണ്.



സാമ്പത്തിക പ്രതിസന്ധിമൂലം മിക്ക എസ്റ്റേറ്റ് മാനേജ്മെന്റുകളും ലയങ്ങളുടെ അറ്റകുറ്റപ്പണികൾ നടത്തുന്നതിൽ വിമുഖത കാണിക്കുകയാണ്.

തോട്ടം മേഖലയിലെ ഭവന രഹിതരായ എല്ലാ തോട്ടം തൊഴിലാളികൾക്കും വീട് നിർമ്മിച്ച് നൽകുകയെന്ന സർക്കാർ പദ്ധതിയുമായി ബന്ധപ്പെട്ട് ഭവനം ഫൗണ്ടേഷന്റെ സഹകരണത്തോടെ തൊഴിൽ വകുപ്പ് പ്രാഥമിക സർവ്വേ നടത്തുകയുണ്ടായി.

റിട്ടയർ ചെയ്തവരിൽ സ്ഥലമോ വീടോ ഇല്ലാത്തവരായി 4303 പേരും സ്ഥലമുണ്ടായിട്ടും വീടില്ലാത്തവരായി 1045 പേരും നിലവിൽ ജോലി ചെയ്യുന്നവരിൽ സ്ഥലമുണ്ടായിട്ടും വീടില്ലാത്തവരായി 4715 പേരും സ്ഥലമോ വീടോ ഇല്ലാത്തവരായി 22359 പേരും ഉൾപ്പെടെ 32422 ഗുണഭോക്താക്കളെ കണ്ടെത്തുകയുണ്ടായി.

പ്രസ്തുത ലിസ്റ്റ് ഭവനം ഫൗണ്ടേഷന് കൈമാറുകയും സർക്കാരിന്റെ ലൈഫ് മിഷൻ ലിസ്റ്റിനൊപ്പം പ്രത്യേക ലിസ്റ്റായി പരിഗണിക്കുന്നതിന് സർക്കാർ അംഗീകാരം നൽകിയിട്ടുള്ളതുമാണ്. തുടർന്ന് 2022 ജനുവരി 7-ന് തദ്ദേശസ്വയംഭരണ സെക്രട്ടറിയുടെ അധ്യക്ഷതയിൽ കൂടിയ യോഗതീരുമാന പ്രകാരം ലൈഫ് മാനദണ്ഡപ്രകാരം വീട് ലഭിക്കുന്നതിനുള്ള അർഹത തദ്ദേശസ്വയംഭരണ സ്ഥാപനങ്ങൾ മുഖേന ഒരു മാസത്തിനകം

പരിശോധിച്ച് തുടർനടപടി സ്വീകരിക്കുന്നതിന് ലൈഫ് മിഷനെ ചുമതലപ്പെടുത്തിയിരുന്നു.

ലിസ്റ്റ് പരിശോധിക്കുന്നതിന് ലൈഫ് മിഷനും ലൈഫ് മാനദണ്ഡപ്രകാരം വീട് ലഭിക്കുന്നതിനുള്ള അർഹത പരിശോധിക്കുന്നതിന് തദ്ദേശസ്വയംഭരണ വകുപ്പ് ഡയറക്ടർക്കും ഇതുസംബന്ധിച്ച യൂസർ ഐഡിയും പാസ്‌വേർഡും കൈമാറിയിട്ടുണ്ട്.

മൂന്നാർ മേഖലയിൽ ജോലി ചെയ്യുന്ന സ്വന്തമായി സ്ഥലമുള്ള ഭവനരഹിതരായ തോട്ടം തൊഴിലാളികൾക്ക് 4 ലക്ഷം രൂപവീതം ചെലവഴിച്ച് 400 ചതുരശ്രയടി വിസ്തീർണ്ണമുള്ള സ്വതന്ത്ര ഭവനങ്ങൾ നിർമ്മിച്ച് നൽകാൻ തീരുമാനിച്ചിട്ടുണ്ട്.

ദേവികുളം താലൂക്കിൽ കുറ്റിയാർവാലി പഞ്ചായത്തിൽ തയ്യാറാക്കിയിട്ടുള്ള ഗുണഭോക്താക്കളുടെ ലിസ്റ്റിലുൾപ്പെട്ട 10 തോട്ടം തൊഴിലാളികൾക്ക് വീട് നിർമ്മിച്ച് കൈമാറിയിട്ടുള്ളതാണ്.

കുളത്തുപ്പുഴയിലെ തിങ്കൾകരിക്കം വില്ലേജിൽ ആർ.പി.എൽ.-ന്റെ കൈവശമുള്ള 5 ഏക്കർ സ്ഥലത്ത് കുളത്തുപ്പുഴ എസ്റ്റേറ്റിലുള്ള റീഹാബിലിറ്റേഷൻ പ്ലാന്റേഷൻ ലിമിറ്റഡിനുവേണ്ടി ഭവനം പ്രോജക്ട്-ഓൺ യുവർ ഓൺ ഹൗസിംഗ് സ്കീം നടപ്പിലാക്കാൻ തീരുമാനിക്കുകയും ഘട്ടം

ഒന്നായി 40 ഭവനങ്ങളുടെ നിർമ്മാണം കോസ്റ്റ് ഫോർഡിനെ ഏൽപ്പിക്കുകയും ചെയ്തു.

ഇരട്ട ഭവന മാതൃകയിൽ 6 ഭവനങ്ങളുടെ നിർമ്മാണ പ്രവർത്തനങ്ങളും വീടുകളോട് ചേർന്നുള്ള ഭൂമി തയ്യാറാക്കൽ ജോലികളും പൂർത്തീകരിച്ച് ആർ.പി.എൽ.-ന് കൈമാറിയിട്ടുണ്ട്.

സർക്കാർ അംഗീകരിച്ച പ്ലാന്റേഷൻ പോളിസിയിൽ ഭവനരഹിതരായ തോട്ടം തൊഴിലാളികളെ സമ്പൂർണ്ണ ഭവന പദ്ധതിയായ ലൈഫ് മിഷനിലുൾപ്പെടുത്തി തോട്ടം ഉടമകളുടെ സഹകരണത്തോടെ വീട് നിർമ്മിച്ച് നൽകാനാണ് വിഭാവന ചെയ്തിരിക്കുന്നത്.

ഭവന നിർമ്മാണത്തിനായി ഭൂമി വിട്ടുനൽകുന്നതിന് എസ്റ്റേറ്റ് മാനേജ്മെന്റുകൾ വിമുഖത പ്രകടിപ്പിച്ചിട്ടുള്ളത് പദ്ധതി നടപ്പിലാക്കുന്നതിന് കാലതാമസം നേരിടുന്നുണ്ട്. ആയതിന് തോട്ടം ഉടമകളിൽനിന്ന് ഭൂമി ലഭിക്കുന്നതിനുവേണ്ടിയുള്ള ചർച്ചകൾ നടന്നുവരുന്നു.

കെ.ഡി.എച്ച്.പി., എ.വി.ടി., ഹാരിസൺസ് മലയാളം ലിമിറ്റഡ് തുടങ്ങിയ വൻകിട എസ്റ്റേറ്റുകളിൽ മാത്രമേ ഡിസ്പെൻസറി, ഗാർഡൻ ഗ്രൂപ്പ് ആശുപത്രികൾ എന്നിവ പ്രവർത്തിച്ചുവരുന്നുള്ളൂ. മിക്ക എസ്റ്റേറ്റുകളിലെയും ഗാർഡൻ ആശുപത്രികളിലും ഡിസ്പെൻസറികളിലും വിസിറ്റിംഗ്

ഡോക്ടർമാരാണുള്ളത്.

സാമ്പത്തിക പ്രതിസന്ധിമൂലം ഡോക്ടർമാരെ നിയമിക്കുന്നതിനുള്ള ശേഷി ഉടമകൾക്ക് ഇല്ലാത്തതും ഡോക്ടർമാർക്ക് പ്ലാനേഷനുകളിൽ ജോലി ചെയ്യുന്നതിനുള്ള വിമുഖതയും ഈ മേഖലയിൽ ഡോക്ടർമാരെ കിട്ടാതെ വരുന്നതിനുള്ള സാഹചര്യം സൃഷ്ടിക്കുന്നുണ്ട്. തൊഴിലാളികൾ കൂടുതലായുള്ള എസ്റ്റേറ്റുകളിൽ ക്രഷ് റൂം പ്രവർത്തിച്ചുവരുന്നു. ഇവയുടെ പ്രവർത്തനം പ്ലാനേഷൻ ഇൻസ്പെക്ടർമാർ നിശ്ചിത ഇടവേളകളിൽ പരിശോധിക്കാറുണ്ട്. ക്രഷ് സംവിധാനം കൂടാതെ ചില തോട്ടങ്ങളിൽ അങ്കണവാടികളും പ്രവർത്തിക്കുന്നുണ്ട്.

തോട്ടം മേഖലയിലെ പൂട്ടിക്കിടക്കുന്ന തോട്ടങ്ങളിലെ തൊഴിലാളികൾക്ക് പ്ലാനേഷൻ വർക്കേഴ്സ് റിലീഫ് ഫണ്ട് കമ്മിറ്റി മുഖേന നിരവധി ആനുകൂല്യങ്ങൾ നൽകിവരുന്നുണ്ട്. പൂട്ടിക്കിടക്കുന്ന തോട്ടങ്ങളിലെ തൊഴിലാളി മരണപ്പെട്ടാൽ ഒരു ലക്ഷം രൂപയും ഭാഗികമായി അംഗവൈകല്യം സംഭവിച്ചാൽ 50,000/- രൂപയും പൂർണ്ണമായി അംഗവൈകല്യം സംഭവിച്ചാൽ ഒരു ലക്ഷം രൂപയും വിവാഹ ധനസഹായമായി 10,000/- രൂപയും നൽകിവരുന്നു. കൂടാതെ വിദ്യാഭ്യാസാനുകൂല്യം, ചികിത്സാ ധനസഹായം എന്നിങ്ങനെയുള്ള

ആനുകൂല്യങ്ങളും നൽകിവരുന്നുണ്ട്.

എല്ലാ വർഷവും ഓണക്കാലത്ത് തൊഴിലാളികൾക്ക് തൊഴിൽ വകുപ്പ് മുഖേന സൗജന്യമായി ഓണക്കിറ്റ് വിതരണം ചെയ്യാറുണ്ട്. കൂടാതെ പ്രവർത്തിക്കുന്ന തോട്ടങ്ങളിലെ തൊഴിലാളി ജോലിയിലിരിക്കെ മരണപ്പെട്ടാൽ തൊഴിലാളികളുടെ ആശ്രിതർക്ക് നൽകിവന്നിരുന്ന 25,000/- രൂപ എന്നത് ഒരു ലക്ഷം രൂപയായി വർദ്ധിപ്പിച്ചുകൊണ്ട് 2021 ജനുവരി 11 മുതൽ നൽകിവരുന്നു.

ശ്രീ. പി. പി. സുമോദ് എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുവിദ്യാഭ്യാസ-തൊഴിൽ വകുപ്പുമന്ത്രി നൽകിയ മറുപടി

തരൂർ മണ്ഡലത്തിലെ പുതുക്കോട് സർവ്വജന ഹയർ സെക്കണ്ടറി സ്കൂൾ 17 അംഗങ്ങളുള്ള ഒരു സൊസൈറ്റി വകയായിരുന്നു. സ്കൂളിന്റെ മാനേജരായിരുന്ന ശ്രീ. പി. കെ. കൃഷ്ണസാമിയെ ആ സ്ഥാനത്തുനിന്നും മാറ്റി ആയതിലെ മെമ്പറായ ശ്രീ. പി. വി. പരമേശ്വര അയ്യർ മാനേജരായി. എന്നാൽ അനാരോഗ്യം കാരണം തുടരവാൻ കഴിയില്ലെന്നും സ്കൂൾ സർക്കാർ ഏറ്റെടുക്കണമെന്നും മാനേജർ ആവശ്യപ്പെട്ടതനുസരിച്ച് പാലക്കാട് വിദ്യാഭ്യാസ ഉപഡയറക്ടറെ എക്സ്-ഒഫീഷ്യോ മാനേജരായി നിയമിക്കുകയും ചെയ്തു. തുടർന്ന് 2021-ൽ പ്രസ്തുത സ്കൂൾപ്പെടെ 10 സ്കൂളുകൾ സർക്കാർ തത്വത്തിൽ ഏറ്റെടുക്കാൻ തീരുമാനിക്കുകയുണ്ടായി. സ്കൂൾ ഏറ്റെടുക്കൽ നിർത്തിവയ്ക്കണമെന്ന് ആവശ്യപ്പെട്ടും സ്കൂളിന്റെ ഉടമസ്ഥാവകാശം സംബന്ധിച്ചും നടുവിൽ മം മൂപ്പിൽ സ്വാമിയാർ ബഹുമാനപ്പെട്ട ഹൈക്കോടതിയിൽ WP(C)No.21720/2021 ഫയൽ ചെയ്യുകയും ചെയ്തു. ആയതിനാൽ എതിർ സത്യവാങ്മൂലം ഫയൽ ചെയ്യുന്നതിനായി കരട് സ്റ്റേറ്റ്മെന്റ് ഓഫ് ഫാക്ട്സ് തയ്യാറാക്കുകയും സൂക്ഷ്മപരിശോധനയ്ക്കായി നിയമ വകുപ്പിന് നൽകിയിരിക്കുകയുമാണ്. അത് എത്രയും വേഗം ലഭ്യമാക്കി അഡ്വക്കേറ്റ് ജനറലുമായികൂടി ആലോചിച്ച് എതിർ സത്യവാങ്മൂലം

ബഹുമാനപ്പെട്ട ഹൈക്കോടതിയിൽ ഫയൽ ചെയ്യുന്നതാണ്. ബഹുമാനപ്പെട്ട കോടതിയുടെ അന്തിമ വിധിക്ക് വിധേയമായി സൂളിന്റെ കെട്ടിടം നിർമ്മിക്കുന്നതിനുള്ള നടപടികൾ സ്വീകരിക്കുന്നതാണ്.

ശ്രീ. ടി. ഐ. മധുസൂദനൻഎം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുമരാമത്ത്-വിനോദസഞ്ചാരം യുവജനകാര്യ വകുപ്പുമന്ത്രി നൽകിയ  
മറുപടി

കണ്ണൂർ ജില്ലയിലെ പയന്നൂർ പുതിയ ബസ് സ്റ്റാൻഡിനേയും ദേശീയപാത 66-നേയും ബന്ധിപ്പിക്കുന്ന പെരുമ്പ സമാന്തര പാലത്തിന്റെ നിർമ്മാണത്തിന് ഫണ്ട് ലഭ്യമാക്കാനുള്ള ശ്രമങ്ങൾ വകുപ്പ് നടത്തുന്നുണ്ട്. സ്ഥലം ഏറ്റെടുക്കുന്നതുൾപ്പെടെ 84.77 രൂപയുടെ പുതുക്കിയ എസ്റ്റിമേറ്റാണ് തയ്യാറാക്കിയിട്ടുള്ളത്. കിഫ്ബി ഉൾപ്പെടെയുള്ള സംവിധാനങ്ങൾ വഴി പുതിയ പാലം നിർമ്മാണത്തിനുള്ള സാധ്യത പരിശോധിച്ചിരുന്നു. ഏതെങ്കിലും പദ്ധതികളിൽ ഉൾപ്പെടുത്തി ഫണ്ട് കണ്ടെത്താനാകുമോ എന്ന് പരിശോധിക്കാം. റീബിൽഡ് കേരള പദ്ധതിയിൽ ഉൾപ്പെടുത്താനുള്ള പദ്ധതി നിർദ്ദേശം നൽകാനാകുമോ എന്ന കാര്യവും പരിശോധിക്കാം.



ശ്രീ. ഐ. ബി. സതീഷ് എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുമരാമത്ത്-വിനോദസഞ്ചാരം യുവജനകാര്യ വകുപ്പുമന്ത്രി നൽകിയ മറുപടി

കരമന-വെള്ളാട റോഡിന്റെ ഭൂമി ഏറ്റെടുക്കൽ പ്രവൃത്തിയാണ് ഇപ്പോൾ നടന്നുവരുന്നത്. ഇതിനായി 21.448 കോടി രൂപ അനുവദിച്ചിട്ടുണ്ട്. ഇതിൽ ആനഷംഗിത ചെലവുകൾക്ക് അനുവദിച്ച 1.0724 കോടി രൂപ റവന്യൂ വകുപ്പിന് കൈമാറുകയും ചെയ്തിട്ടുണ്ട്. കരമന-വെള്ളാട റോഡ് 3 റീച്ചുകളായാണ് ഭൂമി ഏറ്റെടുക്കൽ നടന്നുവരുന്നത്. ആദ്യ റീച്ചായ കരമന മുതൽ കുണ്ടമൺകടവ് പാലം വരെ (0/000 മുതൽ 5/500) 11(1) നോട്ടീഫിക്കേഷൻ പ്രസിദ്ധീകരിച്ചിട്ടുണ്ട്. തുടർന്ന് റവന്യൂ വകുപ്പിൽനിന്നും 19(1) പ്രസിദ്ധീകരിക്കേണ്ടതുണ്ട്. രണ്ടാമത്തെ റീച്ചായ കുണ്ടമൺകടവ് മുതൽ ഞാറവിള വരെയും മൂന്നാമത്തെ റീച്ചായ ഞാറവിള മുതൽ വെള്ളാട വരെയും 11(1) നോട്ടീഫിക്കേഷൻ റവന്യൂ വകുപ്പിൽനിന്നും പ്രസിദ്ധീകരിക്കേണ്ടതുണ്ട്. കരമന-വെള്ളാട റോഡിന്റെ സ്ഥലമേറ്റെടുക്കൽ നടപടികൾ സമയബന്ധിതമായി പൂർത്തീകരിക്കണമെന്ന് നിരന്തരം ആവശ്യപ്പെടുന്നുണ്ട്. ഇതിന്റെ അടിസ്ഥാനത്തിൽ റീച്ച് 2 ന്റെ 11(1) നോട്ടീഫിക്കേഷൻ പ്രസിദ്ധീകരിക്കുന്നതിന് വേണ്ടിയുള്ള ഫീൽഡ് പരിശോധന നടപടികൾ ആരംഭിച്ചിട്ടുണ്ട്.

ശ്രീ. എൽദോസ് കുനപ്പിള്ളിൽ എം.എൽ.എ.-യുടെ സബ്മിഷൻ  
ബഹുമാനപ്പെട്ട പൊതുമരാമത്ത്-വിനോദസഞ്ചാരം യുവജനകാര്യ  
വകുപ്പുമന്ത്രി നൽകിയ മറുപടി

കിഫ്ബി പദ്ധതിയിൽ ഉൾപ്പെടുത്തിയാണ് പെരുമ്പാവൂർ ബൈപ്പാസ് നിർമ്മാണം നടത്തുന്നത്. ആർ.ബി.ഡി.സി.കെ.-യെ സർക്കാർ എസ്.പി.വി ആയി ചുമതലപ്പെടുത്തി ഹൈക്കോടതിയിലെ കേസിനെ തുടർന്ന് പദ്ധതി നടത്തിപ്പിന് തടസ്സം വരാതിരിക്കാനായി അലൈൻമെന്റ് രണ്ട് ഭാഗങ്ങളായി തിരിച്ച് കിഫ്ബി അനുവാദം നൽകിയിട്ടുണ്ട്. തർക്കമില്ലാത്ത അലൈൻമെന്റ് ഭാഗം (പഴയ എം.സി. റോഡ് മുതൽ മരുതുകവല) ഒന്നാം ഘട്ടമായും ഓൾഡ് മൂവാറ്റുപുഴ റോഡ് പാലക്കാട്ടുതാഴം രണ്ടാംഘട്ടമായും തിരിച്ചു. നിലവിൽ മണ്ണിന്റെ ഘടനയുമായി ബന്ധപ്പെട്ട സാങ്കേതിക ബുദ്ധിമുട്ട് നേരിടുന്നുണ്ട്. ഇത് പരിഹരിക്കാനായി ടെക്നിക്കൽ റിവ്യൂ റിപ്പോർട്ടും സർവ്വീസുകൾക്കുമായി 10-8-2022 -ൽ നാറ്റ്പാക്കിന് കിഫ്ബി വർക്ക് ഓർഡർ നൽകിയിട്ടുണ്ട്.

പെരുമ്പാവൂർ ബൈപ്പാസ് പദ്ധതിയുടെ ഫേസ് 2 (ചെയി.2/730, 3/758) ഭാഗത്തെ സ്ഥലമേറ്റെടുപ്പ് 98 ശതമാനം പൂർത്തിയായിട്ടുണ്ട്. എന്നാൽ പ്രധാന റോഡിൽനിന്നും ഏകദേശം 100 മീറ്റർ മാറി അലൈൻമെന്റിന് 2 ഭൂവുടമകൾ കേസ് ഫയൽ ചെയ്ത് 2 പേരുടെ സ്റ്റേ

നിലനിൽക്കുന്നുണ്ട്. ഡിസൈൻ തയ്യാറാക്കുന്നത് അന്തിമഘട്ടത്തിൽ എത്തിക്കഴിഞ്ഞു.

ആലുവ മൂന്നാർ റോഡിന്റെ നവീകരണത്തിന്റെ അലൈൻമെന്റിന് അന്തിമരൂപം ആകേണ്ടതുണ്ട്. ഇരിങ്ങാൽ വല്ലം റോഡിന്റെ ഡി.പി.ആർ തയ്യാറാക്കൽ പ്രവൃത്തിയിലേക്ക് കടക്കുകയാണ്. മണ്ണൂർ പോത്താശ്ശേരി റോഡിൽ 340 മീറ്റർ ഭാഗത്തെ പ്രവൃത്തിയാണ് പൂർത്തിയാക്കേണ്ടത്. കരാറുകാരനെ നഷ്ടോത്തരവാദിത്തത്തിൽ നിന്നും ചെയ്ത ശേഷം റീടെണ്ടറിനുള്ള നടപടികൾ തുടരുകയാണ്. ഹിൽ ഹൈവേ വെറ്റിലപ്പാറ യൂക്കാലി ജംഗ്ഷൻ അഭയാരണ്യം ചെട്ടിനട റോഡ് സ്ട്രെച്ച് 4 -ന്റെ അതിർത്തി കല്ലുകൾ സ്ഥാപിക്കാൻ ടെണ്ടർ നടപടികൾ സ്വീകരിച്ചുവരുന്നു. ഈ പ്രവൃത്തികൾ സമയബന്ധിതമായി പൂർത്തീകരിക്കാൻ കെ.ആർ.എഫ്.ബി.പി.എം.യു-വിന് പ്രത്യേക നിർദ്ദേശം നൽകിയിട്ടുണ്ട്.

ശ്രീ. പി.ടി.എ. റഹീം, എം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുമരാമത്ത്-വിനോദസഞ്ചാരം യുവജനകാര്യ വകുപ്പുമന്ത്രി നൽകിയ  
മറുപടി

കോഴിക്കോട് എൻ.ഐ.ടി.-യുടെ കാമ്പസ്സുകൾ അണ്ടർപാസ് വഴി പരസ്പരം ബന്ധിപ്പിക്കുന്ന പദ്ധതിയെക്കുറിച്ചാണ് സബ്മിഷൻ. അണ്ടർപാസ് നിർമ്മാണത്തിനുവേണ്ടി എൻ.ഐ.ടി. ഫണ്ട് പൊതുമരാമത്ത് വകുപ്പിൽ 08-03-2019-ൽ നിക്ഷേപിച്ചിട്ടുള്ളതാണ്. ഇതിന്റെ പ്രവൃത്തി ഏർപ്പാട് ചെയ്തെങ്കിലും സമയബന്ധിതമായി പ്രവൃത്തി മേഖല കൈമാറിക്കിട്ടാത്തതിനാൽ താമസം നേരിട്ടു. കരാറുകാരൻ മണ്ണ് മാറ്റൽ ഉൾപ്പെടെയുള്ള പ്രവൃത്തികൾ ചെയ്തിരുന്നു. ഇപ്പോഴാണ് സ്ഥലം തടസ്സരഹിതമായി കൈമാറി ലഭിച്ചത്. സ്ഥലം കൈമാറിയത് വൈകിയതിനാൽ കോൺട്രാക്റ്റിൽ നിന്നും കരാറുകാരൻ പിന്മാറി. സൂപ്രണ്ടിംഗ് എഞ്ചിനീയറുടെ ഉത്തരവ് നമ്പർ **4152/2019** തീയതി 11-07-2022 പ്രകാരം നിലവിലെ കരാർ foreclose ചെയ്തിട്ടുണ്ട്. 2018-ലെ DSOR അനുസരിച്ച് എസ്റ്റിമേറ്റ് റിവൈസ് ചെയ്തു. എൻ.ഐ.ടി.-ക്ക് അഡീഷണൽ ഫണ്ട് നിക്ഷേപിക്കാൻ ഇല്ലാത്തതിനാൽ നിലവിലെ തുകയിൽ പരിമിതപ്പെടുത്തി റിവൈസ്ഡ് എസ്റ്റിമേറ്റ് തയ്യാറാക്കുകയും ചെയ്തു. നിലവിൽ ജി.എസ്.ടി. 120 ശതമാനം എന്നത് 18 ശതമാനമാക്കി

വർദ്ധിപ്പിച്ചിരിക്കുകയാണ്. ഇതിനാവശ്യമായ അഡീഷണൽ ഫണ്ട് ഡെപ്പോസിറ്റ് ചെയ്യുന്നതുമായി ബന്ധപ്പെട്ട് എൻ.ഐ.ടി. അധികൃതരുമായി ചർച്ച നടന്നുവരുന്നു. അതുകൂടി ഉൾപ്പെടുത്തി എസ്റ്റിമേറ്റ് പുതുക്കേണ്ട സാഹചര്യമാണ് നിലവിലുള്ളത്. അങ്ങനെ പുതുക്കിയശേഷം എൻ.ഐ.ടി.-യുടെ അംഗീകാരത്തോടെ ടെണ്ടർ ചെയ്ത് പ്രവൃത്തി ഏർപ്പാടാക്കേണ്ടതുണ്ട്. ഇത് വേഗത്തിലാക്കാനുള്ള ഇടപെടൽ നടത്താൻ പി.ഡബ്ല്യു.ഡി. സെക്രട്ടറിയെ ചുമതലപ്പെടുത്താം.

ശ്രീ. സി. സി. മുക്തൻ എം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുമരാമത്ത്-വിനോദസഞ്ചാരം യുവജനകാര്യ വകുപ്പുമന്ത്രി നൽകിയ  
മറുപടി

ഈ സഭയിൽ കഴിഞ്ഞ സമ്മേളന കാലത്തും ഉന്നയിക്കപ്പെട്ട വിഷയമാണിത്. തൃപ്രയാർ-കാഞ്ഞാണി-ചാവക്കാട് റോഡിൽ പെരിങ്ങോട്ടുകര മുതൽ ആവണങ്ങാട് പടി വരെ അമൃത് പദ്ധതിയിൽ ഉൾപ്പെടുത്തി പൈപ്പിടുകയും തുടർന്ന് റെസ്റ്റോറേഷൻ പ്രവൃത്തി ഡിസംബർ 2019-ന് പൂർത്തീകരിക്കുകയും ചെയ്തതാണ്. വീണ്ടും പെരിങ്ങോട്ടുകര മുതൽ അന്തിക്കാട് വരെ 5 കി.മീ. റോഡ്, കിഫ്ബി/അമൃത് പദ്ധതിയിൽ ഉൾപ്പെടുത്തി പൈപ്പിട്ട് റെസ്റ്റോറേഷൻ നടത്തുന്നതിനായി മൂന്ന് മാസത്തെ കാലാവധിയോടെ 28-01-2021-ന് വാട്ടർ അതോറിറ്റിക്ക് കൈമാറിയിരുന്നു. ഇതിന്റെ റെസ്റ്റോറേഷൻ പ്രവൃത്തി വാട്ടർ അതോറിറ്റിയിൽ നിക്ഷിപ്തമാണ്. എന്നാൽ പൈപ്പിടൽ പ്രവൃത്തി സമീപകാലത്താണ് പൂർത്തിയാക്കാൻ കഴിഞ്ഞത്. ഇതിൽ കണക്ഷൻ ചെയ്യാനുള്ള ഭാഗങ്ങളിലെ പൈപ്പിടാൻ ഏകദേശം 100 മീറ്ററോളം ഇനിയും ബാക്കിയുണ്ട്.

പൈപ്പിടൽ നടത്തിയ ഭാഗങ്ങളിൽ WMM വരെയുള്ള

റെസ്റ്റോറേഷൻ പ്രവൃത്തി മാത്രമേ പെരിങ്ങോട്ടുകര 3 ഉം കൂടിയ സെന്റർ മുതൽ 4 ഉം കൂടിയ സെന്റർ വരെ പൂർത്തിയായിട്ടുള്ളൂ. 4 ഉം കൂടിയ സെന്റർ മുതൽ അന്തിക്കാട് വരെയുള്ള ഭാഗത്തെ ടാറിംഗ് വാട്ടർ അതോറിറ്റി പൂർത്തീകരിച്ചതാണെങ്കിലും മഴ കാരണം പല ഭാഗങ്ങളിലും റോഡ് താഴ്ന്ന് പോകുകയും ടാറിംഗ് കേടുവന്ന് ഗതാഗതയോഗ്യമല്ലാതാകുകയും ചെയ്തത് വാട്ടർ അതോറിറ്റിയെ അറിയിച്ചതിനെത്തുടർന്ന് താൽക്കാലികമായി റോഡ് ഗതാഗതയോഗ്യമാക്കിയിട്ടുണ്ട്. താഴ്ന്നുപോയ ഭാഗങ്ങളിൽ 36mm ലോക്കിംഗ് നടത്തിയാൽ മാത്രമേ റോഡ് ഗതാഗതയോഗ്യമാകുകയുള്ളൂ. താൽക്കാലിക അറ്റകുറ്റപ്പണികൾ നടത്തുന്നുണ്ടെങ്കിലും മഴയെത്തുടർന്ന് റോഡ് വീണ്ടും മോശമാവുകയാണ്. കൃത്യമായി ടാറിംഗ് നടത്തി റോഡ് ഗതാഗതയോഗ്യമാക്കണമെന്ന കർശന നിർദ്ദേശം വാട്ടർ അതോറിറ്റിക്ക് നൽകിയിട്ടുണ്ട്.

കി.മീ. 5/000 മുതൽ 7/000 വരെയുള്ള ഭാഗത്തെ റെസ്റ്റോറേഷൻ പ്രവൃത്തി പൂർത്തീകരിച്ചിട്ടുണ്ട്. കൂടാതെ നബാർഡ് പ്രവൃത്തിയിൽ ഉൾപ്പെടുത്തി ടി ഭാഗം ബി.എം.&ബിസി ചെയ്യുന്നതിനായുള്ള

ടെണ്ടറിംഗ് നടപടികൾ നടന്നുവരുന്നു.

സബ്മിഷനിലെ രണ്ടാമത്തെ റോഡായ ചേർപ്പ്-തൃപ്രയാർ റോഡിൽ ചെയിനേജ് 6/950 മുതൽ 11/150 വരെ 42 കി.മീ. ദൂരം അമൃത് -കിഫ്ബി പ്രവൃത്തികൾക്കായി 2020-ൽ കേരള വാട്ടർ അതോറിറ്റിക്ക് അനുമതി നൽകിയിട്ടുള്ളതാണ്. നാളിതുവരെ കേരള വാട്ടർ അതോറിറ്റി 2.25 കി.മീ. ദൂരത്തെ പൈപ്പിടൽ മാത്രമാണ് പൂർത്തീകരിച്ചിട്ടുള്ളത്. പൈപ്പ് ഇട്ട ഭാഗത്ത് താൽക്കാലിക റെസ്റ്റോറേഷൻ മാത്രമാണ് നടപ്പിലാക്കിയിട്ടുള്ളത്. ഇക്കാര്യത്തിൽ നിരന്തരമായ ഇടപെടൽ പൊതുമരാമത്ത് വകുപ്പ് നടത്തുന്നുണ്ട്. ബാക്കി ഭാഗത്ത് പൈപ്പ് ഇടുകയും പൈപ്പ് ഇട്ട ഭാഗത്തെ പൂർണ്ണമായ റെസ്റ്റോറേഷൻ പ്രവൃത്തിയും കേരള വാട്ടർ അതോറിറ്റി ചെയ്യാനുള്ളതാണ്.



ശ്രീ. മഞ്ഞളാംകുഴി എം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുമാതൃക-വിനോദസഞ്ചാരം യുവജനകാര്യ വകുപ്പുമന്ത്രി നൽകിയ  
മറുപടി

വളാഞ്ചേരി-അങ്ങാടിപ്പുറം-വണ്ടൂർ-വടപുരം റോഡ് (കി.മീ6/395)

നവീകരണവുമാണ് സബ്മിഷനിലെ ആവശ്യം. വാഹനത്തിരക്കും അമിത  
ഭാരം കയറ്റിയ വാഹനങ്ങൾ കടന്നുപോകുന്നതിനാലും ഭൂപ്രകൃതിമൂലവും  
ഓടയുടെ അഭാവം കൊണ്ടും റോഡിന് കേടുപാടുകൾ സംഭവിക്കുന്നുണ്ട്.  
2016-ൽ ഡി.എൽ.പി അവസാനിച്ച റോഡിൽ നിലവിൽ 54.64 ലക്ഷം  
രൂപയുടെ റണ്ണിംഗ് കോൺട്രാക്ട് പ്രവൃത്തികൾ നടത്തുകയാണ്. റോഡ്  
നവീകരണത്തിന്റെ സാധ്യത ഫണ്ട് ലഭ്യതകൂടി പരിഗണിച്ച്  
തീരുമാനമെടുക്കാം.

ശ്രീ. പി. അബദുൾഹമീദ് എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുമരാമത്ത്-വിനോദസഞ്ചാരം യുവജനകാര്യ വകുപ്പുമന്ത്രി നൽകിയ മറുപടി

സംസ്ഥാനത്തെ ദേശീയ പാതാ നവീകരണ പ്രവർത്തനങ്ങൾ മികച്ച നിലയിൽ പുരോഗമിക്കുകയാണ്. ദേശീയപാത 66-ന്റെ മലപ്പുറം ജില്ലയിലെ പ്രവർത്തനങ്ങളും പുരോഗതിയിലാണുള്ളത്. സബ്മിഷനിൽ ഉന്നയിച്ചിരിക്കുന്നത് ഇടിമുഴിക്കൽ മുതൽ തലപ്പാറ വരെയുള്ള ഭാഗത്തെ സർവ്വീസ് റോഡ് ഡ്രെയിനേജ് നിർമ്മാണം വേഗത്തിൽ പൂർത്തിയാക്കണമെന്നതാണ്. ഈ വിഷയത്തിൽ ദേശീയപാതാ അതോറിറ്റിയുടെ റിപ്പോർട്ട് തേടിയിരുന്നു. ദേശീയപാത അതോറിറ്റിയുടെ കരാറുകാരൻ അതോറിറ്റിക്ക് സമർപ്പിച്ച് Independent Engineer അവലോകനം ചെയ്ത പദ്ധതി പ്രകാരം ഇടിമുഴിക്കൽ (കി.മീ. 259+000) തലപ്പാറ (27+000) വരെയുള്ള സർവ്വീസ് റോഡ് നിർമ്മാണം 10-06-2022-ന് തുടങ്ങി 27-08-2023-ന് പൂർത്തിയാക്കാനാണ് ഉദ്ദേശിക്കുന്നത്. പ്രസ്തുത ഭാഗത്തെ ഡ്രെയിനേജ് നിർമ്മാണം 11-10-2022-ന് തുടങ്ങി 21-09-2023-ൽ പൂർത്തിയാക്കാൻ ഉദ്ദേശിക്കുന്നതായും എൻ.എച്ച്.എ.ഐ. അറിയിക്കുന്നു.

ദേശീയ പാതാ വികസന പ്രവർത്തനങ്ങൾ നിരന്തരമായി

പരിശോധിക്കുന്നുണ്ട്. നേരിട്ട് ഓരോ ജില്ലകളിലും എത്തി പ്രവർത്തനങ്ങൾ  
 പരിശോധിക്കുകയാണ്. ദേശീയ പാതാ അതോറിറ്റിയിലേയും  
 പൊതുമരാമത്ത് വകുപ്പിലേയും ഉദ്യോഗസ്ഥരുടേന്നു സംഘത്തിനൊപ്പമാണ്  
 ഈ പ്രവൃത്തികൾ വിലയിരുത്തുന്നത്. മലപ്പുറം ജില്ലയിലും വൈകാതെ  
 തന്നെ എത്തി പ്രവൃത്തി പരിശോധിക്കാൻ ഉദ്ദേശിക്കുന്നുണ്ട്.

P-01.09.2022 US  
11.20 -11.30

ശ്രീ. കെ. പി. മോഹനൻ എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുമരാമത്ത്-വിനോദസഞ്ചാരം, യുവജനകാര്യ വകുപ്പുമന്ത്രി യുടെ മറുപടി

പ്രസ്തുത റോഡിൽ 04/480 മുതൽ 2/500 വരെ സ്ഥലവുടമകൾ സ്വമേധയാ സ്ഥലം വിട്ടുനൽകിയതിനാൽ 9 മീറ്റർ വീതിയിൽ നവീകരണ പ്രവൃത്തികൾ പൂർത്തീകരിച്ചിട്ടുണ്ട്. 0/000 മുതൽ 0/480 വരെ റോഡിൽ പ്രവൃത്തി നടത്തുന്നതിനാവശ്യമായ സ്ഥലം ലഭ്യമല്ലാത്തതിനാൽ ഈ ഭാഗത്ത് ഒരു പ്രവൃത്തിയും ചെയ്യാൻ സാധിച്ചിട്ടില്ല. സ്ഥലമേറ്റെടുപ്പ് നടപടികളുമായി റവന്യൂ വകുപ്പ് മുന്പോട്ടുപോകുന്നുണ്ട്. റോഡ് ഗതാഗതയോഗ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ട്.

കീഴ്വാടം-കല്ലിക്കണ്ടി റോഡ്

ഈ റോഡിലെ വയൽപ്പീടിക-കല്ലിക്കണ്ടിവരെയുള്ള ഭാഗം ഒഴികെ കിഫ്ബി മാനദണ്ഡപ്രകാരം പ്രവൃത്തി പൂർത്തീകരിച്ചിട്ടുണ്ട്. ബാക്കി റോഡിന്റെ അറ്റകുറ്റപ്പണി നടത്തി ഗതാഗതയോഗ്യമാക്കുന്നതിന് വേണ്ടി 2.06 കോടി രൂപയുടെ ഭരണാനുമതി നൽകിയിട്ടുണ്ട്. ടെണ്ടർ നടപടികൾ പൂർത്തിയാക്കി പ്രവൃത്തി 26.08.2022-ന് ആരംഭിച്ചിട്ടുണ്ട്.

പാറാട്-കുന്നോത്തുപറമ്പ്-പൊയിലൂർ റോഡ്

പ്രവൃത്തിയുടെ സൈറ്റ് 10.07.2019-ന് കരാറുകാരന് വിട്ടുനൽകിയിരുന്നു. ആയതിൻപ്രകാരം പ്രവൃത്തി പൂർത്തീകരിക്കാനുള്ള അവസാന തീയതി 09.01.2020 വരെ മാത്രമായിരുന്നു. എന്നാൽ പ്രവൃത്തിയുമായി ബന്ധപ്പെട്ട് ഡ്രെയിനേജ് നിർമ്മിക്കുന്നതിന് ചില എതിർപ്പുകൾമൂലം ദീർഘകാലം തടസ്സപ്പെട്ടു. ശേഷം പ്രവൃത്തി ആരംഭിക്കുന്നതിന് കരാറുകാരന് നിരന്തരനിർദ്ദേശം നൽകിയെങ്കിലും പ്രവൃത്തി പുനരാരംഭിക്കുന്നതിന് പിന്നെയും കാലതാമസം നേരിട്ടു. പൂർത്തീകരണ കാലാവധി 31.12.2022 വരെ ദീർഘിപ്പിച്ചുനൽകുന്ന കാര്യം പരിഗണിച്ചുവരുന്നു.

പാറക്കടവ്-കടവത്തൂർ റോഡ്

പാറക്കടവ്-കടവത്തൂർ റോഡിന്റെ കണ്ണൂർ നിരത്ത് വിഭാഗത്തിന് കീഴിൽവരുന്ന കി.മീ 2/000 മുതൽ 4/020 വരെയുള്ള ഭാഗത്തിന്റെ പുനരുദ്ധാരണ പ്രവൃത്തിക്കുവേണ്ടി 2022-23 ബജറ്റിൽ 100 രൂപ മാത്രമാണ് വകയിരുത്തിയിട്ടുള്ളത്. തുടർന്നുള്ള കാര്യങ്ങൾ പരിഗണിച്ചുവരുന്നു.

പുത്തൂർ പോസ്റ്റാഫീസ്- കൈവേലിക്കൽ-നുള്ളങ്ങൾ-മുളിയാത്തോട്

റോഡ്

നിലവിൽ പ്രസ്തുത റോഡിൽ കി.മീ 0/000 മുതൽ 6/844 വരെ താൽക്കാലികമായി അറ്റകുറ്റപ്പണി നടത്തി ഗതാഗതയോഗ്യമാക്കുന്നതിനായി

നടപടികൾ സവീകരിച്ചിട്ടുണ്ട്.

കൂത്തുപ്പറമ്പ്-മുരയാട്-ചെറുവാഞ്ചേരി റോഡ്

7.28 കി.മീ ദൈർഘ്യമുള്ള ഈ റോഡ് ബി.എം.ബി.സി. ചെയ്ത് നവീകരിച്ചതാണ്. പരിപാലന കാലാവധി 31.03.2022 വരെ ആയിരുന്നു. നിലവിൽ റോഡ് ഗതാഗതയോഗ്യമാണ്.

തലശ്ശേരി-വളവുപാറ കെ.എസ്.ടി.പി. റോഡ്

ഈ റോഡിലെ പ്രവർത്തനരഹിതമായ സോളാർ വിളക്കുകൾ പ്രകാശിപ്പിക്കുന്നതിനുവേണ്ട നടപടി സ്വീകരിക്കാൻ കരാറുകാരന് നിർദ്ദേശം നൽകിയിട്ടുണ്ട്. പ്രസ്തുത സ്ഥലത്ത് സൗന്ദര്യവൽക്കരണം നടപ്പിലാക്കുന്നതിനുവേണ്ട സ്ഥലം ലഭ്യമല്ല. കൂത്തുപ്പറമ്പ് മണ്ഡലത്തിൽ ബഹുമാനപ്പെട്ട എം.എൽ.എ-യുടെ നിർദ്ദേശപ്രകാരം നിർമ്മിക്കുന്ന 3 ബസ് ഷെൽട്ടറുകളുടെ നിർമ്മാണം അന്തിമ ഘട്ടത്തിലാണ്.

ഡിവൈഡറുകളിൽ പെയിന്റിംഗ് പ്രവൃത്തികൾ ബാക്കിയുണ്ട്. ആയത് എത്രയും വേഗം പൂർത്തീകരിക്കാൻ നിർദ്ദേശം നൽകിയിട്ടുണ്ട്. കല്ലിക്കണ്ടിപ്പാലം അപ്രോച്ച് റോഡിലെ കൈയ്യേറ്റവുമായി ബന്ധപ്പെട്ട് കല്ലിക്കണ്ടി പാലത്തിന് സമീപം പൊതുമരാമത്ത് റോഡ് കൈയ്യേറി കെട്ടിടം നിർമ്മിച്ച സ്ഥലവൃമകൾക്ക് സ്വമേധയാ ഒഴിയുന്നതിന് നോട്ടീസ്

നൽകിയിട്ടുണ്ട്.

ശ്രീ. എം. വിൻസെന്റ് എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുമരാമത്ത്-വിനോദസഞ്ചാരം, യുവജനകാര്യ വകുപ്പുമന്ത്രിയുടെ മറുപടി

കരമന-കളിയിക്കാവിള റോഡ് വികസനത്തിന്റെ പ്രാവചനബലം മുതൽ വഴിമുക്കുവരെയുള്ള ഭാഗത്തിന് 13.10.2016-ൽ ഭരണാനുമതി നൽകിയിരുന്നു. പ്രാവചനബലം മുതൽ വഴിമുക്കുവരെയുള്ള ഭാഗത്തിന് ഫേസ് 1 റീച്ച് 2 ആയി 08.05.2017-ൽ 162.46 കോടി രൂപയുടെ സാമ്പത്തികാനുമതി നൽകുകയും ചെയ്തു. സ്ഥലമേറ്റെടുത്ത് പ്രാവചനബലം മുതൽ കൊടിനട വരെയുള്ള ഭാഗം പാർട്ട് 1 ആയി നിർമ്മാണം പൂർത്തീകരിച്ചിട്ടുണ്ട്. കൊടിനട മുതൽ വഴിമുക്ക് വരെയുള്ള ഭാഗത്തിന്റെ വിശദമായ പദ്ധതിരേഖ പൊതുമരാമത്ത് വകുപ്പ് ഡിസൈൻ വിഭാഗം, തയ്യാറാക്കിവരുന്നു. കിഫ്ബി ടെക്നിക്കൽ റിസോഴ്സ് സെന്റർ മുഖേന ഡി.പി.ആറിന് ആവശ്യമായ സർവ്വേ നടപടികളും പുരോഗമിക്കുന്നു. ഡി.പി.ആർ തയ്യാറാക്കിയാലുടൻ കിഫ്ബിയിൽ സമർപ്പിച്ച് പുതുക്കിയ സാമ്പത്തികാനുമതി ലഭ്യമാക്കി പ്രവൃത്തി ആരംഭിക്കുന്നതിനുള്ള നടപടികൾ സ്വീകരിക്കുന്നതാണ്.



ശ്രീമതി കെ. കെ. രമ എം.എൽ.എ.-യുടെ സബ്മിഷൻ ബഹുമാനപ്പെട്ട പൊതുമരാമത്ത്-വിനോദസഞ്ചാരം, യുവജനകാര്യ വകുപ്പുമന്ത്രിയുടെ മറുപടി

ദേശീയ പാതാ വികസനത്തിൽ കുഞ്ഞിപ്പള്ളിയിൽ ടോൾ പ്ലാസ നിർമ്മാണവുമായി ബന്ധപ്പെട്ട കാര്യമാണ് സബ്മിഷനിൽ ഉന്നയിച്ചിരിക്കുന്നത്. ഇക്കാര്യം നേരത്തേതന്നെ ദേശീയ പാത അതോറിറ്റിയുടെ ശ്രദ്ധയിൽപ്പെടുത്തിയിട്ടുണ്ട്. ദേശീയ പാത അതോറിറ്റി നൽകിയ മറുപടി ഇപ്രകാരമാണ്. കരാർ ഉടമ്പടി പ്രകാരം കി.മീ 190/200 മുതൽ 190/800 വരെയുള്ള ഭാഗത്ത് ടോൾ പ്ലാസ ഉൾപ്പെട്ടിട്ടുണ്ട്. കൂടാതെ ഈ ഭാഗത്തെ ROW 45 മീറ്റർ ആയി നിജപ്പെടുത്തിയിട്ടുള്ളതിനാൽ സർവ്വീസ് റോഡ് കരാർ ഉടമ്പടിയിൽ ഉൾപ്പെട്ടിട്ടില്ല. എന്നാൽ ഈ ഭാഗത്ത് ധാരാളം വീടുകളുള്ളതും ജനങ്ങളുടെ ആവശ്യം ശ്രദ്ധയിൽപ്പെടുത്തിനാലും ആ ഭാഗത്തേയ്ക്കുള്ള പ്രവേശനത്തിന് പരിഹാരം കാണുന്നതിനായി concessioner/Authority എഞ്ചിനീയർ എന്നിവർ വിഷയം പരിശോധിച്ച് വരികയാണ്.

ശ്രീ. പി. ബാലചന്ദ്രൻ എം.എൽ.എ.-യുടെ സബ്മിഷൻ ബഹുമാനപ്പെട്ട  
പൊതുമരാമത്ത്-ടൂറിസം-വിനോദസഞ്ചാരം, യുവജനകാര്യ വകുപ്പുമന്ത്രിയുടെ  
മറുപടി

ഓണത്തോടനുബന്ധിച്ച് നടക്കുന്ന പുലിക്കളി കേരളത്തിലെ ഒരു പ്രധാന ടൂറിസം ആകർഷണമാണ്. പുലിക്കളി ടൂറിസം വകുപ്പിന്റെ മാർക്കറ്റിംഗ് ക്യാമ്പയിന്റെ ഭാഗമായി ഉൾപ്പെടുത്തിയിട്ടുണ്ട്. ഇതിന് പരമാവധി പ്രചരണം നൽകി സഞ്ചാരികളെ ആകർഷിക്കാനും ടൂറിസം വകുപ്പ് ശ്രമിക്കുന്നുണ്ട്. പുലിക്കളി പോലുള്ളവയ്ക്ക് ടൂറിസം വകുപ്പിൽനിന്നും ധനസഹായം നൽകുന്ന പദ്ധതി നിലവിലുണ്ട്. സംഘാടകരിൽനിന്നും അപേക്ഷ ലഭിക്കുന്നമുറയ്ക്ക് സാമ്പത്തിക സഹായത്തിനുള്ള ആവശ്യം പരിശോധിക്കുന്നതാണ്.

ശ്രീ. എ. കെ. എം അഷ്റഫ് എം.എൽ.എ.-യുടെ സബ്മിഷൻ  
ബഹുമാനപ്പെട്ട  
ധനകാര്യ വകുപ്പുമന്ത്രിയുടെ മറുപടി

മഞ്ചേശ്വരം നിയോജകമണ്ഡലത്തിലെ കിഫ്ബി പദ്ധതിക്കായി "മസ്കാമാരി ഗരുഡപ്പദവ് റോഡ് ഇംപ്രൂവ്മെന്റ്" 10.07.2017-ലെ സ.ഉ. (സാധാ) നം. 942/2017/പൊ.മ.വ (ക്രമ നം. 53) നമ്പർ പ്രകാരം ഭരണാനുമതി നൽകിയതിന്റെ അടിസ്ഥാനത്തിൽ എസ്.പി.വി. ആയ കേരളാ റോഡ് ഫണ്ട് ബോർഡ് 22.57 കോടി രൂപയ്ക്കുള്ള പദ്ധതിയുടെ വിശദമായ റിപ്പോർട്ട് 23.02.2019-ന് കിഫ്ബിയിൽ സമർപ്പിച്ചിരുന്നു. ആയതിന്മേൽ കിഫ്ബിയുടെ അവലോകന വിഭാഗം നടത്തിയ പരിശോധനയിൽ പ്രൊപ്പോസൽ പ്രകാരമുള്ള റോഡിൽ പ്രതിദിന ട്രാഫിക് വോള്യം 922 പി.സി.യു-ഉം പ്രതിവർഷം 6 ശതമാനം വർദ്ധനവ് കൂടി കണക്കാക്കുമ്പോൾ 15 വർഷത്തിനുശേഷം ട്രാഫിക് വോള്യം 2208 പി.സി.യു-ഉം മാത്രമേ അനുമാനിക്കുന്നുള്ളൂ. ട്രാഫിക് വളരെ കുറഞ്ഞ പ്രസ്തുത റോഡ് കിഫ്ബിയുടെ മാനദണ്ഡങ്ങൾ പ്രകാരം നിർമ്മിക്കുന്നത് ഉചിതമല്ലെന്ന് കണ്ടതിന്റെ അടിസ്ഥാനത്തിൽ പ്രസ്തുത പദ്ധതിയുമായി മുന്നോട്ടുപോയിട്ടില്ല.

സർക്കാർ പ്രഖ്യാപിച്ചിട്ടുള്ളതും എന്നാൽ ഇത്തരത്തിൽ ട്രാഫിക്

വോള്യം വളരെ കുറഞ്ഞതുമായ റോഡുകളുടെ വികസനത്തിനായി കിഫ്ബി ഫണ്ട് ഉപയോഗിച്ച് BM & BC നിലവാരത്തിൽ യാത്രാ സൗകര്യം മെച്ചപ്പെടുത്തുന്നതിനുള്ള നടപടികൾ സ്വീകരിക്കാൻ തീരുമാനിച്ചിട്ടുണ്ട്. കൂടാതെ, കിഫ്ബി വഴി നടപ്പാക്കാൻ തീരുമാനിച്ചതും നിലവിൽ യാത്രായോഗ്യമല്ലാത്തതുമായ റോഡുകളുടെ അറ്റകുറ്റപ്പണികൾ നടത്തുന്നതിനായി 50 കോടി രൂപയുടെ ധനാനുമതി കേരള റോഡ് ഫണ്ട് ബോർഡിന് കിഫ്ബി നൽകിയിട്ടുണ്ട്. മേൽ സൂചിപ്പിച്ച റോഡിന്റെ അറ്റകുറ്റപ്പണി ഇതിൽ ഉൾപ്പെടുത്തുന്നതിനുള്ള നടപടി കെ.ആർ.എഫ്.ബി-ക്ക് സ്വീകരിക്കാവുന്നതാണ്.

ശ്രീ. സേവ്യർ ചിറ്റിലപ്പിള്ളി എം.എൽ.എ.-യുടെ സബ്മിഷൻ  
ബഹുമാനപ്പെട്ട ആരോഗ്യ-വനിത-ശിശുവികസന വകുപ്പുമന്ത്രിയുടെ മറുപടി

തൃശ്ശൂർ, പാലക്കാട്, മലപ്പുറം, ജില്ലകളിലെ രോഗികൾ ക്യാൻസർ ചികിത്സയ്ക്കായി തൃശ്ശൂർ സർക്കാർ മെഡിക്കൽ കോളേജ് നെഞ്ചുരോഗശുപത്രിയിലെ റേഡിയേഷൻ ഓങ്കോളജി വിഭാഗത്താണ് ആശ്രയിക്കുന്നത്. ഓരോ വർഷവും 4500-ൽപ്പരം പേർ ക്യാൻസർ ചികിത്സയ്ക്കായി ഈ സ്ഥാപനത്തിൽ എത്തുന്നുണ്ട്.

ആർ.സി.സി. മോഡൽ ചികിത്സ ലഭ്യമാക്കുന്നതിന്റെ ഭാഗമായി മെഡിക്കൽ ഓങ്കോളജി, സർജിക്കൽ ഓങ്കോളജി, ഓങ്കോപാത്തോളജി എന്നീ വിഭാഗങ്ങൾ ആരംഭിക്കുന്നതിന് അധ്യാപകർ അടക്കം 21 തസ്തികകൾ ഇവിടെ അനുവദിച്ചു നൽകിയിട്ടുണ്ട്.

ആധുനിക ഉപകരണങ്ങൾ ഉപയോഗിച്ച് നൃതനമായ ക്യാൻസർ ചികിത്സ ദിവസേന രോഗികൾക്ക് ലഭ്യമാക്കിവരുന്നുണ്ട്. ഇതിന്റെ ഭാഗമായി 13.72 കോടി രൂപ ചെലവഴിച്ച് സ്ഥാപിച്ച ലിനാക് മെഷീൻ വഴി 01.06.2021 മുതൽ രോഗികൾക്ക് ഇപ്പോൾ റേഡിയേഷൻ ചികിത്സ നൽകിവരുന്നുണ്ട്. Linear Accelerator-ൽ റേഡിയേഷൻ പ്ലാൻ ചെയ്യുന്നതിന് സി.ടി സിമുലേറ്റർ Treatment planning computers എന്നിവയും സ്ഥാപിച്ചിട്ടുണ്ട്. ഇതെല്ലാം പ്രവർത്തനക്ഷമമാണ്.

നിലവിൽ പ്രവർത്തിച്ച് വരുന്ന Co 60 Machine-ന്റെ സോഴ്സ് മാറ്റിയതിനെത്തുടർന്ന് 70 രോഗികൾക്ക് ഇതുവഴി ദിവസവും ചികിത്സ നൽകിവരുന്നുണ്ട്.

മേൽപ്പറഞ്ഞ മെഷീനുകൾ പ്രവർത്തിപ്പിക്കുന്നതിന് റേഡിയോഗ്രാഫറുടെ തസ്തിക സൃഷ്ടിക്കുന്നതിനും ടി വിഭാഗത്തിന്റെ പ്രവർത്തനത്തിന് റേഡിയേഷൻ ഫിസിസ്റ്റിന്റെ തസ്തിക സൃഷ്ടിക്കുന്നതിനുമുള്ള പ്രൊപ്പോസൽ സർക്കാർ പരിശോധിച്ച് തുടർ നടപടി സ്വീകരിക്കുന്നതാണ്.

സർജിക്കൽ ഓങ്കോളജി ശക്തിപ്പെടുത്തുന്നതിനും ഇവിടെ മോഡുലാർ തിയേറ്ററുകൾക്കാവശ്യമായ സൗകര്യങ്ങൾ ഒരുക്കുന്നതിനുമായി 2022-23 സാമ്പത്തിക വർഷത്തിലെ 4210-03-105-89 എന്ന പ്ലാൻ ശീർഷകത്തിൽ ഉൾപ്പെടുത്തി 31.07.2022-ലെ ജി.ഒ.(ആർ.റ്റി) നം. 1845/2022/ ആ.കു.വ സർക്കാർ ഉത്തരവുപ്രകാരം 5 കോടി രൂപയുടെ ഭരണാനുമതി നൽകിയിട്ടുണ്ട്. ഇതുകൂടാതെ തൃശ്ശൂർ മെഡിക്കൽ കോളേജിൽ സർജിക്കൽ ഓങ്കോളജി സെന്റർ വികസിപ്പിക്കുന്നതിനായി 2 കോടി രൂപ 2022-23 സാമ്പത്തിക വർഷം വകയിരുത്തിയിട്ടുള്ളതും ആയത് അനുവദിക്കാനുള്ള നടപടിക്രമങ്ങൾ നടന്നുവരുന്നു.

തൃശ്ശൂർ സർക്കാർ മെഡിക്കൽ കോളേജിൽ ക്യാൻസർ ചികിത്സ ശക്തിപ്പെടുത്തുന്നതിന് പ്രൊപ്പോസൽ മെഡിക്കൽ വിദ്യാഭ്യാസ വകുപ്പ് ഡയറക്ടർ സർക്കാരിൽ ലഭ്യമാക്കിയിട്ടുണ്ട്. Strengthening of territory C/o Cancer under National programme for prevention & Control of Cancer, Diabets, CVD&Stroke (NPCDCS) കേന്ദ്രാവിഷ്കൃത പദ്ധതിയിൽ 75 ശതമാനം കേന്ദ്ര വിഹിതം 25 ശതമാനം സംസ്ഥാന വിഹിതം എന്നിങ്ങനെ വിഭാവനം ചെയ്തിട്ടുണ്ട്. മൂന്ന് ഘട്ടമായി വിഭാവനം ചെയ്തിരുന്ന പ്രസ്തുത പദ്ധതിയുടെ ഒന്നാം ഘട്ടം 1 കോടി രൂപയുടെ എം.പി.ഫണ്ടും സ്റ്റേറ്റ് ഫണ്ടും ഉപയോഗിച്ചുകൊണ്ട് പൂർത്തീകരിച്ചിട്ടുണ്ട്. പദ്ധതിയുടെ രണ്ടാം ഘട്ടത്തിൽ 2017-2018 സാമ്പത്തികവർഷത്തിൽ 2.5 കോടി രൂപ അനുവദിച്ചിട്ടുണ്ട്. പ്രസ്തുത പ്രവൃത്തിയിൽ 14,000 സ്ക്വയർ ഫീറ്റ് നിർമ്മാണമുള്ള ഡേ കെയർ ക്യാൻസർ സെന്റർ ഉൾപ്പെടുന്നുണ്ട്. മൂന്നാം ഘട്ടത്തിൽ സർജിക്കൽ ഓങ്കോളജി സർവ്വീസസ്, ന്യൂക്ലിയർ മെഡിസിൻ സർവ്വീസസ്, റേഡിയേഷൻ ഓങ്കോളജിയുടെയും മെഡിക്കൽ ഓങ്കോളജിയുടെയും വികസനം എന്നിവ ഉൾപ്പെടുന്നു. 65 കോടി രൂപയുടെ ചെലവ് പ്രതീക്ഷിക്കുന്ന മൂന്നാം ഘട്ടത്തിനുള്ള തുക കേന്ദ്രാവിഷ്കൃത

പദ്ധതിയിൽ ഉൾപ്പെടുത്തി അനുവദിക്കുന്നതിനുള്ള മെഡിക്കൽ വിദ്യാഭ്യാസ വകുപ്പ് ഡയറക്ടറുടെ പ്രൊപ്പോസൽ സർക്കാരിൽ ലഭ്യമായിട്ടുണ്ട്. ആയത് പരിശോധിച്ച് കേന്ദ്ര സർക്കാരിന്റെ പരിഗണനയ്ക്ക് സമർപ്പിക്കുന്നതിനുള്ള നടപടികൾ സ്വീകരിച്ചുവരുന്നു.

റേഡിയോ ന്യൂക്ലിയേഡ് ഉപയോഗിച്ച് രോഗനിർണ്ണയം നടത്തുകയും തൈറോയ്ഡ് ഉൾപ്പെടെയുള്ള ക്യാൻസർ ചികിത്സകൾ ചെയ്യുന്ന ന്യൂക്ലിയാർ മെഡിസിൻ വിഭാഗത്തിന്റെ കീഴിലാണ് പെറ്റ് സ്കാൻ, ബോൺ സ്കാൻ തുടങ്ങിയവ നടത്തുന്നത്. ന്യൂക്ലിയാർ മെഡിസിൻ സ്കാനിംഗ് ആവശ്യമുള്ള രോഗികളെ തിരുവനന്തപുരം ആർ.സി.സി.യിലേയ്ക്കോ കോഴിക്കോട് മെഡിക്കൽ കോളേജിലേയ്ക്കോ ആണ് റഫർ ചെയ്യുന്നത്. തൃശ്ശൂർ സർക്കാർ മെഡിക്കൽ കോളേജിൽ ന്യൂക്ലിയാർ മെഡിസിൻ വിഭാഗം ആരംഭിക്കുന്നതിന് വിശദമായ പ്രൊപ്പോസൽ മെഡിക്കൽ വിദ്യാഭ്യാസ വകുപ്പ് ഡയറക്ടറേറ്റ് തയ്യാറാക്കിവരുന്നു.

ഐ.സി.എം.ആർ പഠനങ്ങളിൽ സ്ത്രീകളിലും പുരുഷന്മാരിലും ഉദര ക്യാൻസർ രോഗം കൂടുതലായി കണ്ടുവരുന്നുണ്ട്. ഈ രോഗം ചികിത്സിക്കുന്നതിന് മെഡിക്കൽ ഗ്യാസ്ട്രോ എൻററോളജി, സർജിക്കൽ ഗ്യാസ്ട്രോ എൻററോളജി, ഓങ്കോളജി എന്നീ വിഭാഗങ്ങൾ



ശക്തിപ്പെടുത്തേണ്ടതുണ്ട്. രോഗം കൃത്യമായി നിർണ്ണയിക്കുന്നതിന് മെഡിക്കൽ ഗ്യാസ്റ്റോ എൻറോളജി വിഭാഗം തൃശ്ശൂർ മെഡിക്കൽ കോളേജിൽ നിലവിലുണ്ട്. ടി വിഭാഗത്തിൽ 2 അസിസ്റ്റന്റ് പ്രൊഫസർ തസ്തികകളാണ് നിലവിലുള്ളത്. ഇതിൽ ജോലി ചെയ്തിരുന്ന ഒരു അസിസ്റ്റന്റ് പ്രൊഫസർ സ്ഥാനക്കയറ്റം ലഭിച്ച് സ്ഥലം മാറി പോയ ഒഴിവ് നിലവിലുണ്ട്. പ്രസ്തുത ഒഴിവ് കേരള പബ്ലിക് സർവ്വീസ് കമ്മീഷനെ അറിയിച്ചിട്ടുണ്ട്. ഉദര ക്യാൻസർ ചികിത്സയിൽ നിർണ്ണായകമായ സർജിക്കാവശ്യമായ സർജിക്കൽ ഗ്യാസ്റ്റോ എൻറോളജി വിഭാഗം തൃശ്ശൂർ മെഡിക്കൽ കോളേജിൽ ആരംഭിക്കുന്നതിന് വിശദമായ പ്രൊപ്പോസൽ മെഡിക്കൽ വിദ്യാഭ്യാസ വകുപ്പ് ഡയറക്ടറുടെ തലത്തിൽ പരിശോധിക്കുന്നതാണ്.

നിലവിൽ പാലക്കാട്, ഇരിങ്ങാലക്കുട, ഒറ്റപ്പാലം തുടങ്ങിയ സ്ഥലങ്ങളിലെ ജില്ലാ ആശുപത്രികളിൽനിന്നും പി.എച്ച്.എസ്.സി. കളിൽനിന്നും തൃശ്ശൂർ മെഡിക്കൽ കോളേജിലേയ്ക്ക് രോഗികളെ റഫർ ചെയ്യുകയും ആവശ്യമായ ചികിത്സകൾ നൽകി Hub&Spoke സംവിധാനം നടപ്പിലാക്കുന്നുണ്ട്. ഇത് ജില്ലാതലത്തിൽ വികസിപ്പിച്ച് രോഗികൾക്ക് മെച്ചപ്പെട്ട സൗകര്യം ലഭ്യമാക്കുന്ന കാര്യം പരിശോധിക്കുന്നതാണ്.

നിലവിൽ കേരളത്തിൽ ഡി.എം. റേഡിയേഷൻ ഓങ്കോളജി കോഴ്സ്

ആരംഭിച്ചിട്ടില്ല. കേരളത്തിന് പുറത്ത് AIMS -ന് കീഴിലുള്ള 2 മെഡിക്കൽ കോളേജുകളിൽ മാത്രമാണ് ഈ കോഴ്സ് നിലവിലുള്ളത്. പ്രസ്തുത സിലബസ്സിന്റെ അടിസ്ഥാനത്തിൽ സർക്കാർ മെഡിക്കൽ കോളേജിൽ ഈ കോഴ്സ് ആരംഭിക്കുന്നതിനുള്ള സിലബസ് രൂപീകരണത്തിലാണ്.

തൃശ്ശൂർ സർക്കാർ മെഡിക്കൽ കോളേജ് നെഞ്ചുരോഗശുപത്രിയെ മധ്യ കേരളത്തിലെ ജനങ്ങൾക്ക് ഏറ്റവും ഉപകാരപ്രദമായ രീതിയിൽ ഉയർത്തുന്നതിന് സാധ്യമായ എല്ലാ നടപടികളും സർക്കാർ സ്വീകരിച്ചുവരുന്നുണ്ട്.

അഡ്വ. ജി. സ്റ്റീഫൻ എം.എൽ.എ.-യുടെ സബ്മിഷൻ ബഹുമാനപ്പെട്ട  
ആരോഗ്യ-വനിത-ശിശുവികസന വകുപ്പുമന്ത്രിയുടെ മറുപടി

തിരുവനന്തപുരം ജില്ലയിൽ അരുവിക്കര നിയോജകമണ്ഡലത്തിൽ വെള്ളനാട് ബ്ലോക്കിന്റെ പരിധിയിൽ പൂവച്ചൽ പഞ്ചായത്തിൽ സ്ഥിതി ചെയ്യുന്ന കാട്ടാക്കട പ്രാഥമികാരോഗ്യ കേന്ദ്രത്തെ 2008-ൽ 24 മണിക്കൂറും പ്രവർത്തിക്കുന്ന ഐ.പി. സേവനങ്ങളുള്ള 24x7 പി.എച്ച്.സി. ആയി മാറ്റുകയും 2009-ൽ സാമൂഹ്യാരോഗ്യ കേന്ദ്രമായി ഉയർത്തുകയും ചെയ്തു.

ആർദ്രം പദ്ധതിയുടെ രണ്ടാം ഘട്ടത്തിൽ ഉൾപ്പെടുത്തി 16.06.2018-ലെ സ.(കൈ)നം. 113/2018/ആ.കു.വ പ്രകാരം സി.എച്ച്.സി. കാട്ടാക്കടയെ കുടുംബാരോഗ്യ കേന്ദ്രമായി പരിവർത്തനം ചെയ്യുകയുണ്ടായി.

90 സെന്റിൽ സ്ഥിതി ചെയ്യുന്ന ഈ ആശുപത്രിയിൽ 5 കെട്ടിടങ്ങളിലായി ഫാർമസി, ലാബ്, ഓഫീസ്, ഇമ്മ്യൂണൈസേഷൻ വിഭാഗം, ഒ.പി. ബ്ലോക്ക്, റിക്കവറി ലെവൽ പാലിയേറ്റീവ് കെയർ, ഫീമെയിൽ വാർഡ്, മെയിൽ വാർഡ്, പബ്ലിക് ടോയ്ലറ്റ് എന്നിവ പ്രവർത്തിച്ചുവരുന്നു.

24 മണിക്കൂറും സേവനം നൽകുന്ന ഐ.പി.-യുള്ള ഈ ആശുപത്രിയിൽ ദിവസവും ഒ.പി., ഐ.പി, അത്യാഹിത വിഭാഗം ഉൾപ്പെടെ 450 ഓളം രോഗികൾ ചികിത്സ തേടി വരുന്നുണ്ട്.

എൻ.സി.ഡി. ക്ലിനിക്, ഇ.സി.ജി, ഫാർമസി, ലാബ് പാലിയേറ്റീവ് കെയർ, മെന്റൽ ഹെൽത്ത്, Eye Clinic, ഗ്യാസ് ക്ലിനിക്, ഇമ്മ്യൂണൈസേഷൻ എന്നീ സേവനങ്ങൾ ഫലപ്രദമായി നടത്തിവരുന്നു. 20 ബെഡ് സ്ട്രൂംബുള്ള ഈ ആശുപത്രിയിൽ ശരാശരി ഐ.പി. 10 മുതൽ 15 വരെയാണ്. ഇ-ഹെൽത്ത് സംവിധാനവും രോഗികൾക്ക് ലഭ്യമാക്കിയിട്ടുണ്ട്.

ഈ ആശുപത്രിയിൽ ഒരു അസിസ്റ്റന്റ് സർജന്റെ തസ്തിക പുതുതായി സൃഷ്ടിച്ചിട്ടുണ്ട്. നിലവിൽ ഇവിടെ 2 അസിസ്റ്റന്റ് സർജന്റേയും എൻ.എച്ച്.എം. മുഖാന്തരമുള്ള രണ്ട് ഡോക്ടർമാരുടേയും സേവനം ലഭ്യമാണ്.

രണ്ട് അസിസ്റ്റന്റ് സർജൻ ഉൾപ്പെടെ 19 ജീവനക്കാരുടെ അംഗീകൃത സ്ഥിരം തസ്തികകൾ ഈ ആശുപത്രിയിലുണ്ട്. രണ്ട് അസിസ്റ്റന്റ് സർജൻ ഉൾപ്പെടെ എൻ.എച്ച്.എം. മുഖാന്തരം 7 പേർ, എച്ച്.എം.സി. മുഖാന്തരം 5 പേർ എന്നിങ്ങനെ 12 താൽക്കാലിക ജീവനക്കാരുടെ സേവനവും ലഭ്യമാണ്.

(ആകെ 31 ജീവനക്കാർ)

ആർദ്രം പദ്ധതിപ്രകാരം കുടുംബാരോഗ്യ കേന്ദ്രമായി ഉയർത്തി 15.5 ലക്ഷം എൻ.എച്ച്.എം. ഫണ്ട് ഉപയോഗപ്പെടുത്തി ഒ.പി ബ്ലോക്ക്, ലാബ് കെട്ടിടം എന്നിവ നവീകരിക്കുകയും പാലിയേറ്റീവ് കെയറിനായി പുതിയ കെട്ടിടം നിർമ്മിക്കുകയും ചെയ്തു.

പുറച്ചൽ പഞ്ചായത്തിൽതന്നെയുള്ള സി.എച്ച്.സി വീരണകാവ് വഴിയാണ് ഫീൽഡ്തല പ്രവൃത്തികൾ ഏകോപിപ്പിച്ച് നടത്തിവരുന്നത്. ഈ ആശുപത്രി കേന്ദ്രീകരിച്ച് 2 JPHN -ന്റെ സേവനം ലഭ്യമാണ്.

അരുവിക്കര നിയോജകമണ്ഡലത്തിൽ വിതര താലൂക്ക് ആശുപത്രി ഉൾപ്പെടെ 10 ആരോഗ്യ സ്ഥാപനങ്ങളാണ് നിലവിലുള്ളത്. ആശുപത്രികളുടെ നിലവിലെ സ്ഥിതി നേരിട്ട് മനസ്സിലാക്കുന്നതിനായി വിതര താലൂക്ക് ആശുപത്രിയിൽ സന്ദർശനം നടത്തിയിട്ടുണ്ടായിരുന്നു. ഡോക്ടർമാർ ഉൾപ്പെടെയുള്ള ജീവനക്കാർ കൃത്യമായി ജോലിക്ക് ഹാജരാകുന്നുണ്ടെന്നും തങ്ങളിലർപ്പിതമായ ഉത്തരവാദിത്തം പൂർണ്ണമായി നിർവ്വഹിക്കുന്നുണ്ടെന്നും ഉറപ്പുവരുത്തുന്നതിനും ആവശ്യമായ നിർദ്ദേശം നൽകിയിട്ടുണ്ട്.

ആദിവാസി വഭാഗങ്ങളിൽപ്പെട്ട ജനങ്ങൾ കൂടുതലായി താമസിക്കുന്നതും കാർഷിക മേഖലയിൽ ഉൾപ്പെടെ ജോലി ചെയ്യുന്ന സാധാരണക്കാർ അധിവസിക്കുന്നതുമായ അരുവിക്കര നിയോജകമണ്ഡലത്തിലെ കാട്ടാക്കട കുടുംബാരോഗ്യ കേന്ദ്രം ഉൾപ്പെടെയുള്ള ആരോഗ്യ സ്ഥാപനങ്ങളുടെ അടിസ്ഥാന സൗകര്യം മെച്ചപ്പെടുത്തുന്നതിനും മാനദണ്ഡപ്രകാരമുള്ള

സേവനങ്ങൾ ഘട്ടംഘട്ടമായി ആശുപത്രികളിൽനിന്നും ലഭ്യമാക്കുന്നതിനും  
 ആശുപത്രിയുടെ സുഗമമായ പ്രവർത്തനത്തിന് അനിവാര്യമായ ഡോക്ടർമാർ  
 ഉൾപ്പെടെയുള്ള ജീവനക്കാരെ അധികമായി നിയമിക്കാൻ  
 കഴിയുമോയെന്നുമുള്ള കാര്യം സർക്കാരിന്റെ സാമ്പത്തികസ്ഥിതികൂടി  
 പരിഗണിച്ച് പരിശോധിക്കുന്നതാണ്.

ശ്രീ. അൻവർ സാദത്ത് എം.എൽ.എ.-യുടെ സബ്മിഷൻ ബഹുമാനപ്പെട്ട  
ആരോഗ്യ-വനിത-ശിശുവികസന വകുപ്പുമന്ത്രിയുടെ മറുപടി

2010-ലാണ് എറണാകുളം ജില്ലയിലെ ആലുവ് താലൂക്ക് ആശുപത്രിയെ ജില്ലാ ആശുപത്രിയായി ഉയർത്തിയത്. എറണാകുളം ജില്ലയിലെ 8 പഞ്ചായത്തുകളിലേയും 2 മുനിസിപ്പാലിറ്റികളിലേയും ദാരിദ്ര്യരേഖയ്ക്ക് താഴെയുള്ളവരും അല്ലാത്തവരും അന്യസംസ്ഥാന തൊഴിലാളികളും ഉൾപ്പെടുന്ന വലിയൊരു വിഭാഗം ജനങ്ങൾ പ്രധാനമായും ആശ്രയിക്കുന്ന ആരോഗ്യ സ്ഥാപനമാണിത്.

ഇവിടത്തെ ബെഡ് സ്പെഷ്ൽ 227 ആണ്. ഈ സ്ഥാപനത്തിൽ നിലവിൽ പ്രതിദിനം ശരാശരി 1000-ലധികം രോഗികൾ ഒ.പി വിഭാഗത്തിലും 60-ഓളം രോഗികൾ ഐ.പി. വിഭാഗത്തിലും ചികിത്സയ്ക്കെത്തുന്നു.

മെഡിസിൻ, സർജറി, ഓർത്തോ, സൈക്യാട്രി, ഗൈനക്കോളജി, ശിശിരോഗ വിഭാഗം, ഇ.എൻ.ടി. വിഭാഗം, നേത്ര രോഗ വിഭാഗം, ത്വക്കരോഗ വിഭാഗം, ദന്തൽ വിഭാഗം എന്നിവ ഇവിടെ പ്രവർത്തിക്കുന്നു. ഇവയ്ക്ക് പുറമെ ഡയാലിസിസ് യൂണിറ്റ് (28 മെഷീൻ) 2 ഷിഫ്റ്റായി പ്രവർത്തിക്കുന്നു. ബ്ലഡ് ബാങ്ക്, ഹീമോഫീലിയ യൂണിറ്റ് (12 ബെഡ്), 24 മണിക്കൂറും പ്രവർത്തനം സജ്ജമായ ലബോറട്ടറി, ന്യൂബോൺ ഐ.സി.യു,

ലഹരി വിമുക്ത കേന്ദ്രം, ഐ.സി.റ്റി.സി എന്നിവയും ഈ ആശുപത്രിയിൽ പ്രവർത്തിക്കുന്നു.

കൂടാതെ മാമോഗ്രാം യൂണിറ്റ്, അത്യാധുനിക സൗകര്യത്തോടുകൂടിയ ഓപ്പറേഷൻ തീയേറ്ററുകൾ, എക്സറേ യൂണിറ്റ്, ഇ.സി.ജി., സി.ടി. സ്കാൻ, അൾട്രാ സൗണ്ട് സ്കാൻ തുടങ്ങിയ സൗകര്യങ്ങൾ ഈ ആശുപത്രിയിൽനിന്നും ലഭ്യമാകുന്നുണ്ട്. കോവിഡ് കാലത്ത് മികച്ച സേവനം നൽകിയ ആശുപത്രികളിൽ ഒന്നാണിത്. ജില്ലയിലെ പ്രധാന കോവിഡ് ആശുപത്രിയായി ഈ ആശുപത്രി പ്രവർത്തിച്ചുവന്നിരുന്നു. അതോടൊപ്പം നോൺ കോവിഡ് ചികിത്സയും നൽകിവന്നിരുന്നു. കോവിഡ് ചികിത്സയ്ക്ക് മാത്രമായി 100 ഓക്സിജൻ കിടക്കകൾക്കുള്ള സൗകര്യവും ഐ.സി.യു വെന്റിലേറ്റർ ഉൾപ്പെടെ 68 ഓളം വെന്റിലേറ്ററുകളും ഇവിടെ സജ്ജമാക്കി രോഗികൾക്ക് സേവനം നൽകിയിട്ടുണ്ടായിരുന്നു. ജില്ലയിലെ ആരോഗ്യവകുപ്പിന്റെ കോവിഡ് ഐ.സി.യു Monkey Pox Isolation ward എന്നിവ ക്രമീകരിച്ചിരിക്കുന്നത് ഈ സ്ഥാപനത്തിലാണ്. 24 മണിക്കൂറും പ്രവർത്തിക്കുന്ന കാഷ്വൽറ്റി വിഭാഗവും ഐ.സി.യു വിഭാഗവും ലാബ് വിഭാഗവും ഇവിടെയുണ്ട്.

നിരവധിയായ അടിസ്ഥാന സൗകര്യ വികസന-നവീകരണ



പ്രവൃത്തികളും ആധുനിക ഉപകരണങ്ങൾ സ്ഥാപിക്കുന്ന നടപടികളും ഈ ആശുപത്രിയിൽ നടന്നിട്ടുണ്ട്. 40 ലക്ഷം രൂപയുടെ എൻ.എച്ച്.എം ഫണ്ട് ഉപയോഗിച്ച് ഐസൊലേഷൻ വാർഡിന്റെ നവീകരണം പൂർത്തിയാക്കി. കോവിഡ് കാലത്ത് ഒരു കോടി രൂപയുടെ ക്രിട്ടിക്കൽ കെയർ ഉപകരണങ്ങൾ വാങ്ങിയിട്ടുണ്ട്. മൂന്നര കോടി രൂപയുടെ സി.ടി സ്കാൻ മെഷീൻ വാങ്ങി നൽകി. 'ലക്ഷ്യ' -യുടെ ഭാഗമായി Labour Room Renovation പ്രവർത്തനങ്ങൾ നടന്നുവരുന്നു. ഒരു കോടി രൂപ ജില്ലാ പഞ്ചായത്ത് ഫണ്ട് ഉപയോഗിച്ച് നിർമ്മിച്ച ജീറിയാട്രിക് വാർഡ് നിർമ്മാണം പൂർത്തിയായി. ആശുപത്രിയിലേയ്ക്ക് മാത്രമായി എച്ച്.റ്റി. ട്രാൻസ്ഫോർമർ സ്ഥാപിച്ചു. 5 കോടി രൂപ ചെലവഴിച്ച് അത്യാധുനിക ഓപ്പറേഷൻ തീയേറ്റർ സ്ഥാപിച്ചു. ഹീമോഫീലിയ രോഗികൾക്ക് ചികിത്സയുടെ ഭാഗമായ അക്യാട്ടിക് തെറാപ്പി നൽകുന്നതിനുള്ള സിമ്മിംഗ് പൂളിന്റെ നിർമ്മാണം പൂർത്തിയാക്കി. മുൻ എം.പി. ശ്രീ. ഇന്നസെന്റീന്റെ എം.പി. ഫണ്ടിൽനിന്നും അൾട്രാസൗണ്ട് സ്കാനിംഗ് മെഷീനും മാമോഗ്രാം മെഷീനും വാങ്ങിനൽകി. നിലവിലെ എം.പി.യുടെ ഫണ്ടിൽനിന്നും വെന്റിലേറ്റർ വാങ്ങി നൽകി. ചെന്നൈ പെട്രോളിയം കോർപ്പറേഷന്റെ സി.എസ്.ആർ ഫണ്ട് ഉപയോഗിച്ച് ഓക്സിജൻ ജനറേറ്റർ പ്ലാന്റ് ഇവിടെ

സ്ഥാപിച്ചിട്ടുണ്ട്.

എൻ.എച്ച്.എം. മുഖാന്തരം 1.96 കോടി രൂപ ചെലവഴിച്ച് ലക്ഷ്യമാനദണ്ഡപ്രകാരമുള്ള പ്രസവമുറി നവീകരണം പൂർത്തിയായിവരുന്നു. 1.5 കോടി രൂപ ചെലവാക്കി നിർമ്മിക്കുന്ന സ്വീവേജ് ടീറ്റ്മെന്റ് പ്ലാന്റിന് അനുമതി ലഭ്യമായിട്ടുണ്ട്. സ്റ്റാർട്ട് സിറ്റി സഹായത്തോടെ ഇ-ഹെൽത്ത് കമ്പ്യൂട്ടർ നെറ്റ് വർക്ക് പ്രവർത്തനങ്ങൾ അവസാന ഘട്ടത്തിലാണ്. സാംക്രമിക രോഗ പ്രതിരോധ പ്രവർത്തനത്തിന്റെ ഭാഗമായി 140 നിയോജകമണ്ഡലങ്ങളിലും തെരഞ്ഞെടുത്ത ഒരു ആരോഗ്യ കേന്ദ്രത്തിൽ 10 ബെഡുകളുള്ള ഐസൊലേഷൻ വാർഡ് സ്ഥാപിക്കുന്നതിന് തീരുമാനിച്ചതിന്റെ അടിസ്ഥാനത്തിൽ എറണാകുളം ജില്ലയിൽ ആലുവ നിയോജകമണ്ഡലത്തിൽനിന്നും തെരഞ്ഞെടുത്തത് ആലുവ ജില്ലാ ആശുപത്രിയെയാണ്. ഐസൊലേഷൻ വാർഡിന്റെ നിർമ്മാണ പ്രവൃത്തികൾക്കായുള്ള പ്രാരംഭ പ്രവർത്തനങ്ങൾ പൂർത്തിയായിട്ടുണ്ട്. നിർമ്മാണ പ്രവൃത്തികൾ എത്രയും പെട്ടെന്ന് ആരംഭിക്കുന്നതാണ്.

ആലുവ ജില്ലാ ആശുപത്രിയിൽ വിവിധ വിഭാഗങ്ങളിലായി 27 ഡോക്ടർമാർ ഉൾപ്പെടെ 168 സ്ഥിര ജീവനക്കാരുടെ അംഗീകൃത തസ്തികകളുണ്ട്. ഇതുകൂടാതെ എൻ.എച്ച്.എം, ആർ.എസ്.ബി.വൈ എന്നിവ

മുഖാന്തരം നിയമിക്കപ്പെട്ട 68 താൽക്കാലിക ജീവനക്കാരുടെ സേവനമനുഷ്ഠിക്കുന്നു. (ആകെ 236 ജീവനക്കാർ)

ആലുവ ജില്ലാ ആശുപത്രിയിൽ ജൂനിയർ കൺസൾട്ടന്റ് (O&G)-1, ഡയാലിസിസ് ടെക്നീഷ്യൻ-2, ലാബ് ടെക്നീഷ്യൻ-2, എന്നിങ്ങനെ 5 തസ്തികകൾ പുതുതായി സൃഷ്ടിച്ചിട്ടുണ്ട്.

എൻ.എ.ബി.എച്ച് അക്രഡിറ്റേഷൻ ഉള്ള ബ്ലഡ് ബാങ്ക് 24 മണിക്കൂർ സേവനമുള്ള ലാബ്, ഹീമോഫീലിയ ലാബ് എന്നിവയ്ക്കായി എറണാകുളം ജനറൽ ആശുപത്രിയിൽ നിന്ന് ജോലിക്രമീകരണ വ്യവസ്ഥയിൽ ആഴ്ചയിൽ ഒരു ദിവസം ഒരു പത്തോളജിസ്റ്റിന്റെ സേവനം ലഭ്യമാക്കുന്നുണ്ട്.

ആർദ്രം മാനദണ്ഡപ്രകാരം ഒരു ജില്ലയിൽ നിന്ന് ഒരു ആശുപത്രിയെ ജില്ലാതല ആശുപത്രിയായും ഒരു താലൂക്കിൽനിന്ന് ഒരു ആശുപത്രിയെ താലൂക്കതല ആശുപത്രിയായും തിരഞ്ഞെടുത്ത് അടിസ്ഥാന സൗകര്യ വികസനവും സൂപ്പർ സ്പെഷ്യാലിറ്റി, മറ്റ് സൗകര്യങ്ങളും ഏർപ്പെടുത്തുന്നതിനാണ് ആദ്യഘട്ടത്തിൽ നടപടി സ്വീകരിച്ചുവരുന്നത്. ഈ മാനദണ്ഡപ്രകാരം എറണാകുളം ജനറൽ ആശുപത്രിയെയാണ് എറണാകുളം ജില്ലയിൽ ജില്ലാതല ആശുപത്രിയായി തിരഞ്ഞെടുത്തിരിക്കുന്നത്. ആലുവ ജില്ലാ ആശുപത്രി ഉൾപ്പെടെയുള്ള മറ്റ് ആശുപത്രികളിൽ ആർദ്രം

മാനദണ്ഡപ്രകാരമുള്ള സൗകര്യങ്ങൾ ഘട്ടംഘട്ടമായി ഒരുക്കുന്നതിനും പൊതുജനങ്ങൾക്ക് അതിന്റെ അടിസ്ഥാനത്തിൽ മെച്ചപ്പെട്ട സേവനങ്ങൾ ലഭ്യമാക്കുന്നതിനും ആവശ്യമായ നടപടികൾ സ്വീകരിച്ചുവരുന്നുണ്ട്. ആലുവ ജില്ലാ ആശുപത്രിയുടെ സുഗമമായ പ്രവർത്തനത്തിന് അനിവാര്യമായ അധിക തസ്തികകൾ സൃഷ്ടിക്കാൻ കഴിയുമോയെന്ന കാര്യം പരിശോധിക്കുന്നതാണ്.

ശ്രീ. ഡി. കെ. മുരളി എം.എൽ.എ.-യുടെ സബ്മിഷൻ ബഹുമാനപ്പെട്ട  
ആരോഗ്യ-വനിത-ശിശുവികസന വകുപ്പുമന്ത്രിയുടെ മറുപടി

തിരുവനന്തപുരം ജില്ലയിലെ വാമനപുരം നിയോജകമണ്ഡലത്തിൽ വാമനപുരം ബ്ലോക്ക് പഞ്ചായത്തിന്റെ കീഴിൽ വരുന്ന സ്ഥാപനങ്ങളാണ് സാമൂഹികാരോഗ്യ കേന്ദ്രം കല്ലൂർ, സാമൂഹികാരോഗ്യ കേന്ദ്രം പാലോട്, കുടുംബാരോഗ്യ കേന്ദ്രം വാമനപുരം എന്നിവ.

സാമൂഹികാരോഗ്യ കേന്ദ്രം, കല്ലൂർ

കല്ലൂർ സാമൂഹികാരോഗ്യ കേന്ദ്രം 1953-ൽ പ്രാഥമികാരോഗ്യ കേന്ദ്രമായി ആരംഭിക്കുകയും തുടർന്ന് 06.11.2008-ൽ സാമൂഹികാരോഗ്യ കേന്ദ്രമായി ഉയർത്തുകയും ചെയ്തിട്ടുണ്ട്.

ഈ സ്ഥാപനത്തിലെ പ്രതിദിന ശരാശരി ഒ.പി. 400 മുതൽ 450 വരെയും ശരാശരി ഐ.പി. 12-ഉം ആണ്. 24 മണിക്കൂറും പ്രവർത്തനസജ്ജമായ സാമൂഹികാരോഗ്യ കേന്ദ്രത്തിലെ അംഗീകൃത കിടക്കകളുടെ എണ്ണം 32 ആണ്.

ഇവിടെ ഒ.പി. കെട്ടിടം, ഐ.പി. വാർഡുകൾ, അഡ്മിനിസ്ട്രേറ്റീവ് ബ്ലോക്ക്, ഇമ്മ്യൂണൈസേഷൻ മുറി, പോസ്റ്റ്മോർട്ടം മുറി, ഡോക്ടർ ക്യാർട്ടേജ്, സ്റ്റാഫ് ക്യാർട്ടേജ് എന്നിവയെല്ലാം സജ്ജമാണ്. ഫാമിലി വെൽഫെയർ പ്രവർത്തനങ്ങൾക്കായി ഒരു മിനി ബസ്സിന്റെ സേവനം ലഭ്യമാണ്. ഇ-

ഹെൽത്ത് സംവിധാനത്തിലാണ് ഒ.പി. സേവനം നൽകുന്നത്. കൂടാതെ ലബോറട്ടറി സൗകര്യം, ഫാർമസി, ഇമ്മ്യൂണൈസേഷൻ, പാലിയേറ്റീവ് കെയർ തുടങ്ങിയവയും നൽകിവരുന്നുണ്ട്.

ഒരു സിവിൽ സർജൻ, 2 അസിസ്റ്റന്റ് സർജൻ ഉൾപ്പെടെ 37 സ്ഥിര ജീവനക്കാരുടെ അംഗീകൃത തസ്തികകളുണ്ട്. ഇതിനുപുറമെ, എൻ.എച്ച്.എം. മുഖാന്തരം ഒരു ഡോക്ടർ ഉൾപ്പെടെ 5 പേർ, എച്ച്.എം.സി. മുഖാന്തരം ഫാർമസിസ്റ്റ്, ലാബ് ടെക്നീഷ്യൻ ഉൾപ്പെടെ 4 പേർ, ബ്ലോക്ക് പഞ്ചായത്ത് മുഖേന ഒരു മെഡിക്കൽ ഓഫീസർ, പ്രോജക്ട് മുഖാന്തരം 8 പേർ എന്നിങ്ങനെ 18 താൽക്കാലിക ജീവനക്കാരുടെ സേവനം ഇവിടെ ലഭ്യമാണ്. (ആകെ 55 ജീവനക്കാർ)

സി.എച്ച്.സി. കല്ലറയിൽ 2 മണി വരെ ഒ.പി. പ്രവർത്തിച്ചുവരുന്നുണ്ട്. ആശുപത്രിയിൽ നിലവിലുള്ള പി.എസ്.സി. മുഖാന്തരവും എൻ.എച്ച്.എം., ബ്ലോക്ക് പഞ്ചായത്ത് വഴി നിയമിക്കപ്പെട്ട ഡോക്ടർമാരുടെയും സേവനം ഉപയോഗിച്ചും ഓൺ കാൾ ഡ്യൂട്ടി സംവിധാനം ഉപയോഗിച്ചും കല്ലറ സി.എച്ച്.സി.-യിൽ കിടത്തി ചികിത്സാസൗകര്യം ലഭ്യമാക്കി വരുന്നുണ്ട്.

കുടുംബാരോഗ്യ കേന്ദ്രം, വാമനപുരം

ആർദ്രം പദ്ധതിയുടെ ഒന്നാം ഘട്ടത്തിൽ 2017-ൽ വാമനപുരം

പി.എച്ച്.സി.-യെ കുടുംബാരോഗ്യ കേന്ദ്രമായി ഉയർത്തുവാൻ തെരഞ്ഞെടുത്തിട്ടുണ്ട്. നിലവിൽ കുടുംബാരോഗ്യ കേന്ദ്രമായി പ്രവർത്തിച്ചുവരുന്ന ഈ സ്ഥാപനത്തിൽ എൻ.സി.ഡി. ക്ലിനിക്കു്, പ്രീ-ചെക്ക് കൗണ്ടർ, ഗ്യാസ് ക്ലിനിക്കു്, ആശ്വാസ് ക്ലിനിക്കു്, ഇ.സി.ജി., മെന്റൽ ഹെൽത്ത് ക്ലിനിക്കു്, ലബോറട്ടറി സേവനങ്ങൾ, ഫാർമസി സൗകര്യം, പാലിയേറ്റീവ് കെയർ, ഇമ്മ്യൂണൈസേഷൻ, ആന്റിനൽ ക്ലിനിക്കു്, ജെറിയാട്രിക് ക്ലിനിക്കു് എന്നീ സേവനങ്ങൾ ലഭ്യമാണ്. ബ്ലോക്ക് എഫ്.എച്ച്.സി. വാമനപുരത്ത് 6 മണി വരെ ഒ.പി. പ്രവർത്തിച്ചുവരുന്നുണ്ട്.

ഒരു സിവിൽ സർജൻ, 4 അസിസ്റ്റന്റ് സർജൻ ഉൾപ്പെടെ 45 സ്ഥിര ജീവനക്കാരുടെ അംഗീകൃത തസ്തികയുണ്ട്. ഇതുകൂടാതെ എൽ.എസ്.ജി.ഡി. നിയമിച്ച ഒരു ഡോക്ടർ ഉൾപ്പെടെ എൽ.എസ്.ജി.ഡി./എൻ.എച്ച്.എം. മുഖാന്തരം 12 താൽക്കാലിക ജീവനക്കാരുടെ സേവനം ലഭ്യമാണ്. (ആകെ 57 ജീവനക്കാർ)

അനുവദിച്ച കിടക്കകൾ 14 എണ്ണമുള്ള ഈ ആശുപത്രിയിൽ കോവിഡ് സമയത്ത് വാർഡുകൾ, മറ്റു മുറികൾ എന്നിവ കോവിഡ് ടെസ്റ്റ്, കോവിഡ് വാക്സിനേഷൻ എന്നിവ നടത്തുന്നതിനായി ഉപയോഗിക്കുകയും ഡോക്ടർമാർ ഉൾപ്പെടെയുള്ള ജീവനക്കാരെ കോവിഡ് ഡ്യൂട്ടിക്കായി

നിയോഗിക്കപ്പെടുകയും ചെയ്തതിനാൽ കിടത്തി ചികിത്സ താൽക്കാലികമായി നിർത്തിവെച്ചിട്ടുണ്ടായിരുന്നു. ഈ സ്ഥാപനത്തിന് സമീപത്തായി കിടത്തി ചികിത്സയുള്ള എഫ്.എച്ച്.സി. കന്യാകുളങ്ങര, ജില്ലാ ആശുപത്രി നെടുമങ്ങാട് എന്നീ സ്ഥാപനങ്ങൾ പ്രവർത്തിച്ചുവരുന്നുണ്ട്. അടിയന്തര ഘട്ടങ്ങളിൽ വാമനപുരം എഫ്.എച്ച്.സി.-യിൽ കിടത്തി ചികിത്സ വേണ്ടിവരുന്ന രോഗികളെ മേൽപ്പറഞ്ഞ ആശുപത്രികളിലേയ്ക്ക് റഫർ ചെയ്തുവരികയാണ്. കോവിഡിന് മുമ്പുണ്ടായിരുന്ന സ്ഥിതിയിൽ കിടത്തി ചികിത്സ പുനരാരംഭിക്കാൻ കഴിയുമോയെന്ന കാര്യം പരിശോധിക്കുന്നതാണ്.

സാമൂഹികാരോഗ്യ കേന്ദ്രം പാലോട്

വാമനപുരം ബ്ലോക്ക് പഞ്ചായത്തിനകീഴിൽ സ്ഥിതി ചെയ്യുന്ന പാലോട് സാമൂഹികാരോഗ്യ കേന്ദ്രത്തിനെ 2020-ൽ ബ്ലോക്ക് കുടുംബാരോഗ്യ കേന്ദ്രമായി ഉയർത്തിയിട്ടുള്ളതാണ്. ഈ സ്ഥാപനത്തിലെ പ്രതിദിന ശരാശരി ഒ.പി. 500-ഉം ശരാശരി ഐ.പി. 46-ഉം ആണ്.

ഈ സ്ഥാപനത്തിൽ നിലവിൽ പാലിയേറ്റീവ് രോഗീപരിചരണം, എൻ.സി.ഡി. ക്ലിനിക്, മെന്റൽ ഹെൽത്ത് ക്ലിനിക്, സംയോജിത കൗൺസിലിംഗ് പരിശോധനാ വിഭാഗം, ഇമ്മ്യൂണൈസേഷൻ പ്രോഗ്രാം,



മികച്ച ലബോറട്ടറി സേവനങ്ങൾ എന്നിവ നൽകിവരുന്നു.

നിലവിൽ 4 അസിസ്റ്റന്റ് സർജൻ, 1 ഗൈനക്കോളജിസ്റ്റ് ഉൾപ്പെടെ 49 ജീവനക്കാരുടെ അംഗീകൃത സ്ഥിരം തസ്തികകളുണ്ട്. എൻ.എച്ച്.എം. മുഖാന്തരം 6 പേർ, എച്ച്.എം.സി. മുഖാന്തരം 13 പേർ എന്നിങ്ങനെ 19 താൽക്കാലിക ജീവനക്കാരുടെ സേവനം ലഭ്യമാണ്. താഴെ പറയുന്ന ജീവനക്കാർ ജോലി ചെയ്യുന്നു.

പാലോട് സി.എച്ച്.സി.-യിൽ നിലവിൽ രാവിലെ 9 മുതൽ രാത്രി 8 മണി വരെ രോഗികൾക്ക് ചികിത്സ നൽകിവരുന്നുണ്ട്. ഈ സ്ഥാപനത്തിന് 18 കി.മീ ദൂരത്തിലുള്ള നെടുമങ്ങാട് ജില്ലാ ആശുപത്രിയിലും 15 കി.മീ ദൂരത്തിലുള്ള വിതുര താലൂക്ക് ആശുപത്രിയിലും 3 കി.മീ ദൂരത്തിലുള്ള പെരിങ്ങമല എഫ്.എച്ച്.സി.-യിലും കിടത്തി ചികിത്സാസൗകര്യമുണ്ട്. കിടത്തി ചികിത്സ ആവശ്യമുള്ള രോഗികളെ ടി സ്ഥാപനങ്ങളിലേയ്ക്ക് റഫർ ചെയ്യുവരികയാണ്.

തിരുവനന്തപുരം ജില്ലയിൽ പട്ടികജാതി/പട്ടിക വർഗ്ഗ വിഭാഗം ജനങ്ങളും സാധാരണക്കാരും കൂടുതലായി അധിവസിക്കുന്ന വാമനപുരം നിയോജകമണ്ഡലത്തിലെ മേൽപ്പറഞ്ഞ ആരോഗ്യകേന്ദ്രങ്ങളുടെ അടിസ്ഥാന സൗകര്യം മെച്ചപ്പെടുത്തുന്നതിനും മാനദണ്ഡപ്രകാരമുള്ള സേവനങ്ങൾ ഘട്ടം

ഘട്ടമായി ലഭ്യമാക്കുന്നതിനും ആശുപത്രികളുടെ സുഗമമായ പ്രവർത്തനത്തിന് അനിവാര്യമായ ഡോക്ടർമാർ ഉൾപ്പെടെയുള്ള ജീവനക്കാരെ അധികമായി നിയമിക്കുവാൻ കഴിയുമോയെന്നുമുള്ള കാര്യം, സർക്കാരിന്റെ സാമ്പത്തിക സ്ഥിതികൂടി പരിഗണിച്ച് പരിശോധിക്കുന്നതാണ്.

ശ്രീ. എം. വിജിൻ എം.എൽ.എ.-യുടെ സബ്മിഷൻ ബഹുമാനപ്പെട്ട  
ആരോഗ്യ-വനിത-ശിശുവികസന വകുപ്പുമന്ത്രിയുടെ മറുപടി

2019-ലെ കേരള സഹകരണ ആശുപത്രി കോംപ്ലക്സ് മെഡിക്കൽ സയൻസസ് അക്കാദമിയും അനുബന്ധ സ്ഥാപനങ്ങളും (ഏറ്റെടുക്കലും നടത്തിപ്പും) 2019-ലെ 13-ാം ആക്ട് പ്രകാരം സഹകരണ മേഖലയിൽ സൊസൈറ്റികൾക്കകീഴിൽ പ്രവർത്തിച്ചുവന്നിരുന്ന പരിയാരം മെഡിക്കൽ കോളേജും അനുബന്ധ സ്ഥാപനങ്ങളും 02.03.2019 പ്രാബല്യത്തിൽ പൂർണ്ണമായും സർക്കാർ ഏറ്റെടുത്ത് സർക്കാർ മേഖലയിൽ മെഡിക്കൽ വിദ്യാഭ്യാസ വകുപ്പ് ഡയറക്ടറുടെ നിയന്ത്രണത്തിൽ കൊണ്ടുവരികയുണ്ടായി. പ്രകാരം 08.03.2019-ലെ സ.ഉ. (കെ) നം. 39/2019/ആ.ക.വ. പ്രകാരം പ്രിൻസിപ്പാൾ തസ്തിക ഉൾപ്പെടെ 11 അഡ്മിനിസ്ട്രേറ്റീവ് തസ്തികകൾ സൃഷ്ടിച്ച് ഉത്തരവു പുറപ്പെടുവിച്ചിരുന്നു. തുടർന്ന് കേരള സഹകരണ ആശുപത്രി കോംപ്ലക്സ് അക്കാദമി ഓഫ് മെഡിക്കൽ സയൻസസും അനുബന്ധ സ്ഥാപനങ്ങളും മെഡിക്കൽ വിദ്യാഭ്യാസ വകുപ്പിന്റെ ഭരണ നിയന്ത്രണത്തിൽ കീഴിലാക്കി 18.03.2019-ലെ സ.ഉ. (കെ) 44/2019/ആ.ക.വ. നമ്പർ ഉത്തരവു പുറപ്പെടുവിച്ചിരുന്നു. സർക്കാർ സർവ്വീസിലേക്ക് ഏറ്റെടുക്കപ്പെടുന്ന ജീവനക്കാരിൽ മെഡിക്കൽ അധ്യാപക വിഭാഗങ്ങളിൽ ഉൾപ്പെട്ട സ്ഥിരം

ജീവനക്കാരെയും സ്റ്റാഫ് നഴ്സ് വിഭാഗത്തിൽ വിവിധ തസ്തികകളിൽ ഉൾപ്പെട്ട ജീവനക്കാരെയും അക്കോമഡേറ്റ് ചെയ്യുന്നതിനായി 09.10.2020-ലെ സ.ഉ. (കൈ) നം.131/2020/ആ.ക.വ., സ.ഉ. (കൈ) നം.132/2020/ആ.ക.വ. എന്നിവ പ്രകാരം യഥാക്രമം 147, 521 തസ്തികകളും മെഡിക്കൽ കൗൺസിൽ ഓഫ് ഇന്ത്യയുടെ മാനദണ്ഡങ്ങൾ പാലിക്കുന്നതിനായി 100 തസ്തികകളും സൃഷ്ടിച്ചിരുന്നു. സൃഷ്ടിക്കപ്പെട്ട (147 + 521) തസ്തികകളിലേയ്ക്ക് യഥാക്രമം 16.03.2022-ലെ സ.ഉ. (കൈ) 58/2022 ആ.ക.വ., 18.03.2022-ലെ സ.ഉ. (കൈ) 62/2022/ആ.ക.വ. എന്നിവ പ്രകാരം ഡോക്ടർമാർ, നഴ്സുമാർ എന്നിവരുടെ അക്കോമഡേഷൻ പ്രക്രിയ പൂർത്തിയായിട്ടുണ്ട്.

19.02.2021-ലെ സ.ഉ. (കൈ) നം.52/2021/ആ.ക.വ. പ്രകാരം നഴ്സിങ് അധ്യാപകർ, ഡെന്റൽ അധ്യാപക അനധ്യാപക ജീവനക്കാർ, ഫാർമസി അധ്യാപകർ, പാരാമെഡിക്കൽ ജീവനക്കാർ, നഴ്സിംഗ് അസിസ്റ്റന്റ്/ട്രോളി വർക്കേഴ്സ്/ടെലർ, മിനിസ്റ്റീരിയൽ/ഇതര വിഭാഗം ജീവനക്കാർ എന്നിവരുടെ അക്കോമഡേഷനായി 772 തസ്തികകളും സൃഷ്ടിച്ചിട്ടുണ്ട്. ഇപ്രകാരം ആകെ കണ്ണൂർ മെഡിക്കൽ കോളേജിനായി 1551 തസ്തികകൾ സൃഷ്ടിച്ചിട്ടുണ്ട്. 772 തസ്തികകളുടെ വർഗീകരണത്തിനായുള്ള നടപടികൾ സർക്കാരിൽ ത്വരിതഗതിയിൽ നടന്നുവരികയാണ്. ദന്തൽ വിഭാഗം അധ്യാപക

ജീവനക്കാരെ മെഡിക്കൽ വിദ്യാഭ്യാസ വകുപ്പിലേക്ക് അക്കോമഡേറ്റ്/ആഗിരണം ചെയ്യുന്നതിന് സൃഷ്ടിക്കപ്പെട്ട അധ്യാപക തസ്തികകളുടെ വർഗ്ഗീകരണം നടപ്പിലാക്കി 18.06.2022-ൽ സ.ഉ.(കെ) 137/2022/ആ.ക.വ. നമ്പർ ഉത്തരവും സർക്കാർ പുറപ്പെടുവിച്ചിട്ടുണ്ട്.

ഈ സാഹചര്യത്തിൽ കണ്ണൂർ സർക്കാർ മെഡിക്കൽ കോളേജ് ഏറ്റെടുത്തതിനെത്തുടർന്നുള്ള വിവിധ വിഷയങ്ങൾ ചർച്ച ചെയ്യുന്നതിനായി മന്ത്രിയുടെ അധ്യക്ഷതയിൽ 08.06.2022-ൽ യോഗം ചേരുകയും പ്രസ്തുത യോഗത്തിൽ സുപ്രധാനമായ തീരുമാനങ്ങൾ കൈക്കൊള്ളുകയുമുണ്ടായി. കണ്ണൂർ മെഡിക്കൽ കോളേജിലെ കരാർ അടിസ്ഥാനത്തിലുള്ള ജീവനക്കാരുൾപ്പെടെ സ്പാർക്ക് മുഖേന ശമ്പളം മാറുന്നതിനായി TEN നമ്പർ (Temporary Employee Number) സൃഷ്ടിക്കുന്നത് വൈകുന്നതിനാൽ ടിയാളുകൾക്ക് ബിംസ് ശമ്പളം മാറുന്നതിന് സർക്കാർ നൽകിയിരുന്ന അനുമതി TEN നമ്പർ സൃഷ്ടിക്കുന്നതുവരെയോ ആഗിരണ പ്രക്രിയ പൂർത്തിയാകുന്നതുവരെയോ അല്ലെങ്കിൽ ഒരു വർഷത്തേക്ക് കൂടിയോ ദീർഘിപ്പിച്ചുനൽകണമെന്ന് ധനകാര്യവകുപ്പിന്റെ പ്രതിനിധിയോട് യോഗത്തിൽ നിർദ്ദേശിക്കുകയുണ്ടായി. ആയതിന്റെകൂടി അടിസ്ഥാനത്തിൽ കോളേജിലെ ജീവനക്കാർക്ക് ബിംസ് (BIMS) മുഖാന്തരം ശമ്പളം

മാറുന്നതിന് 16.05.2022, 23.05.2022 തീയതികളിലെ കത്തുകൾപ്രകാരം നൽകിയിരുന്ന അനുമതി ജൂൺ മാസത്തെ ശമ്പളം ജൂലൈയിൽ അനുവദിച്ചുനൽകുന്നതടക്കം 3 മാസത്തേയ്ക്കു കൂടി ദീർഘിപ്പിച്ച് നൽകിയിട്ടുണ്ട്. അതിനാൽ ശമ്പളം മാറുന്നതിലുണ്ടായിരുന്ന പ്രതിസന്ധി ഒഴിവായിട്ടുണ്ട്.

ഇതിനകം സർക്കാർ പുറപ്പെടുവിച്ചിട്ടുള്ള അക്കോമഡേഷൻ ഉത്തരവുകളിൽ ഉൾപ്പെട്ടിരിക്കുന്നവരിൽനിന്നും ഏതു രീതിയിൽ മാനദണ്ഡ പ്രകാരം ഓപ്ഷൻ സ്വീകരിക്കണമെന്നതിലുള്ള (ഓപ്ഷൻ ഫോമടക്കം) നടപടി നിയമവകുപ്പിൽ നിന്നടക്കമുള്ള ഉപദേശം ലഭ്യമാക്കി അടിയന്തരമായി പൂർത്തീകരിക്കേണ്ടതാണെന്ന നിർദ്ദേശം പ്രസ്തുത യോഗത്തിൽ നൽകിയിരുന്നു. ആയതിന്റെകൂടി അടിസ്ഥാനത്തിൽ നിയമവകുപ്പിൽ നിന്നടക്കമുള്ള ഉപദേശം ലഭ്യമാക്കി, ഓപ്ഷൻ ഫോം അംഗീകരിച്ചിട്ടുണ്ട്. ഇതിന്റെ അടിസ്ഥാനത്തിൽ ജീവനക്കാരിൽനിന്നും ഓപ്ഷൻ സ്വീകരിക്കുന്നതിനുള്ള നടപടിക്രമങ്ങൾ നടന്നുവരുന്നു.

കണ്ണൂർ സർക്കാർ മെഡിക്കൽ കോളേജിലെ ജീവനക്കാരുടെ റഗുലറൈസേഷൻ നടപടികൾ പൂർത്തിയായിട്ടില്ലാത്ത സാഹചര്യത്തിൽ ജീവനക്കാർക്ക് ഇടക്കാലാശ്വാസമെന്ന നിലയിൽ ക്ഷാമബത്ത അനുവദിക്കുന്ന വിഷയം പരിശോധിക്കുന്നതിന് വിശദമായ ഒരു

പ്രൊപ്പോസൽ മെഡിക്കൽ വിദ്യാഭ്യാസ വകുപ്പ് ഡയറക്ടർ സർക്കാരിൽ ലഭ്യമാക്കേണ്ടതാണെന്നും നിർദ്ദേശം നൽകിയിട്ടുണ്ട്.

സ്ഥാപനത്തിൽ ജീവനക്കാരുടെ ആഗിരണ നടപടികൾ പൂർത്തിയായിട്ടില്ലാത്തതിനാൽ സ്ഥാപനം സർക്കാർ ഏറ്റെടുത്ത തീയതിയിൽ സഹകരണ മേഖലയിൽ നിലനിന്നിരുന്ന രീതിയിൽ തന്നെയാണ് ജീവനക്കാരുടെ വേതനം അനുവദിച്ചുവരുന്നത്. മേൽ പറഞ്ഞ വേതനം അനുവദിക്കുന്ന മാനദണ്ഡം സഹകരണ മേഖലയിൽ നിലനിന്നിരുന്ന തസ്തികകളുടെ ശമ്പള സ്കെയിൽ അനുസരിച്ചാണ് നൽകി വരുന്നത്. നിലവിൽ ജോലി ചെയ്തുവരുന്ന സഹകരണ മേഖലയിലെ തസ്തികകളുടെ ജോലി സ്വഭാവം വിശകലനം ചെയ്ത്, മെഡിക്കൽ വിദ്യാഭ്യാസ വകുപ്പിൽ നിലവിലുള്ള സമാനമായ തസ്തികകളുടെ ശമ്പളം നൽകുന്ന തരത്തിലാണ് തസ്തികകളുടെ വർഗ്ഗീകരണത്തിനായുള്ള പ്രൊപ്പോസൽ സർക്കാരിന്റെ പരിഗണനയിലുള്ളത്. മെഡിക്കൽ വിദ്യാഭ്യാസ വകുപ്പിൽ നിലവിലില്ലാത്ത തസ്തികകളും മുൻപരിയാരം മെഡിക്കൽ കോളേജിൽ നിലവിലുണ്ടായിരുന്നതിനാൽ ടി ജീവനക്കാരുടെ ഇൻഗ്രേഷനിലും തീരുമാനം കൈക്കൊള്ളുന്നതിനുള്ള നിർദ്ദേശവും നൽകിയിട്ടുണ്ട്. തുടർന്ന് സ്ഥാപനത്തിലെ മുഴുവൻ സ്ഥിരം ജീവനക്കാരുടേയും അടിസ്ഥാന ശമ്പളം

നിശ്ചയിച്ച് തീരുമാനമാകേണ്ടതുമാണ്. അതിനുശേഷം ടി അടിസ്ഥാന ശമ്പളത്തിന്മേൽ നൽകേണ്ടുന്ന ക്ഷാമബത്ത നിശ്ചയിക്കുവാൻ കഴിയുന്നതാണ്. എന്നിരുന്നാലും 08/06/2022-ൽ കൂടിയ യോഗതീരുമാനത്തിന്റെ അടിസ്ഥാനത്തിൽ ടി കോളേജിലെ ജീവനക്കാർക്ക് മറ്റ് മെഡിക്കൽ കോളേജിലെ ജീവനക്കാരുമായി താരതമ്യപ്പെടുത്തുമ്പോഴുള്ള ശമ്പളത്തിലെ കുറവ് പരിഹരിക്കുന്നതിനായി മറ്റ് ആനുകൂല്യങ്ങൾ അനുവദിക്കുന്ന വിഷയം പരിഗണിക്കുന്നതിനുള്ള വിശദമായ പ്രൊപ്പോസൽ സർക്കാരിൽ സമർപ്പിക്കുന്നതിനുള്ള നിർദ്ദേശം ഡി.എം.ഇ-ക്ക് നൽകിയിട്ടുണ്ട്. സ്ഥാപനത്തിലെ ജീവനക്കാർക്ക് ക്ഷാമബത്ത ഉൾപ്പെടെയുള്ള ആനുകൂല്യങ്ങൾ ജീവനക്കാരുടെ സർക്കാർ സർവീസിലേയ്ക്കുള്ള ആഗിരണത്തിനുശേഷം മാത്രം തീരുമാനിക്കേണ്ടതാണെങ്കിൽപ്പോലും 08.06.2022-ൽ കൂടിയ യോഗ തീരുമാനത്തിന്റെ അടിസ്ഥാനത്തിൽ ജീവനക്കാർക്ക് അനുഭാവപൂർണ്ണമായ നടപടികൾ സർക്കാർ കൈക്കൊണ്ടുവരികയാണ്.

കണ്ണൂർ മെഡിക്കൽ കോളേജുമായി ബന്ധപ്പെട്ട വിഷയങ്ങൾ ചർച്ച ചെയ്യുന്നതിനായി 27-08-2022-ൽ ബന്ധപ്പെട്ട ഉദ്യോഗസ്ഥരുടെ യോഗം ഓൺലൈനായി വിളിച്ചുചേർക്കുകയും കണ്ണൂർ മെഡിക്കൽ കോളേജിന്റെ



പ്രവർത്തനം വിലയിരുത്തുകയും ചെയ്തിട്ടുണ്ട്. അതോടൊപ്പം കണ്ണൂർ മെഡിക്കൽ കോളേജിൽ നിലവിലുള്ള അധ്യാപക തസ്തികകളിലെ ഒഴിവുകൾ അടിയന്തരമായി നികത്തുന്നതിനുള്ള നിർദ്ദേശവും നൽകിയിട്ടുണ്ട്.

ശ്രീ. ലിന്റോ ജോസഫ് എം.എൽ.എ.-യുടെ സബ്മിഷൻ ബഹുമാനപ്പെട്ട മത്സ്യബന്ധനം, കായികം, വഖഫ്, ഹജ്ജ് തീർത്ഥാടന വകുപ്പുമന്ത്രിയുടെ മറുപടി

കിഫ്ബി-യിൽ ഉൾപ്പെടുന്ന തിരുവമ്പാടി സ്റ്റേഡിയം നിർമ്മാണ പ്രവൃത്തിക്കായി 2018 ജനുവരി 19-ന് 5 കോടി രൂപ ഭരണാനുമതി നൽകി ഉത്തരവായിരുന്നു. ഈ പ്രവൃത്തിക്കായി ലഭിച്ച 3 ദർഘാസുകൾ എസ് പി വി ആയ കിറ്റ്കോ ടെണ്ടർ അസപ്റ്റൻസ് കമ്മിറ്റിയിൽ സമർപ്പിക്കുകയും ചെയ്തു.

കമ്മിറ്റി 2022 ഫെബ്രുവരി 14-ന് യോഗം ചേർന്ന് ഊരാളുങ്കൽ ലേബർ കോൺട്രാക്ട് സൊസൈറ്റി സമർപ്പിച്ച 4.07 ലക്ഷം രൂപയുടെ ടെണ്ടർ അംഗീകരിക്കാൻ തീരുമാനിച്ചു. എൽ വൺ ദർഘാസുകാരൻ ക്വാട്ട് ചെയ്ത തുകയേക്കാൾ കൂടുതലായിരുന്നു എൽ ത്രീ-യായ ഊരാളുങ്കൽ ക്വാട്ട് ചെയ്തത്. എന്നാൽ, ലേബർ കോൺട്രാക്ട് സൊസൈറ്റികൾക്ക് 10 ശതമാനം പ്രൈസ് പ്രിഫറൻസിന് അർഹതയുണ്ട്.

എങ്കിലും എൽ ത്രീ-യുടെ ദർഘാസു അംഗീകരിക്കുമ്പോൾ അധിക സാമ്പത്തിക ബാധ്യത വരുന്നതിനാൽ സർക്കാരിന്റെ അംഗീകാരത്തിന് സമർപ്പിക്കേണ്ടതുണ്ടെന്ന് ധനകാര്യ വകുപ്പിന്റെ പ്രതിനിധി ടി എസ് കമ്മിറ്റിയിൽ ചൂണ്ടിക്കാട്ടിയിരുന്നു.

എൽ വൺ രേഖപ്പെടുത്തിയ തുകയ്ക്ക് എൽ ത്രീ പ്രവൃത്തി ചെയ്യാൻ

സമ്മതം അറിയിച്ചാൽ സർക്കാർ അംഗീകാരം കൂടാതെതന്നെ എൽ ട്രീ-യ്ക്ക് വർക്ക് അവാർഡ് ചെയ്യാമെന്നും കമ്മിറ്റി തീരുമാനിച്ചിരുന്നു. എന്നാൽ, നിരക്ക് കുറയ്ക്കാൻ കഴിയില്ലെന്ന് എൽ ട്രീ അറിയിച്ചു.

ഈ സാഹചര്യത്തിൽ, പ്രവൃത്തി എൽ ട്രീ-യ്ക്ക് നൽകാൻ കായിക യുവജനകാര്യ ഡയറക്ടർ അഭ്യർത്ഥിക്കുകയും ഇക്കാര്യത്തിൽ ധനവകുപ്പിന്റെ അനുമതി തേടുകയും ചെയ്തു. ധനവകുപ്പ് പ്രസ്തുത നിർദ്ദേശം അംഗീകരിച്ചതിന്റെ അടിസ്ഥാനത്തിൽ പ്രവൃത്തി എൽ ട്രീ-യായ ഊരാളുങ്കൽ സൊസൈറ്റിയ്ക്ക് നൽകി 2022 ആഗസ്റ്റ് 25-ന് ഉത്തരവ് പുറപ്പെടുവിച്ചിട്ടുണ്ട്.